



پیشاق

ماہنامہ

لاہور

ستمبر ۱۹۷۷ء



مدیر مسئول

ڈاکٹر اسرار احمد



شائع کردہ

مرکزی مکتبہ تنظیم اسلامی

۳۶ - ۷، ماڈل ٹاؤن، لاہور

عرض حوال

’میتاق‘ کا یہ شاہہ لیٹ ہونے کے باوجود ان شاء اللہ رمضان المبارک ہی کے دوران
 نین کے ہاتھوں میں پہنچ جائے گا۔ رمضان المبارک نزول قرآن کا مہینہ ہے اس مناسبت
 یہ اشاعت تقریباً کل کی کل مطالعہ قرآن حکیم ہی پر مشتمل ہے۔
 ع ”گر قبول اقتد زبے عز و شرف۔“

ملکی حالات میں عظیم انقلاب برپا ہو چکا ہے۔ کل کے حاکم آج کے اسیر ہیں اور کل
 کے مدوح آج کے ملوم و مطعون، اگرچہ ان کے لیے ابھی موقع ہے کہ زبان حال سے کہیں:
 اور بھی دور فلک ہیں ابھی آنے والے ناز اتنا نہ کریں ہم کو ستانے والے
 اور واقعہ یہ ہے کہ کسی نئے اور تباہ کن ”دور فلک“ کا اندیشہ شدید سے
 شدید تر ہونا چلا جا رہا ہے۔ ۷۰ء میں فوج کے زیر انتظام منعقد ہونے والے پہلے
 ’آزاد و غیرجانبدار‘ انتخابات کے بارے میں لندن کے کسی روز نامے نے پیشگی کہا تھا
 ”The First and Perhaps the last General Elections in Pakistan“.

اور بہاری بدقسمتی سے وہ واقعی متحدہ پاکستان کا آخری الیکشن ثابت ہوا۔ اب اندیشہ
 ہے کہ فوج کے زیر اہتمام اکتوبر ۷۷ء کے دوسرے ’آزاد و غیرجانبدار‘ انتخابات‘ حاکم
 بدین، اس بچے کھچے پاکستان کے بھی آخری انتخابات نہ بن جائیں۔ واقعہ یہ ہے
 کہ اگر ہم اپنے اعمال کو دیکھیں تو اس انجام بد کے ہم کبھی کے مستحق ہو چکے
 اب تک بھی اللہ کی رحمت و مغفرت اور مشیت خصوصی ہی دستگیری فرماتی رہی ہے
 اور آئندہ بھی کوئی بھروسہ ہے تو صرف اس کا۔ ”ان تعذبہم فانہم عبادک و انہم
 لغفرلہم فانک انت العزیز الحکیم“ ویسے اس بار خود ہمیں بھی امید کا دامن ہاتھ سے
 چھوٹنا سا محسوس ہو رہا ہے اور جنرل ضیاءالحق صاحب نے بھی اپنی دوسری نشری
 تقریر کا آغاز اس جملے سے کر کے مزید بلا کر رکھ دیا ہے کہ: ”اس مغالطے میں نہیں
 رہنا چاہیے کہ پاکستان کو اللہ ہی نے وجود بخشا ہے اور وہی اسے قائم رکھے گا۔“
 سب ان ”اندیشہ ہائے دور و دراز“ کا یہ ہے کہ جس طرح ۷۰ء کے الیکشن کے

نتیجے میں مشرقی اور مغربی پاکستان میں خالص علاقائی قیادتیں ابھر آئیں تھی اسی طرح
 اب نظر آرہا ہے کہ اس الیکشن کے ذریعے یہ بچا کھچا پاکستان بھی قیادت میں
 Regional Polarisation کا شکار ہو جائے گا اور اس کی ایک مزید تقسیم شرق و غرب
 سطوں میں ہو جائے گی۔ چنانچہ PNA کی جانب سے صوبہ سرحد اور بلوچستان میں
 کٹنوں کی تقسیم میں اس ”آنے والے دور کی دھندلی سی اک تصویر“ موجود ہے۔ ایک
 دوسری بری علامت ’باچا خان‘ کی باسی کڑھی میں دفعتاً اہل ، بلوچستان اور سندھ
 میں ان کی پراسرار نقل و حرکت ، خان آف قلات اور جی ایم سید سے ان کے طویل
 مذاکرات اور بالآخر دونوں صوبوں کی حکومتوں کی طرف سے ان کو ان صوبوں کے
 سود سے نکل جانے کے احکام کی صورت میں ظاہر ہوئی ہے۔ گویا معاملہ وہی ہے کہ
 اگر ایک طرف یہ احساس دل کو ڈھارس دیتا ہے کہ:

”ہو نو مید نو میدی زوال علم و عرفان ہے۔ امید مرد مومن ہے خدا کے راز دانوں
 تو دوسری طرف فوراً ہی یہ احساس بھی دل و دماغ کو اپنی گرفت میں لے لیتا ہے
 وطن کی فکر کر نادان مصیبت آنے والی ہے تری بریادیوں کے مشورے ہیں آسمانوں
 والے اعلم و عاقل اور علم و لکن اکثر الناس لا یعلمون“

قرآن حکیم

کی سورتوں کے پہلے دو گروپوں یعنی:

الفاتحہ — تا — المائدہ
اولیٰ

الانعام — تا — التوبہ
کے مضامین کا

اجمالی تجزیہ

ڈاکٹر اسرار احمد

صدر مؤسس، مرکزی انجمن خدام القرآن لاہور

کی دس نشری تقریریں

جورڈیو پاکستان لاہور سے از یکم تا ۱۰ رمضان المبارک، ۱۳۹۷ھ روزانہ رات کو نشر ہوئیں

پیش لفظ

اس سال ریڈیو پاکستان کے لاہور اسٹیشن نے پروگرام بنایا کہ رمضان مبارک کے دوران روزانہ پندرہ منٹ کی ایک تقریر
رکنا ہے جس میں قرآن مجید کے ایک ایک پارے کے چید و چید مضامین کا خلاصہ بیان کر دیا جائے۔ اس ضمن میں پہلے پندرہ پاروں کے لئے سچے
نور کا لہام من دیوانہ زندہ“ مجھ سے ابھرے ابھرے کیا گیا تو میں نے عرض کیا کہ میں پاروں کی تقسیم کا سہ سے قائل ہی نہیں ہوں۔ قرآن کی

اہل تقسیم سورتوں میں ہے، اگر اس بنیاد پر بیان کی اجازت ہو تو میں گوشش کر سکتا ہوں۔ تدریے پس پیش کے بعد میری یہ بات تسلیم کر لی گئی۔ چنانچہ میں نے وہ تقریریں تحریر کی تھی شروع کر دیں۔ لیکن جلد ہی اندازہ ہوا کہ یہ ایک نہایت مشکل کام ہے۔ قرآن حکیم کی ایک ایک آیت کی شرح و تفصیل کہیں آسان کام ہے بر نسبت اس کے کہ اس کی سورتوں کے مضامین کا خلاصہ بیان کرنے کی گوشش کی جائے۔ اس لئے کہ یہاں تو معاملہ وہ ہے کہ

لفرق تارہ قدم ہر کعب کہ می مگر مگر شعہ امن می کشد کہ جا میں جاست!

واقعہ یہ ہے کہ قرآن کی ہر ہر آیت انسان کو اپنی جانب توجہ کرتی ہے اور انسان محسوس کرتا ہے کہ وہ بجاتے خود علم و حکمت کا ایک عظیم موتی ہے۔ اور ان میں سے کسی ایک کو بھی نظر انداز کرنا ممکن نظر نہیں آتا! الغرض عجب شمش و پنج سے سابقہ پیش آیا کہ مگر گویم مشکل مگر گویم مشکل، اس لئے کہ اُدھر بڑا کاسٹنگ کارپولیشن سے معاہدہ ہو چکا تھا وہ وَالْمُؤْمِنُونَ بَعْضُهُمْ لِرَبِّهِمْ إِذْ آعَاهَدُوا، کا تقاضا تھا کہ جیسے بھی ممکن ہو وعدہ پورا کیا جائے۔ چنانچہ دل پر جبر کر کے جیسے بھی بن پڑا پیندہ تقریروں میں سو دہ کہتے تک کے اہم مضامین کا خلاصہ قلمبند کرنے کی گوشش کی! جن میں سے دس اس وقت ہدیہ ناظرین ہیں!

ان میں قرآن حکیم کی ابتدائی نو سورتوں کے مضامین کا اساسی تجربہ آگیا ہے اور عجب حسن اتفاق ہے کہ ان پر تلاوت کی سہولت کے درمیتیں کئے گئے دو حوب، بھی مکمل ہو گئے ہیں (جنہیں ہمارے یہاں عموماً بصری سے تعبیر کیا جاتا ہے) اور ساتھ ہی مضامین کی تقسیم کے اعتبار سے بھی سو قرآنی کے دو گروپ مکمل جاتے ہیں۔ یہ مقرر الذکر تقسیم مولانا امین احسن اصلاحی کی ژرف نگاہی کا حاصل ہے۔ مولانا پر اللہ تعالیٰ نے یہ حقیقت منکشف کی کہ قرآن مجید کی سورتیں مضامین کی مناسبت سے سات گروپوں میں منقسم ہیں۔ جن میں سے ہر گروپ ایک آغاز ایک یا ایک سے زائد سورتوں سے ہوتا ہے اور اختتام ایک یا ایک سے زائد مدنی سورتوں پر ہوتا ہے۔ مولانا کے نزدیک سورہ ہجر میں مذکور *وَمِنْ مَّبَعَاتِهِ مِنَ الْمَثَانِي*، کا مصداق بھی قرآن مجید کی سورتوں کے ہی سے سچوٹے ہیں۔ راقم کو مولانا کے اس خیال سے تو اتفاق نہیں ہے تاہم اس میں ہرگز کوئی شک نہیں کہ سورہ قرآنی میں یہ نظم و ربط بہت نمایاں ہے اور اس کی جانب توجہ کا منعطف ہونا من جملہ ان احسانات کے ہے جو اللہ تعالیٰ نے مولانا پر کئے ہیں۔

ان میں سے پہلے گروپ کی مکی سورہ فاتحہ سے اور مدنی سورتیں چار طویل ترین مدنی اور اس گروپ کے مرکزی مضمون دو ہیں یعنی: شریعت اسلامی اور اہل کتاب پر انعام حجت اور دوسرے گروپ کے مرکزی مضمون بھی دو ہی ہیں اور مدنی بھی دو ہی، اور اس کا عود مشترک عرب پر بالعموم اور قریش مکہ پر بالخصوص انعام حجت اور اسکے نتیجے کے طور پر عذاب استیصال کا اور دوسرے۔ وَاللّٰهُ عَلِيمٌ وَاسْتَعَانَ - !

پہلا گروپ

الفاتحہ — نا — المائدہ

﴿سورۃ المائدہ﴾

أَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ

وہ ماہ رمضان مبارک ہی کی ایک بابرکت اور قابلِ قدر رات تھی جس میں اب سے ایک ہزار چار سو سال قبل خالقِ ارض و سما و تبارک و تعالیٰ کا انجی اور ابدی و سرمدی کلامِ لوح محفوظ کے بواسطہ جبریل امینؑ قلبِ محمدیؐ علی صاحبہ الصلوٰۃ والسلام پر نوحِ انسانی کے لیے واضح اور روشن ہدایت بن کر نازل ہونا شروع ہوا۔ — پھر وہ بھی رمضان ہی کا بابرکت مہینہ ہوتا تھا جس میں ہر سال اُس وقت تک کے نازل شدہ کلامِ الہی کا مذاکرہ آنحضور صلی اللہ علیہ وسلم حضرت جبریل علیہ السلام سے کیا کرتے تھے۔ تا آنکہ اپنی حیاتِ دنیوی کے آخری سال یعنی رمضان سنہ ۱۱ میں آنحضور نے حضرت جبریلؑ کے ساتھ پورے کلامِ الہی کا مذاکرہ دوبار کیا۔ اور اس طرح اسے ایک مرتبہ مدقنِ قرآن کی صورت میں اُمت کے حوالے فرما دیا۔ اور پھر دورِ خلافتِ راشدہ ہی میں، جو دراصل خلافتِ علیؑ منہاجِ النبوة تھی۔ اس مرتبہ مدقنِ قرآن نے ایک باقاعدہ مصحف کی صورت اختیار کر لی۔ جس کے کروڑہا کروڑ نسخے دنیا میں پہلے قلم سے لکھے گئے اور پھر ہر دور کی اعلیٰ سے اعلیٰ طباعت سے موزن ہو کر تیار ہوتے رہے۔ تا آنکہ آج بلا مبالغہ اربوں کی تعداد میں صفحہ ارضی پر موجود ہو گئے۔ اور اسی پر اکتفا نہیں، اللہ کا یہ کلام کروڑوں خوش قسمت انسانوں کے سینوں میں محفوظ رہا جو اس کی جانب ہی اپنے خونِ جگر سے کرتے رہے۔ اور چودہ سو برس ہونے کو آئے کہ ہر سال رمضان مبارک میں رُوئے ارضی کے ایک بڑے حصے پر گویا اُس کا سالانہ جشن منایا جاتا ہے، جبکہ حقاظ پورے ذوق و انہماک کے ساتھ اپنا حفظ تازہ کرتے ہیں اور عشاقِ کروڑوں کی تعداد میں اُن کے پیچھے صف بستہ ہو کر نزولِ کلامِ ربّانی سے اپنے قلوب کی مُردہ زمیوں کو از سر نو زندہ کرتے ہیں، بقول علامہ اقبال سے

ترے ضمیر پر جب تک نہ ہو نزول کتاب گرہ کشا ہے نہ رازی صاحب کشف

صحف کی پہلی یا افتتاحی سورت سورہ فاتحہ ہے جسے خود قرآن حکیم ہی نے: "سَبْعًا مِّنَ الْمَثَانِي" کا خطاب بھی دیا اور "قرآن عظیم" بھی قرار دیا۔ اس کی حیثیت قرآن کے دیاچے اور مقدمے کی بھی ہے اور اُس کے فلسفہ و حکمت کے خلاصے اور نُتُبُ الْبَاب کی بھی۔ اس کا اسلوب و عاشر ہے اور اس میں گویا فطرتِ انسانی کی ترجمانی کی گئی ہے۔ چنانچہ اس کے تین حصوں میں سے پہلے حصے میں ان حقائق کا بیان ہے جن تک فطرتِ صحیحہ اور عقلِ سلیم انسان کو پہنچا دیتے ہیں یعنی اللہ کی توحید، اُس کی ربوبیتِ عامہ، اُس کی رحمت کا جوش و خروش اور ہمہ گیری یا میڈاری اور اُس کی جزاء و سزا جس کے فیصلہ کے لیے ایک دن معین ہے۔ جب اختیار کئی صرف اسی کے کے ہاتھ میں ہوگا۔ دوسرے حصے میں بات آگے بڑھتی ہے اور بندے کو یا اللہ کے دُور و دور ہو کر اُس سے عہد و وفا استوار کرتے ہیں کہ: "ہم صرف تیری ہی بندگی کرتے ہیں اور کرتے رہیں گے" اور تھیں ہی سے مدد مانگتے ہیں اور مانگتے رہیں گے! اور آخری حصے میں گویا عقلِ انسانی اُمترا کرتی ہے کہ رُشد و ہدایت اور فوز و فلاح سے ہمکنار کرنے والے صراطِ مستقیم کی تعیین میں بس میں نہیں۔ اس کے لیے انسان وحی و رسالت ہی کا محتاج ہے۔ چنانچہ ہم گویا گھٹے ٹیک کر استدعا کرتے ہیں کہ: "اے رب! ہمیں ہدایت بخش اُس سیدھی راہ کی، جس پر تیرے وہ بندے چلے جو تیرے انعام و اکرام کے مستحق ٹھہرے اور جو نہ مغموب ہوئے نہ گمراہ!"

ان میں سے پہلی دو سورتیں یعنی سورہ بقرہ اور سورہ آل عمران جنہیں آنحضرت صلی اللہ علیہ وسلم نے: "الزھرا و جن" کا خطاب دیا ہے یعنی دو انتہائی روشن اور تابناک سورتیں، ایک نہایت حسین و جمیل جوڑے کی صورت میں ہیں جن میں بہت سے اعتبارات سے مشابہت بھی پائی جاتی ہے۔ مثلاً یہ کہ دونوں کا آغاز حروفِ مقطعات اکسر اور کتابِ الہی کی عظمت و جلالتِ شان کے بیان سے ہوتا ہے اور دونوں کے اختتام پر انتہائی جامع دعائی ہیں اور بہت سے پہلوؤں سے ان دونوں کے مابین مضامین کی حدود و حکیمانہ تقسیم بھی پائی جاتی ہے مثلاً جہاں سورہ بقرہ میں اہل کتاب میں سے یہود سے مفصل خطاب کیا گیا ہے وہاں

سورہ آل عمران میں نصاریٰ سے گفتگو کی گئی ہے۔ اسی طرح سورہ بقرہ میں ایمان کی مباحث پر زیادہ زور ہے اور سورہ آل عمران میں اسلام کے مباحث پر، اسی طرح جہاد فی سبیل اللہ کے ضمن میں سورہ بقرہ میں جہاد بالمال یا انفاق فی سبیل اللہ پر زیادہ زور دیا گیا ہے اور سورہ آل عمران میں قتال فی سبیل اللہ پر۔ وقس علیٰ ہذا !

ان میں سے پہلی اور طویل ترین سورت یعنی سورہ بقرہ جو ۲۸۶ آیات اور چالیس رکوعوں پر مشتمل ہے اور جسے آنحضرتؐ نے قرآن حکیم کے لیے 'ذرۃ السنم'، یعنی بمنزلہ چوٹی یا نقطہ شروع قرار دیا ہے۔ ماسوائے چند آیات کے پوری کی پوری آنحضرتؐ پر ہجرت کے فوراً بعد سے لے کر رمضان ۱۰ھ میں غزوہ بدر سے پہلے تک کے عرصے میں جستہ جستہ نازل ہوئی۔

یہ سورہ مبارکہ تقریباً دو مساوی حصوں پر منقسم ہے :

پہلے حصے میں جو ۱۵۲ آیات اور ۱۸ رکوعوں پر مشتمل ہے خطاب کا رخ یا براہ راست یا بالواسطہ اہل کتاب، بالخصوص یہود کی طرف ہے۔ اور دوسرے حصے میں جو بقیہ ۱۳۴ آیات اور ۲۲ رکوعوں پر مشتمل ہے خطاب کا رخ اُمت محمدؐ علی صاحبہا الصلوٰۃ و السلام کی جانب ہے !

پہلا حصہ پھر تین اجزاء پر مشتمل ہے اور اس میں عجیب تواریخ پایا جاتا ہے کہ درمیان میں دس رکوع وہ ہیں جن میں یہود کو براہ راست خطاب کیا گیا ہے، اور ابتداء میں اور اختتام پر چار چار رکوع وہ ہیں جن میں کوفے سخن اُمت کی جانب تو بے لکین بطرز خفی و لطیف ایسے پہلے چار رکوع نہ صرف اس سورہ مبارکہ بلکہ پورے قرآن مجید کے مضامین کے لیے نہایت جامع تمہید بھی قرار دیے جاسکتے ہیں۔ اور آخری چار رکوعوں کے مضامین کی نوعیت گویا شہنشاہ ارض و سما کے اس فرمان کی ہے کہ امامت اناس کی ولایت ابراہیمی اب ذریت ابراہیم کی ایک شاخ یعنی بنی اسرائیل سے سلب کر کے دوسری شاخ یعنی بنی اسمعیل کو منتقل کی جاتی ہے جس میں آنحضرتؐ کی بعثت ہوئی اور جس سے اُمتِ مسلمہ کا اصل مرکز یعنی NUCLEUS فراہم ہوا۔ اور اس انتقال منصب امامت کی علامت یعنی SYMBOL کی حیثیت اختیار کر لی

تحویل قبلہ کے واقعے نے !

اس اجمال کے بعد سورہ بقرہ کے نصف اول کے مضامین پر قدرے تفصیلی نگاہ بھی ڈالی جائے۔

۱- اس کے پہلے چار تمہیدی رکوعوں کو بھی مضامین کے اعتبار سے دو دور کو رکوعوں
 دو حصوں میں تقسیم کیا جاسکتا ہے۔ پہلے دور کو رکوعوں میں تین قسم کے انسانوں کا ذکر ہوا ہے جو
 اس سورہ مبارکہ کے نزول کے وقت بالفعل موجود تھے۔ ایک وہ متقین و مطہین جو فرما
 مجید کی ہدایت سے صحیح طور پر مستفید ہوئے۔ اُن کے اوصاف کے بیان کے ضمن میں ان
 شرائط کی وضاحت بھی ہو گئی جو اس کتاب کی ہدایت سے بہرہ مند ہونے کے لیے لازمی و
 لایذی ہیں۔ دوسرے وہ جو کفر پر اس طرح اڑ گئے کہ اُن کے حق میں کوئی انذار یا تبلیغ اور
 نصیحت مفید نہ رہی۔ اس طرح گویا یہ قاعدہ کلیہ بیان کر دیا گیا کہ ایک وقت وہ بھی آتا ہے
 جب انسان اپنی شامتِ اعمال سے اپنے اوپر ہدایت کا دروازہ مستقلاً بند کر لیتا ہے۔
 تیسرے وہ جو مدعی تو ایمان کے تھے لیکن تھے تحقیقاً اس سے بالکل محروم۔ اس تیسری قسم کے
 انسانوں کا ذکر سے زیادہ تفصیل سے کیا گیا اس لیے کہ اس میں جس کردار کی نشاندہی بغیر نام
 لیے کی گئی اس میں اگرچہ پیشگی طور پر منافقین کے کردار کی حکمتی بھی آگئی۔ لیکن اصلاً یہود کے
 گھناؤنے کردار کو پورے طور پر بے نقاب کر دیا گیا۔

اس کے بعد کے دور کو رکوعوں یعنی تیسرے اور چوتھے رکوع میں قرآن کی دعوت کا خلاصہ
 ہے۔ تیسرے رکوع میں مذہبی فکر کی سطح پر اور چوتھے رکوع میں فلسفہ و حکمت کی سطح پر چنانچہ
 تیسرے رکوع کا آغاز توحید اور بندگیِ رب کی دعوت سے ہوا اور اس کے بعد قرآن کے
 احجاز کے ضمن میں نبوت و رسالت اور پھر جنت و دوزخ کے ضمن میں ایمان بالآخرت کا ذکر
 آگیا اور اس طرح ایمانیاتِ ثلاثہ کی وضاحت ہو گئی ہے۔ چوتھے رکوع میں حضرت آدمؑ کی
 تخلیق اور اُن کے شرفِ خلافت اور خلعتِ علم سے نوازے جانے اور مسجودِ ملائک قرار پانے
 اور پھر ابلیس لعین کی عداوت و انحراف سے جنت سے نکلے جانے کے ضمن میں گویا انسان
 کے مقام و مرتبہ کی وضاحت کے ساتھ ساتھ اُس کے کش مکشِ فیروشر میں مبتلا ہونے کا ذکر
 ہے۔ جس میں انسان کو مستقل طور پر شیطان کے اضلال و انحراف کا سامنا رہتا ہے اور جس سے
 تحفظ دامن رسالت کو حاصل ہے بغیر ممکن نہیں۔ بقولِ شاعرے

فرشتے سے بہتر ہے انسان بننا مگر اس میں پڑتی ہے محنت زیادہ !
 بنظرِ غائر دیکھنے سے معلوم ہوتا ہے کہ اس حصے میں بھی یہود کے کردار کی نشاندہی کی گئی
 ہے کہ جس طرح ابلیس لعین حضرت آدمؑ کے اعزاز و اکرام سے جل جہنم کہ کباب ہو گیا تھا اور اس

نے اُن کے اندر ہی وابدی دشمن کی حیثیت اختیار کر لی تھی اسی طرح یہ مدعیانِ علم و فضل، اور حاملانِ دین و شریعت بھی محمدؐ صلی اللہ علیہ وسلم کے اعزاز و اکرام پر جسدگی آگے بڑھ گئے ہیں اور آپ کو خوب جاننے اور پہچاننے کے باوجود کج گفت پر کمر بستہ ہو گئے ہیں اور اس عداوت اور دشمنی میں مشرکین سے بھی دو ہاتھ آگے نکل گئے ہیں!

پانچواں رکوع یہود کو دعوت پر مشتمل ہے اور اُس کی سات آیات اس اعتبار سے انتہائی اہم ہیں کہ اس میں انہیں نہایت بلیغ پیرائے میں آنحضرت صلی اللہ علیہ وسلم اور قرآن پر ایمان کی دعوت دی گئی ہے اور دعوت کی مناسبت سے اسلوب ایسا مؤثر اختیار کیا گیا ہے کہ اگر کسی کے دل میں قبولِ حق کی ذرہ بھرا استعداد بھی موجود ہو تو وہ خود تسلیم کرے اور لبیک کہتا ہوا حاضر ہو جائے۔

چھٹے رکوع کے آغاز سے پندرہویں رکوع کے آغاز تک نو رکوعوں سے زیادہ مشتمل ایک مفصل فردِ قرارِ حرم ہے جو یہود پر عائد کی گئی اور جن کی پاداش میں اُن سے وراثتِ ابراہیمی سلب کر لی گئی اور اہانت اور اس کا منصب چھین لیا گیا۔ اس مفصل فردِ قرارِ حرم میں ان کی تاریخ کے بعض اہم واقعات کا بیان بھی ہے جن سے ثابت ہوتا ہے کہ انہوں نے اس نصحت کی قدر اتنا ہی سے نہ کی اور اُس منصب کی ذمہ داریوں کو سنبھالتے ہی ضائع کر دیا اور ان جملہ اعتقادی اور عملی و اخلاقی گمراہیوں کی تفصیل بھی ہے جن میں اپنی تاریخ کے مختلف ادوار میں بنی اسرائیل مبتلا ہوئے۔ اس حصے کا ایک خاص پہلو اور بھی ہے جو نگاہ میں رکھنا ضروری ہے یعنی یہ کہ اس میں نہ صرف یہ کہ ماضی کی تاریخ بیان ہوئی ہے بلکہ علامہ اقبال کے الفاظ میں: "گئے والے دور کی دُھندلی سی اک تصویر" بھی موجود ہے۔ اس لیے کہ آنحضرت صلی اللہ علیہ وسلم کے اس قول کے مصداق کہ: "لَيَأْتِيَنَّ عَلَيَّ اُمَّتِيْ كَمَا اَتَى عَلَيَّ بَنِيْ اِسْرَائِيْلَ" (یعنی میری اُمت پر بھی وہ سب کچھ وارد ہوگا جو بنی اسرائیل پر) بالکل اسی طرح جس طرح ایک جو تازہ دوسرے جوتے سے مشابہ ہوتا ہے) بعد میں نجاتِ مسلمہ میں وہ ساری اخلاقی و عملی اور اعتقادی یا نظری و فکری گمراہیاں پیدا ہو کر رہیں جیسے بجائے ایمان اور عمل کے مدارِ نجات نسلی یا گروہی نسبتوں کو قرار دے دینا جس کا ذکر ہے آیت ۷۲ میں یا آخرت کی جو ابدی ہی کے احساس کو زائل کر دینا اپنی امتیازی حیثیت اور اللہ کے چہیتے، اور اُس کے رسولوں کے نام لیا ہونے کے زعم یا کسی سفارش کی اُمیدِ مہیوم اور اعداد کی غلط

توقع کی بنا پر جیسے کہ واضح کیا گیا آیات ۷۷، ۷۸، ۷۹، ۸۰، ۸۱، ۸۲ میں، یا عمل کے بجائے تمناؤں کے سہلے جینا جس کا ذکر ہے آیات ۸۱ تا ۸۲ میں اور جِدِّ و جُبْد اور سعی و عمل کے بجائے اصل دلچسپی رکھنا عملیات یا سحر و کہانت اور ٹوٹوں ٹوٹوں لوٹکوں سے جس کا ذکر ہے آیت ۸۱ میں، یا کتاب الہی کو بھی یا تو بالکل بیٹھ بیٹھ پھینک دینا اور کَلْتِیَّةً نظر انداز کر دینا جس کا ذکر ہے آیت ۸۱ میں یا اُس کے حقے بخرے کر دینا کہ شریعت کا ایک جزو تو واجب العمل قرار پائے اور دوسرے جزو کو حیلوں بہانوں سے ساقط العمل کر دیا جائے جس کا حد درجہ زور تہدیدِ انداز میں ذکر ہے آیت ۸۵ میں اور نتیجہً مبتلا اور مغلوب ہو جانا حیاتِ ارضی کی محبت میں، اور خواہاں ہونا طویل حیاتِ دُنویٰ کا، جس کا ذکر ہے نہایت مذمت آمیز انداز میں آیات ۹۰ تا ۹۱ میں، اور بٹ جانا فرقوں اور گروہوں میں جن کی ساری سعی وقف ہوں ایک دوسرے کی تکذیب اور تردید ہی میں جس کی جانب اشارہ کیا گیا آیات ۹۱ تا ۹۲ میں — اودان سب کی پاداش میں باطنی طور پر مبتلا ہو جانا اُس قسوتِ قلبی میں جس کا حد درجہ یاس آمیز انداز میں ذکر کیا گیا آیت ۹۲ میں اور ظاہری طور پر ہون بن جانا اللہ کے غضب کا اور مبتلا ہونا ذلت و مسکنت اور محکومی و رُسوائی میں جس کا نتیجہً عبرت انگیز الفاظ میں ذکر ہوا آیت ۹۳ میں **فَاعْتَبِرُوا يَا أُولِيَ الْأَبْصَارِ!**

آخری حقے کے پہلے دور کو عوں یعنی پسندھوں اور سولہویں رکوعوں میں پہلے بنی اسرائیل اور بنی اسماعیل دونوں کے جِدِّ اجمد یعنی حضرت ابراہیم علیہ السلام اور ان کو عطا کیے جانے والے منصبِ امامتِ اناس کا ذکر ہے۔ پھر تعمیر کعبہ اور اُس دُعا کا ذکر ہے جو اس کی تعمیر کے وقت معمارانِ محرم یعنی حضرت ابراہیم اور حضرت اسماعیل علیہما السلام کے لبوں پر جاری تھی یعنی: "اے رب ہمارے، ہماری نسل میں سے ایک رسول اٹھائیو! جو انہیں تیری آیات پڑھ کر سنائے اور انہیں کتابِ حکمت کی تعلیم دے اور ان کا تڑکیہ کرے" اس کے بعد ایک بار پھر یہود کو نہایت مؤثر انداز میں زبرد تواریخ بھی کی گئی — اور آخر میں دور کو عوں یعنی سترھویں اور اٹھارویں رکوعوں میں اعلان کر دیا گیا کہ یہود ہمیشہ ہمیشہ کے لیے ماتِ اناس اور حاملِ کتابِ الہی و شریعتِ خداوندی ہونے سے محروم کر دیئے گئے اور اب شہادتِ علی اناس، کا یہ منصبِ اُمتِ محمد علیٰ صاحبہما الصلوٰۃ والسلام کو عطا فرما دیا گیا۔ اور اس عظیم تبدیلی کی علامت کے طور پر ابدالاً یاد تک اہل ایمان و یقین اور اربابِ عرفان و انگی

کا قبلہ بنی اسرائیل کی عظمت و سطوتِ پارینہ کی یادگار اور ان کے دینی و مذہبی مرکز یعنی بیت المقدس کے بجائے اس گھر کو قرار دے دیا گیا جو: "أَوَّلَ بَيْتٍ وُضِعَ لِلنَّاسِ" کا مصداق بھی ہے اور: "مُبَارَكًا وَّهَدًى تَلْعَلِ الْعَالَمِينَ" کا بھی اور جس کی تعمیر میں حضرت ابراہیمؑ کے ساتھ حضرت اسماعیلؑ نے بھی شرکت کی تھی اور جسے اب امتِ محمد علیؐ صحابہ الصلوٰۃ والسلام کے مرکز کی حیثیت حاصل ہے۔

اس وقت میں اس اہم تبدیلی کے اعلان کے ساتھ ہی امتِ مسلمہ کو مستنبہ کر دیا گیا کہ اس منصب پر فائز ہونا جہاں ایک بہت بڑا اعزاز ہے وہیں ایک بھاری ذمہ داری اور نازک فرض کی حیثیت بھی رکھتا ہے۔ جس کے لیے وہ اللہ کے یہاں مسئول ہوں گے۔ اس لیے کہ ان کی غرض تأسیس یہ ہے کہ جس طرح رسول اللہ صلی اللہ علیہ وسلم نے اللہ کے دین کی گواہی ان کے سامنے قولاً اور عملاً دی اور اس میں نہ کسی ملامت کرنے والے کی ملامت کا لحاظ کیا نہ مخالفت کرنے والے کی مخالفت کا۔ اور اس طرح اللہ کی حجت ان پر قائم کر دی۔ اسی طرح اب ان کی ذمہ داری ہے کہ اس دین کی گواہی دیں اپنے قول سے بھی اور عمل سے بھی۔ انفرادی سطح پر بھی اور اجتماعی سطح پر بھی پوری دنیا اور تمام نوع انسانی کے سامنے اور اللہ کی حجت قائم کریں ان پر۔ اور ساتھ ہی واضح کر دیا کہ آنحضرتؐ کی بعثت اصل میں اسی دعائے ابراہیمؑ و اسماعیلؑ علیہما السلام کا ظہور ہے جس کا ذکر پچھلے آچکا ہے۔ اور ان کا عملی طریق کار بھی وہی ہے جس کا ذکر اس دعا میں کیا گیا تھا یعنی: "اے مسلمانو! ہم نے بھیج دیا ہے تم میں اپنا رسول جو پڑھ کر سناتا ہے تمہیں ہماری آیت اور تزکیہ کرتا ہے تمہارا اور تعلیم دیتا ہے تمہیں کتاب اور حکمت کی"۔ اور اب تمہارا کام یہ ہے کہ ہمارے اس احسان کو یاد رکھو اور اس کا حق ادا کرو۔ یعنی یہ کہ کتاب و حکمت کے وارث ہونے کی ذمہ داریوں کو ادا کرو۔

تقریر نمبر ۲

سورہ بقرہ کا نصف ثانی جو انیسویں رکوع کے آغاز بلکہ اٹھارویں رکوع کے اختتام سے شروع ہوتا ہے اور آخر سورت تک پھیلا ہوا ہے اور جس میں خطاب تمام قرآنِ امتِ مسلمہ سے بحیثیت امتِ مسلمہ ہوا، ترتیب مضامین کے اعتبار سے ایک ایسی رسی کے مانند ہے جو دو لڑکیوں کو بٹ کر بنائی گئی ہو اور ان میں سے ہر لڑکی بھی دو دو لڑکیوں سے

کی ہوئی ہو۔ اس طرح اس رستی کی چار ڈھیریاں اگر جدا جدا رنگوں کی ہوں تو مجموعی طور پر رستی میں یہ چاروں رنگ منتشر نظر آئیں گے، یعنی مثلاً نیلا، سرخ، سفید اور سبز اور پھر نیلا، سرخ، سفید اور سبز۔ لیکن اگر رستی کو کھول دیا جائے تو معلوم ہوگا کہ ہر رنگ مستقل ہے اور کوئی ڈوری بھی لٹٹی ہوئی نہیں ہے۔

ان دو لڑائیوں میں سے ایک دین و شریعت کی تفصیلات پر مشتمل ہے۔ اور دوسری اُس کے غلبے کی سعی و جہد کی ترغیب و تشویق پر! — پھر دین و شریعت والی لڑی کی بھی دو ڈوریاں ہیں یعنی ایک عقاید و ایمانیات اور دین کے فلسفہ و حکمت کی تفصیل پر مشتمل اور دوسری عبادات و اعمال، اخلاق و آداب، ادا و نواہی اور حلال و حرام کی تفصیلات یعنی احکام شریعت پر مشتمل۔ اور علیہ دین کی سعی و جہد کی بھی دو شاخیں ہیں۔ ایک وہ جو انفاقِ مال یا سترتِ دولت کے صرف سے عبارت ہے۔ اور دوسری وہ جو بذلِ نفس یعنی جسمانی قوتوں کے کھپانے اور بالآخر جان کی بازی کھیل جانے سے عبارت ہے۔

اس تمہید کے بعد ذرا ہر موضوع کا علیحدہ علیحدہ اجمالی جائزہ لے لیجئے!

عقاید و ایمانیات

عقاید و ایمانیات کے ذیل میں سب سے پہلے آیت الکرسی کا ذکر مناسب ہے جسے آنحضرت صلی اللہ علیہ وسلم نے قرآن مجید کی عظیم ترین آیت قرار دیا ہے اور اس میں ہرگز کوئی شبہ نہیں کہ توحید فی الصفات کے ضمن میں اس آیت مبارکہ کو وہی مقام حاصل ہے جو توحید فی الذات کے ذیل میں سورہٴ اخلاص کو! ارشاد ہوتا ہے:

”اللہ (ہی) معبودِ برحق ہے) اس کے سوا کوئی معبود نہیں، وہ زندہ ہے سب کا

کا قائم رکھنے والا۔ نہ اُس کو اُونگھ لائق ہوتی ہے نہ نیند۔ جو کچھ آسمانوں اور

زمین میں ہے سب اُسی کی ملکیت ہے۔ کون ہے جو اُس کے حضور اُس کی اجازت

کے بغیر کسی کی سفارش کر سکے؟ وہ جانتا ہے جو کچھ اُن کے سامنے ہے اور جو کچھ

اُن کے پیچھے ہے۔ اور وہ اس کی معلومات میں سے کسی چیز کا بھی احاطہ نہیں کر سکتے

سوائے اس کے جو وہ چاہے، اس کا اقتدار آسمانوں اور زمین سب پر حاوی

ہے۔ اور ان کی حفاظت اس پر ذرا بھی گراں نہیں اور وہ بلند و عظیم ہے۔“

توحید کے ضمن میں سورہٴ بقرہ کا بیسواں رکوع بھی بہت اہمیت کا حامل ہے جس

میں توحید کی آیاتِ آفاقی کا ذکر بھی تفصیل سے ہے اور توحید کا اصل حاصل اور لبِ لباب بھی بیان کر دیا گیا ہے، یعنی یہ کہ انسان کو اللہ تعالیٰ کی ذات ہی جملہ موجودات سے محبوب تر اور عزیز تر ہو جائے اور اللہ ہی انسان کا مطلوب و مقصودِ اصلی بن جائے۔

فلسفہ و حکمتِ دین کے اعتبار سے سورہ بقرہ کے بائیسویں رکوع کی پہلی آیت یعنی آیہ بکر بھی قرآنِ حکیم کی عظیم ترین آیات میں سے ہے جس میں بڑی تقویٰ کے ایک غلط تصور کی نفی کی ہے کہ ان کی اصل حقیقت واضح کر دی گئی ہے۔ چنانچہ ان کی رُوح کی بھی نشاندہی کر دی گئی ہے، اور ان کے مظاہر کی تفصیل بھی ان کی نسبتِ باہمی کی وضاحت کے ساتھ کر دی گئی ہے، ارشاد ہوتا ہے :

”نیکی یہی نہیں ہے کہ تم اپنا رخ مشرق و مغرب کی طرف پھیر دو، بلکہ اصل نیکی (اس کی ہے) جو ایمان لایا اللہ پر اور قیامت کے دن پر اور فرشتوں پر اور کتابوں پر اور انبیاء پر اور دیا اُس نے مال اس کی محبت کے علی الرغم رشتہ داروں کو اور یتیموں کو اور محتاجوں کو اور مسافر کو اور سالکوں کو، اور گلو غلامی کرنے کے لیے اور قائم کی اُس نے نماز اور ادا کی زکوٰۃ اور پورا کرنے والے اپنے عہد کے جبکہ کوئی معاہدہ کر لیں۔ اور خصوصاً صبر کرنے والے فقر و فاقہ پر اور مصائب و تکالیف پر اور جنگ و قتال کے وقت، یہی لوگ ہیں حقیقتاً راستباز اور یہی ہیں واقعہً متقی و پرہیزگار۔“

ایمان کے ذیل میں امورِ ایمانیہ کی تفصیل آیہ بکر میں بھی ضمناً آگئی ہے اور آیت ۲۸۵ میں بھی جو صحیح مسلم کی ایک روایت کے مطابق آخری آیت یعنی آیت ۲۸۶ کے ساتھ ہی اس شخص کو معراج میں عطا ہوئی تھی۔

احکامِ شریعت

جیسے کہ سب جانتے ہیں شریعتِ اسلامی بھی دو اجزاء پر مشتمل ہے یعنی ایک حقوقِ اللہ یا عبادات اور دوسرے حقوقِ العباد یا معاملات۔

عبادات | عبادات کے ضمن میں جہاں تک نماز کے ذکر کا تعلق ہے تو وہ تو ماننے والے کے ماتحت پوری سورت ہی میں بُنا ہوا ہے۔ چنانچہ اس جزو ثانی کا آغاز ہی اس ہدایت سے ہوا کہ: يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ، دے ایل ایمان!

مدد حاصل کرو صبر اور نماز سے) — اور پھر آیات ۲۳۸، ۲۳۹ میں تاکید کی گئی کہ نماز کی پوری حفاظت کرو۔ سچ کہ اگر خوف کی حالت ہو تو بھی خواہ پیدل چلتے ہوئے خواہ سواری کی حالت میں مہر حال کسی صورت میں بھی اس سے غفلت نہ برتو! اور یا صلوة اور زکوٰۃ دونوں کا ساتھ ساتھ ذکر تو وہ پورے قرآن کے مانند اس صورت میں بھی پانچ بار آیا ہے جن میں سے ایک بار نصف اول میں یہود سے خطاب کے ضمن میں آیا تھا اور چار بار نصف ثانی میں مسلمانوں سے خطاب کے ضمن میں آیا ہے یعنی آیات ۸۳، ۱۱۱، ۱۱۲، ۱۱۳، اور ۱۱۴ میں۔

● روزے کی حکمت اور احکام کے ضمن میں تو قرآن مجید میں پوری کی پوری بخت سورہ بقرہ کے ایک ہی مقام پر یعنی تیسویں رکوع میں آیات ۱۸۳ سے ۱۸۷ تک آگئی ہے یعنی حکمت صوم کے ضمن میں اس کی وضاحت بھی کہ روزے سے اصل مقصود حصول تقویٰ ہے۔ اس کی صراحت بھی کہ اس عبادت کے لیے رمضان کا مہینہ اس لیے مقرر کیا گیا کہ اس میں قرآن کے نزول کا آغاز ہوا تھا۔ اس کی نشاندہی بھی کہ روزے کا اصل حاصل عبادتِ دعا، اور لذتِ مناجات ہے اور احکام صوم کی پوری تفصیل بھی ان کے ارتقائی مراحل کے تذکرے سمیت یعنی وہ ابتدائی حکم بھی جس کی رو سے روزے کا دُجوب علی التعمیر قرار پاتا ہے اور وہ آخری حکم بھی جس کی رو سے روزے کی فرضیت علی التعمین ہو گئی!

۵۔ اسی طرح حج اور اس کے مناسک و احکام کے ضمن میں بھی اس سورہ مبارکہ کی آیات ۱۹۶ تا ۲۰۳ کو حد درجہ اہمیت حاصل ہے۔ جن میں مناسکِ حج کے ضمن میں تمام ضروری ہدایات آگئی ہیں۔ یاد ہو گا کہ ایک رکنِ حج یعنی ”سعی بین الصفا والمروه“ کا ذکر اس سورہ مبارکہ کے نصف ثانی کے بالکل آغاز میں آیت ۱۵۷ میں کر دیا گیا تھا۔

معاملات | جہاں تک معاملاتِ انسانی کا تعلق ہے اس سورہ مبارکہ کو شریعتِ محمدی علی صاحبہا الصلوٰۃ والسلام کے ضمن میں وہی مقام حاصل ہے جو کسی عمارت کی تعمیر کے ضمن میں اس کے نقشے کے ابتدائی خاکہ یعنی BLUE PRINT کو حاصل ہوتا ہے۔ اس لیے کہ زندگی کے تمام پہلوؤں سے متعلق ابتدائی احکام اس صورت میں دے دیئے گئے ہیں اور ان سے شریعتِ اسلامی کا ابتدائی خاکہ تیار ہو گیا ہے، بعد میں زیادہ تر سورہ نسا، اور سورہ مائدہ میں — اور کسی قدر سورہ نور اور سورہ احزاب وغیرہا میں تکمیلی احکام نازل ہوئے جن سے اس عمارت کا اتمام و اکمال ہو گیا بجزوئے الفاظِ قرآنی: اَلْيَوْمَ اَكْمَلْتُ

لَكُمْ دِينِكُمْ وَأَنْتُمْ عَلَيْكُمْ دِينِي !

چنانچہ سب سے پہلے آیات ۱۶۸ تا ۱۷۶ میں کھانے پینے کی چیزوں میں حلت و حرمت کا ضابطہ بیان کیا گیا۔ جس کے ضمن میں تکمیلی احکام سورہ مائدہ کے پہلے رکوع میں آئے! پھر آیات ۱۷۸، ۱۷۹ میں قتل کے ضمن میں قصاص اور دیت کے احکام بیان ہوئے، پھر آیات ۱۸۰ تا ۱۸۳ میں وصیت کا حکم دیا گیا جو گویا اسلام کے قانون وراثت کی تمہید تھا جو بعد میں سورہ نسا میں نازل ہوا۔ پھر آیت ۱۸۸ میں حرام خوردی اور بالخصوص رشوت کی ممانعت کی گئی، پھر آیت ۲۱۹ میں شراب اور جوئے کی حرمت کی تمہید باندھی گئی جس کی تکمیل سورہ مائدہ میں ہوئی، پھر آیت ۲۳۰ میں بیٹیوں کے حقوق کی طرف توجہ دلائی گئی۔ یہ بھی گویا تمہید ہے اس تفصیلی ہدایت کی جو سورہ نسا کے رکوع اول میں آئی ہے۔ پھر اولاً آیت ۲۳۱ میں مشرک عورتوں سے نکاح کی ممانعت وارد ہوئی اور اس کے بعد آیات ۲۳۲ تا ۲۳۳ میں نکاح، طلاق، ایلاء، خلع، رضاعت، بیویوں کا نان و نفقہ، بیوہ کے حقوق، مہر اور ازدواجی زندگی کے دوسرے بہت سے معاملات سے متعلق تفصیلی احکام دیئے گئے جن پر بعد میں مزید اضافوں سے اسلام کے عالمی نظام کا حسین و جمیل اور پاک و صاف قصر تعمیر ہوا۔

پھر آخری حصے میں جو ترتیب نزولی کے اعتبار سے مدنی دور کے آخر سے تعلق رکھتا ہے اولاً آیات ۲۷۵ تا ۲۸۱ میں سود کی حرمت کا بیان نہایت سخت الفاظ میں ہوا۔ ثانیاً آیت ۲۸۲ میں قرض اور اس سلسلے کی لکھت پڑھت اور گواہی و شہادت کے قانون کی تفصیل آئی، اور اسی کے نتیجے کے طور پر آیت ۲۸۳ میں رہن کا ضابطہ بیان ہوا اور اس طرح جیسا کہ عرض کیا جا چکا ہے شریعت محمدی علی صاحبہا الصلوٰۃ والسلام کا ابتدائی خاکہ تیار ہو گیا۔

جہاد فی سبیل اللہ

سورہ بقرہ کے نصف ثانی کے مضامین کی دوسری لڑی دین حق کے غلبے کی سعی و جہد اور اس کے لیے ترغیب و تشویق پر مشتمل ہے۔ اور اس کے بھی جیسا کہ عرض کیا جا چکا ہے جو جزویاً (۱) ایک جہاد بالمال یا انفاق فی سبیل اللہ — یعنی اللہ کے پیغام کی نشر و اشاعت؛ قرآن مجید کے علم و حکمت کی تعلیم و تشریح اور اللہ کے دین کے غلبے کی جدوجہد میں مال صرف کرنا جس

کی تاکید ویسے تو اس سورہ مبارکہ کے نصف ثانی میں از اول تا آخر رچی بسی ہوئی ہے۔ چنانچہ آیات ۱۹۵، ۲۱۵، ۲۱۹، ۲۲۴، اور ۲۵۴ میں تکرار و اعادہ اس کا ذکر موجود ہے۔ لیکن آیات ۲۱۴ تا ۲۴۴ یعنی پچھلیسویں اور سینتیسویں رکوع تو اس موضوع پر پورے قرآن مجید میں ”ذُرْوَةُ السَّنَامِ“ یعنی چوٹی یا نقطہ عروج کی حیثیت رکھتے ہیں۔ (۲) دوسرا قتال فی سبیل اللہ یعنی اللہ کے دین کے غلبہ کے لیے کفار سے جنگ جس کا منہلے مقصود ہے درجہ شہادت بقول علامہ اقبال ہے

شہادت ہے مطلوب و مقصودِ دینوں نہ مالِ غنیمت نہ کشورِ کُشائی

چنانچہ سورہ بقرہ کے نصف ثانی کا آغاز ہی اس درجہ شہادت اور اس کے مرتبہ و منزلت کے بیان سے ہوا جو آیات ۱۵۴ تا ۱۵۷ پر پھیلا ہوا ہے یعنی ارشادِ باری تعالیٰ ہے:

”اور جو لوگ اللہ کی راہ میں قتل ہوتے ہیں ان کو مردہ نہ کہو بلکہ وہ زندہ ہیں کی

تم محسوس نہیں کرتے۔ بے شک ہم تمہارا امتحان کریں گے، کسی قدر خوف بھوک

اور مالوں اور جانوں اور پھلوں کی کمی سے اور ان ثابت قدموں کو خوشخبری سنا

دو۔ جن کا حال یہ ہے کہ جب ان کو کوئی مصیبت پہنچتی ہے تو وہ کہتے ہیں کہ بے شک

ہم اللہ ہی کے ہیں اور کسی کی طرف لوٹنے والے ہیں۔ یہی لوگ ہیں جن پر ان کے رب

کی عنایتیں ہیں اور رحمت، اور یہی لوگ راہِ یاب ہونے والے ہیں۔“

پھر باقاعدہ حکم قتال آیا جو آیات ۱۹۰ تا ۱۹۴ پر پھیلا ہوا ہے۔ گویا ترتیبِ مصحف میں حج کے احکام سے متصلاً قبل ہے۔ جس سے اس امر کی جانب رہنمائی ملتی ہے کہ اس کا اولین ہدف

مقاماتِ حج یعنی حرم اور جوارِ حرم کو مشرکین کے تسلط سے نجات دلانا ہے لیکن اس کے ساتھ

ہی یہ تصریح بھی کر دی گئی کہ قتال کا سلسلہ جاری رہے گا تا آنکہ فتنہ و فساد بالکل فرو ہو جائے

اور دین صرف اللہ کے لیے ہو جائے (وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ)۔

گویا قتال فی سبیل اللہ کا آخری ہدف غلبہ دینِ حق ہے۔

پھر آیت ۲۱۴ میں قتال سے جی چڑانے والوں کو تشبیہ کی گئی کہ کیا تم نے یہ سمجھا تھا کہ

جنت میں داخلہ مل جائے گا، بغیر اللہ کی راہ میں مصائبِ جھیلے اور تکالیف برداشت کیے، حالانکہ

تم سے پہلے اہل ایمان کا ہم خوب بھوک بجا کر امتحان لیتے رہے ہیں!

پھر آیت ۲۱۴ تا ۲۱۵ میں قتال فی سبیل اللہ کی فرضیت و مشروعیت کی تصریح کی گئی

اور تھوڑی دُور آگے چل کر آیت ۲۴۲ میں نہ صرف یہ کہ اس کا پر زور اعادہ کیا گیا بلکہ آیت ۲۴۲ تا ۲۵۲ میں بنی اسرائیل کی تاریخ کے ان واقعات کا ذکر ہوا جن میں مشرکین اور کفار سے قتال کے نتیجے میں تاریخی اعتبار سے یہودی عظمت و سطوت کے دور کا آغاز ہوا یعنی وہ جنگ جو طاوت اور جالوت علیہ السلام کے مابین ہوئی اور جس کے بعد حضرت داؤد و سلیمان علیہما السلام کی پُر شکوہ بادشاہت شروع ہوئی۔ یہ تفصیلی بیان درحقیقت غزوہ بدر کی تمہید تھا جس سے خود مسلمانوں کی سطوت و شوکت اور دینِ حق کے غلبے کے دور کا آغاز ہوا، جس کا نقطہ عروج دُورِ خلافتِ راشدہ ہے۔

اور پھر اس سورہ مبارکہ کا اختتام ہوا اس عظیم دعا پر جو شہادتِ علی الناس کی نازک ذمہ داری کی ادائیگی اور جہاد و قتال فی سبیل اللہ کے کٹھن مراحل میں اہل ایمان کے لیے سرمایہٴ اطمینان و سکون بنتی ہے اور جس کا خاتمہ ہوتا ہے کفار کے بالمقابل اللہ سے امداد و نصرت کی استدعا پر، اور جو آنحضور صلی اللہ علیہ وسلم کو عطا فرمائی گئی تھی شبِ معراج میں اُمتِ محمد علی صاحبہا الصلوٰۃ والسلام کے لیے ہدیہٴ ربانی کے طور پر۔ — ارشادِ باری تعالیٰ ہے :

”اے پروردگار! اگر ہم بھول جائیں یا غلطی کریں تو ہم سے مواخذہ نہ فرمانا۔ اے ہمارے پروردگار! ہمارے اوپر اس طرح کا کوئی بار نہ ڈال، جیسا تو نے ان لوگوں پر ڈالا جو ہم سے پہلے گزرے، اور اے ہمارے پروردگار! ہم پر کوئی ایسا بوجھ نہ لاد جس کو اٹھانے کی ہم میں طاقت نہ ہو اور میں معاف کر رہیں بخش اور ہم پر رحم فرما، تو ہمارا مولا ہے، پس کافروں کے مقابلے میں ہماری مدد کر۔“
 وَاخْرُجُوا نَا ان الْحَمْدُ لِلّٰهِ رَبِّ الْعَالَمِينَ ۵

تقریر نمبر ۳

سُورَةُ آلِ عِمْرَانَ

ترتیب نزولی کے اعتبار سے سورہ بقرہ کے بعد سورہ انفال کا نمبر ہے اس لیے وہ کُل کی کُل غزوہ بدر کے فوراً بعد نازل ہوئی۔ لیکن ترتیبِ مصحف میں سورہ انفال کو سورہ انفام اور سورہ اعراف کے بعد اور سورہ توبہ سے قبل رکھا گیا ہے۔ جس کی حکمت پر گفتگو ان شاء اللہ سورہ انفال ہی کے ضمن میں ہوگی۔ بہر حال مصحف میں سورہ بقرہ کے بعد سورہ آل عمران ہے جس کے بارے میں پہلے عرض کیا جا چکا ہے کہ یہ ہر اعتبار سے سورہ

بقرہ کا جوڑا معلوم ہوتی ہے۔

چنانچہ یہ بھی مضامین کے اعتبار سے سورہ بقرہ کی طرح دو بالکل مساوی حصوں پر منقسم ہے۔ پہلے حصے میں رُوئے سخن اہل کتاب اور ان میں سے بھی بالخصوص نصاریٰ کی جانب ہے اور دوسرے میں خطاب کا رُخ براہ راست اُمتِ مُسَلَّمہ سے ہے۔

پھر اس کا نصف اول بھی ٹھیک سورہ بقرہ کے مانند تین اجزائی پر مشتمل ہے یعنی جزو اول جو آیات ۳۲ تا ۳۳ پر مشتمل ہے جو غزوہ بدر کے فوراً بعد نازل ہوا اور جسے اہل کتاب بالخصوص نصاریٰ سے خطاب کی تمہید قرار دیا جاسکتا ہے، جزو ثانی جو آیات ۳۳ تا ۶۴ پر مشتمل ہے اور صحیح روایات کے مطابق ۹۳ میں وفدِ نجران کی آمد کے موقع پر نازل ہوا جس میں نصاریٰ سے براہ راست خطاب فرمایا گیا اور ان کے عقیدہ اُلُوہیتِ سُوح کی بھر پور تردید کی گئی۔ اور جزو ثالث جو آیات ۶۵ تا ۹۹ پر مشتمل ہے جس کا زمانہ نزول غزوہ اُحُد سے متصلاً قبل معلوم ہوتا ہے اور جس میں خطاب کا رُخ اہل کتاب کے دونوں گروہوں کے جانب ہے، یعنی یہودی کی جانب بھی اور نصاریٰ کی جانب بھی۔ اور دونوں ہی کو بالکل سورہ بقرہ کے انداز میں دعوت بھی دی گئی ہے اور ملامت بھی کی گئی ہے۔

اسی طرح اس سورہ مبارکہ کا نصف ثانی بھی تین اجزائی پر منقسم ہے۔ جزو اول جو آیات ۱ تا ۱۲ پر مشتمل ہے جس کا زمانہ نزول نصف اول کے جزو ثالث کے ساتھ ہی معلوم ہوتا ہے اور جس میں اُمتِ مُسَلَّمہ سے عمومی خطاب فرمایا گیا ہے اور انہیں ان کے مقام و مرتبہ سے آگاہی بخشنے کے ساتھ ساتھ اصولی ہدایات دی گئی ہیں اور بالخصوص اہل کتاب کے بھگندوں سے ہوشیار رہنے کی تلقین کی گئی ہے، جزو ثانی جو آیات ۱۲ تا ۱۸۰ پر مشتمل ہے اور صحیح روایات کے مطابق غزوہ اُحُد کے فوراً بعد نازل ہوا، جس میں غزوہ اُحُد کے حالات و واقعات اور اس کے فوراً بعد پیدا ہونے والی سنگین صورتِ حال پر بھر پور تبصرہ بھی کیا گیا ہے اور اس ضمن میں اہل ایمان کو خصوصی ہدایات بھی دی گئی ہیں اور جزو ثالث جو آیات ۱۸۱ تا ۲۰۰ پر مشتمل ہے اور خاتمہ کلام کی حیثیت رکھتا ہے اور غالباً غزوہ اُحُد سے قبل نازل ہوا۔ واللہ اعلم!

اس تجربے کے بعد آئیے کہ ہر حصے کے اہم مضامین کا جائزہ لیں!

(۱) سورہ بقرہ کی طرح سورہ آل عمران کا آغاز بھی حروفِ مقطعات کے ساتھ ہوتا ہے

اور اس کے پہلے رکوع میں اَوَّلَ الْقُرْآنِ مَجِید کی عظمت و جلالتِ شان کا بیان ہے اس مزید حجت

کے ساتھ کہ یہ کوئی نئی یا انوکھی کتاب نہیں بلکہ کتب سماویہ کے اُس عظیم سلسلے کی آخری جلیق اور مکمل و محفوظ کڑی ہے جس میں تورات اور انجیل بھی شامل ہیں۔ پھر سورہ بقرہ کے پہلے رکوع ہی کے مانند یہاں بھی دو گروہوں کا ذکر ہوا۔ ایک وہ طالبانِ ہدایت جو اس کتاب الہی سے صحیح استفادہ کرنے والے ہیں اور دوسرے وہ جن کے قلوب میں کجی ہوتی ہے اور جو فتنہ کے متلاشی ہوتے ہیں۔ قیبتہ خود بھی گمراہ ہوتے ہیں اور دوسروں کو بھی گمراہ کرتے ہیں۔ اس ضمن میں اس اہم حقیقت کی جانب رہنمائی عطا فرمائی گئی کہ کتاب الہی دو قسم کی آیات پر مشتمل ہے۔ ایک ایسا حکمت جن کا مفہوم و مدلول بالکل واضح ہے اور ہر شک و شبہ سے بالاتر ہے اور دوسری آیات متشابہات جن کے اصل مراد و معنی کی تعیین میں اشتباہ پیش آسکتا ہے جن لوگوں کے دلوں میں کجی اور نیت میں خلل ہوتا ہے اور جو بجائے ہدایت کے فتنے کے طالب ہوتے ہیں وہ آیات متشابہات کی کھود کھود میں مصروف رہتے ہیں اور جن طالبانِ ہدایت کو اللہ رسوخ فی العلم عطا فرمادیتا ہے اُن کی اصل دلچسپی آیاتِ حکمت سے ہوتی ہے، اور وہ آیات متشابہات کے ضمن میں اجمالی ایمان پر اکتفا کرتے ہوئے اللہ سے دعا کرتے رہتے ہیں کہ :

”اے ہمارے رب ہمارے دلوں کو کجی میں نہ مبتلا کر دیجیو اِس کے بعد کہ تو نے ہمیں

ہدایت سے سرفراز فرمایا۔ اور ہمیں عطا فرما اپنے خزانہ مفضل سے رحمتِ خصوصی

اور تو تو ہے ہی بخشنے والا، عطا فرمانے والا“

اس میں ایک لطیف اشارہ ہو گیا نصاریٰ کی گمراہی کی طرف جنہوں نے ”روح اللہ اور کلمہ تمیز“ کے متشابہ الفاظ سے رائی کا پہاڑ بنا ڈالا اور ان کو بہت مسیح کا عقیدہ گھڑ لیا۔

جزو اول کی بقیہ آیات یعنی از ۳۲ کے بارے میں قابلِ اعتماد روایات سے

معلوم ہوتا ہے کہ ان کے پس منظر میں ایک خاص واقعہ ہے اور وہ یہ ہے کہ غزوہ بدر سے

واپسی پر آنحضرت صلی اللہ علیہ وسلم اور آپ کے ساتھی اہل ایمان کا گزربنی قلیقاع کے

بازار سے ہوا اور وہاں آپ نے یہود کو دعوتی خطبہ ارشاد فرمایا۔ جو اب میں یہودی تفریقانے

انتہائی گستاخانہ انداز میں کہا کہ : ”بدر کی فتح سے دھوکا نہ کھانا جب ہم سے مقابلے کی نوبت

آئی تو چھٹی کا دودھ یاد آجائے گا“ اس پر یہ آیات نازل ہوئیں۔ چنانچہ ان میں اہل کتاب

پر سخت تنقید بھی ہے اور انہیں شدید تہدید و وعید بھی۔ اور ساتھ ہی اہل ایمان کو متنبہ کر دیا گیا

ہے کہ ان سے میل جول اور قریبی تعلقات اور دلی دوستی رکھنے سے پرہیز کریں۔

(۲) نصف اول کے جزو ثانی کا آغاز انبیاء و رسل کے عظیم سلسلے کے حوالے سے ہوتا ہے جس میں آدم و نوح اور آل ابراہیم و آل عمران کے نام خصوصیت کے ساتھ لیے گئے۔ اس کے فورا بعد حضرت مریم کی والدہ ماجدہ کا ذکر ہوا اور پھر خود حضرت مریم اور ان کی نیکی و عبادت گزارہ اور طہارت و پاک دامنی کی تفصیلات بیان ہوئیں اور پھر اسی کے حوالے سے حضرت زکریا کی دعا اور اُس کی اجابت و قبولیت اور حضرت یحییٰ کی ولادت کا ذکر ہوا جو بچائے خود ایک خرقِ عادت بات تھی اس لیے کہ حضرت زکریا بھی اس وقت بہت ضعیف ہو چکے تھے اور ان کی اہلیہ یعنی حضرت یحییٰ کی والدہ بھی نہایت بوڑھی تھیں اور تمام عمر بانجھ رہی تھیں۔ یہ گویا تمہید ہے حضرت مسیح علیہ السلام کی خرقِ عادت و ولادت کے ذکر کی۔ چنانچہ پھر بیان کا رخ حضرت مریم اور حضرت مسیحؑ کی جانب مڑ گیا اور ان کے معجزات اور حالات و واقعات کے ذکر کے بعد اصل حقیقت کو بے نقاب کر دیا گیا کہ حضرت مسیح نہ خود خدا تھے نہ خدا کے بیٹے بلکہ اللہ کے رسول اور اس کے بندے اور مخلوق تھے۔ ان کی ولادت ضرور بغیر باپ کے ہوئی اور انہیں معجزات بھی نہایت عظیم عطا کیے گئے لیکن یہ سب کچھ اللہ کی قدرت سے ہے نہ کہ کسی اور کے ارادہ و اختیار سے۔ اگر حضرت یحییٰ کی خلافِ عادت و ولادت ان کی اُلوہیت کی دلیل نہیں تو حضرت عیسیٰ کی ولادت میں طبعی قانون اگر تھوڑا سا مزید ٹوٹتا نظر آتا ہے تو آخر اس سے ان کا خدا یا خدائی میں شریک ہونا کیسے لازم آگیا؟ جیسا کہ عرض کیا جا چکا ہے یہ عظیم خطبہ آنحضور صلی اللہ علیہ وسلم پر ۱۹۰۰ء میں نجران کے عیسائیوں کے وفد کی آمد کے موقع پر نازل ہوا تھا۔ چنانچہ اس کے آخر میں انہیں مبارکے کاپلینج بھی دے دیا گیا اور روایاتِ صحیحہ سے معلوم ہوتا ہے کہ اگرچہ وہ ایمان سے تو محروم ہی لوٹ گئے لیکن سالہ کاپلینج قبول کرنے کی جرأت نہ کر سکے!

(۳) نصف اول کے جزو ثالث میں جیسا کہ ابتدا میں عرض کیا گیا تھا اہل کتاب کو دعوت بھی ہے اور ملامت بھی۔ چنانچہ اس کا آغاز اُس عظیم آیت سے ہوتا ہے جس کا ترجمہ یہ ہے:

”اے نبی! کہہ دو، اے اہل کتاب! اؤ ایک ایسی بات کی طرف جو ہمارے اور تمہارے مابین مشترک ہے، یعنی یہ کہ ہم بندگی نہ کریں اللہ کے سوا کسی کی، اور شریک نہ کریں اس کے ساتھ کسی کو اور نہ بنا لیں اللہ کے سوا ایک دوسرے کو رب اور معبود!“

اس اصولی اشتراک کے بعد دعوت کے ضمن میں بنی اسرائیل اور بنی اسماعیل دونوں کے مشترک حیدرِ مجد کا ذکر کیا گیا اور ان کے بارے میں فرمایا گیا کہ نہ وہ یہودی تھے نہ نصرانی بلکہ ان کا دین بھی

وہی اسلام تھا جس کی دعوت نبی اُمّی صلی اللہ علیہ وسلم دے رہے ہیں۔ اس ضمن میں سورہ بقرہ کے مانند یہاں بھی خانہ کعبہ کا ذکر بھی کیا گیا کہ خدائے واحد کی پرستش کے لیے رُوئے ارضی پر تعمیر کیا جاتا والا پہلا گھر وہی ہے۔ جس کی تولیت اسماعیل اور بنی اسماعیل کو عطا کی گئی۔

اس دعوت کے ساتھ ساتھ اُن کی اخلاقی و عملی اور فکری و اعتقادی گراہیوں پر تنقید بھی کی گئی۔ اور گویا سورہ بقرہ میں جو فردِ قرارِ ادا برہم تفصیل کے ساتھ بیان ہوئی تھی اُس کا خلاصہ دوبارہ سامنے رکھ دیا گیا۔

(۴) نصف ثانی کے جزو اول میں سب سے پہلے مسلمانوں کو خبردار کیا گیا کہ اگر وہ اپنی سادہ لوحی کے باعث اہل کتاب کے پروپیگنڈے سے متاثر ہو گئے تو وہ انہیں اسلام سے واپس کفر کی جانب پھیرے جائیں گے۔

● پھر تین ہدایتیں بنیادی دی گئیں ایک یہ کہ اللہ کا تقویٰ اختیار کرو جتنا کہ اس سے تقویٰ کا حق ہے۔ دوسرے یہ کہ اللہ کی رسی کو مضبوطی سے تھام لو۔ صحیح روایات کی رُو سے اس کی وضاحت آنحضرت نے فرمادی کہ اللہ کی رسی سے مراد اللہ کی کتاب ہے، اور تیسرے یہ کہ تفرقہ و اختلاف کو راہ نہ دو اور متحد و متفق رہو۔

● پھر مسلمانوں کو اُن کے فرض منصبی سے آگاہ کیا گیا کہ: ”تم وہ بہترین امت ہو جسے دنیا والوں کے لیے برپا کیا گیا ہے۔ تمہارا کام یہ ہے کہ نیکی کا حکم دو، بدی سے روکو اور اللہ پر بھروسہ لکھو!“ یہ گویا وہی مضمون ہے جو سورہ بقرہ میں امتِ مسلمہ کی غرض تاسیس کی بوٹ کے ضمن میں شہادتِ علی الناس کی اصطلاح کے ذریعے بیان کیا گیا تھا۔ اس سلسلہ میں علیؑ پر اہمیت بھی دے دی گئی کہ اگر خدا نخواستہ کبھی امتِ بحیثیتِ مجموعی اس فریضے سے غفلت برتنے لگے تب بھی امتِ مسلمہ میں کم از کم ایک جماعت تو ضرور ایسی رہنی چاہیے جو اسے اپنا مقصدِ زندگی اور فریضہٴ حیات بنائے۔

(۵) نصف ثانی کے دوسرے جزو میں غزوہ احد کے حالات و واقعات پر تفصیلی تبصرہ ہے اور بالخصوص ان کمزوریوں کو نمایاں طور پر بیان کیا گیا ہے جو دعوتِ اسلامی کے اس اہم اور نازک مرحلے پر مسلمانوں کی بعض جماعتوں کی جانب سے ظاہر ہوئیں۔ اور جن کے نتیجے میں فتحِ عارضی طور پر شکست میں تبدیل ہو گئی اور نبی اکرم صلی اللہ علیہ وسلم بھی زخمی ہوئے اور ستر مسلمانوں نے جامِ شہادت نوش کیا۔ اس سلسلہ کی اہم ترین آیت وہ ہے جس کا

ترجمہ یہ ہے :

”اور اللہ نے تو تم سے اپنا وعدہ پورا کر دیا تھا جب تم انہیں اس کی تائید و نصرت کے طفیل تہ تیغ کر رہے تھے۔ یہاں تک کہ تم نے خود ہی ڈھیلے پی کا منہا ہرہ کیا اور حکم کے بارے میں جھگڑا کیا اور نافرمانی کا ارتکاب کیا۔ اس کے بعد کہ اللہ نے تمہیں وہ چیز (یعنی فتح یا مال غنیمت) دکھا دی جو تمہیں محبوب ہے تم میں کچھ ایسے بھی ہیں جو اصلاً دنیا کے طالب ہیں اور وہ بھی ہیں جو آخرت کے طلبگار ہیں۔ چنانچہ اللہ نے تمہارا رخ اُن کی جانب موڑ دیا تاکہ تمہیں آزمائش کی بھیجی میں تپائے۔ اور بالآخر تمہیں معاف بھی کر دیا، واقعہ یہ ہے کہ اللہ مومنین کے حق میں بڑا بخشنده و مہربان ہے۔“

قرآن مجید میں یہ مقام، اہل ایمان کو جو آزمائشیں اللہ کی جانب سے پیش آتی ہیں اُن کے ضمن میں حد درجہ جامع اور اہم ہے۔ چنانچہ ایک طرف تو یہ واضح کیا گیا کہ اہل ایمان کے لیے ابتلا و آزمائش اللہ کی سنتِ ثابتہ ہے اور اس سے کسی کو مفر نہیں۔ دوسری طرف اس ابتلا و آزمائش کی حکمت بھی بیان کر دی کہ ان ہی سے معلوم ہوتا ہے کہ کون کتنے پانی میں ہے۔ اور پانی کہاں کہاں مرتاب ہے تاکہ جماعت اپنی تطہیر اور تحصیل کر لے اور آئندہ کے مراحل کے لیے مزید چاق و چوبند ہو جائے۔ تیسری طرف اس ضمن میں منافقین کا کردار بھی واضح کر دیا گیا تاکہ مسلمان اپنی جماعت کے اس فتنہ کا مسٹ عنصر سے خبردار ہو جائیں۔

یہ مضامین اس سورہ مبارکہ میں بہ اعادہ و تکرار آیات ۱۳۰ تا ۱۴۲، پھر آیات ۱۵۱، ۱۵۳، پھر آیات ۱۶۵ تا ۱۶۸ اور بالآخر نہایت جامع انداز میں آیت ۱۷۱ میں بیان ہوئے ہیں۔ جس کا ترجمہ یہ ہے :

”اللہ کا طریقہ یہ نہیں ہے کہ تمہیں چھوڑ دے اس حال میں جس میں تم ہو (وہ تو جانچ پرکھ جاری رکھے گا) یہاں تک کہ پاک سے ناپاک کو بالکل جو کر دے؟“

اور اس سلسلہ میں اس سورت میں بھی وہ مضمون دوبارہ بیان کر دیا گیا جو اس سے قبل سورہ بقرہ کے رکوع ۱۱ میں بیان کیا گیا تھا کہ :

”جو اللہ کی راہ میں قتل ہو جائیں انہیں ہرگز مردہ نہ سمجھو، وہ زندہ ہیں اور اپنے رب کے پاس رزق پارہے ہیں اور خود بھی اللہ کی داد و دہش سے فرحان و شادان

ہیں اور اپنے پیچھے رہ جانے والے صاحب ایمان سامعینوں کے بارے میں بھی خوشیاں منا رہے ہیں کہ اُن کے لیے نہ کوئی خوف ہے نہ غم!

(۶) آخری حصہ جو خاتمہ کلام کی حیثیت رکھتا ہے، دور کو بول پر مشتمل ہے۔

● پہلے یعنی سورہ کے انیسویں رکوع میں ایک بار پھر اس کش مکش کی جانب اشارہ کر دیا گیا جو اہل ایمان اور اہل کتاب کے مابین خصوصاً غزوہ اُحد کے بعد شدت اختیار کر گئی تھی۔ اس میں اہل کتاب کو اسی تہدید و تشبیہ اور اہل ایمان کو ان ہی ہدایات کا اعادہ کیا گیا جو اس سے قبل تفصیل سے آچکی ہیں۔

● اور آخری رکوع کی دس آیات وہ ہیں جن کی حد درجہ فضیلت وارد ہوئی ہے صحیح احادیث میں، جن سے خصوصی شفقت تھا آنحضرت صلی اللہ علیہ وسلم کو، جن میں خلاصہ آگیا اس استدلال کا جو توحید، معاد اور رسالت کے ضمن میں قرآن حکیم کی مکی سورتوں میں تفصیل کے ساتھ وارد ہوا ہے۔ اور جس میں نقشہ کھینچ دیا گیا ہے اہل ایمان کی جان نثاری سرفروشی، اور علیہ دین حق کے لیے گھر بار چھوڑنے، اعتراف و اقرار بارے سے قطع تعلق کرنے اور جہاد و قتال کے معرکے سر کرنے اور جان کی بازی لگادینے کا۔ اس رکوع میں سورہ بقرہ ہی کے مانند ایک عظیم دعا بھی آگئی ہے یعنی :

”اے ہمارے پروردگار! تو نے یہ کارخانہ مقصد نہیں پیدا کیا ہے۔ تو اس بات سے پاک ہے کہ کوئی عبث کام کرے۔ سو تو ہمیں دوزخ کے عذاب سے بچا۔ اے ہمارے رب جس کو تو نے دوزخ میں ڈالا بے شک اس کو تو نے رسوا کر دیا اور ظالموں کا کوئی بھی مددگار نہیں ہوگا۔ اے ہمارے رب! ہم نے ایک پکارنے والے کو سنا ایمان کی دعوت دیتے کہ لوگو! اپنے رب پر ایمان لاؤ، تو ہم ایمان لائے اے ہمارے رب ہمارے گناہوں کو بخش دے، ہماری برائیوں کو ہم سے دور کر دے اور ہمیں موت اپنے وفادار بندوں کے ساتھ دے۔ اے ہمارے رب! اور ہمیں بخش وہ کچھ جس کا تو نے اپنے رسولوں کی زبانی ہم سے وعدہ فرمایا ہے اور قیامت کے دن ہمیں رسوا نہ کیجیو۔ بے شک تو اپنے وعدے کے خلاف نہیں کرے گا۔“

اور اس کا اختتام ہوا اس حد درجہ جامع آیت پر کہ :

”اے اہل ایمان! صبر سے کام لو۔ مقابلے میں پامردی کا ثبوت دو اور حفاظت و

مدافعت میں چوکس رہو، اور اللہ سے ڈرتے رہو۔ تاکہ تم فلاح پاؤ۔“
 وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ۝

تقریر نمبر ۴

ابتدائی طویل مدنی سورتوں کا دوسرا جوڑا

قرآن مجید کی ابتدائی چار طویل مدنی سورتوں کا دوسرا جوڑا سورہ نساء اور سورہ مائدہ پر مشتمل ہے اور ان دونوں کے مابین سورہ بقرہ اور سورہ آل عمران کی طرح صوری و معنوی دونوں قسم کی مشابہتیں موجود ہیں۔ چنانچہ معنوی مشابہتوں کے ضمن میں دونوں میں ایک طرف تو گویا شریعت اسلامی کی تکمیل ہوگئی ہے اور سورہ نساء میں عائلی اور خاندانی سطح پر اور سورہ مائدہ میں معاشرتی و ملی سطح پر مسلمانوں کی حیات اجتماعی کے ضمن میں تکمیلی ہدایات سے دی گئی ہیں۔ اور دوسری طرف یہود و نصاریٰ سے بھی آخری باتیں ہوگئی ہیں۔ اور ظاہری مشابہتوں کے ضمن میں نمایاں ترین تو یہ ہیں کہ دونوں کا آغاز بھی بلا تمہید ہوا ہے یعنی نہ حروف مقطعات آئے ہیں نہ اور کوئی تمہیدی کلام بلکہ خطاب کا آغاز براہ راست: ”يَا أَيُّهَا النَّاسُ“ اور: ”يَا أَيُّهَا الَّذِينَ آمَنُوا“ کے الفاظ سے ہو گیا ہے۔ اور اسی طرح دونوں کا اختتام بھی نہایت سادگی سے ہو گیا ہے۔ اور ایک اور مشابہت جو قدرے غور کرنے پر نظر آتی ہے، یہ ہے کہ ان دونوں کو سورہ بقرہ اور آل عمران کی طرح نصف نصف میں تقسیم کرنا ممکن نہیں ہے بلکہ ان میں مضامین ہم زیادہ گتھے ہوئے ہیں۔

سُورَةُ نِسَاءٍ

سورہ نساء کے مضامین کے تجزیے کے ضمن میں دو باتوں کو پیشگی طور پر جان لینا بہت مفید ہے یعنی:

ایک یہ کہ اس میں خطاب تین گروہوں سے ہے ایک امت مسلمہ سے بحیثیت امت مسلمہ، دوسرے امت مسلمہ کے فقہ کا مسلک عنصر یعنی منافقین سے اگرچہ ان کو بھی مخاطب: ”يَا أَيُّهَا الَّذِينَ آمَنُوا“ کے پردے ہی میں کیا گیا ہے اور تیسرے اہل کتاب یعنی یہود و نصاریٰ سے۔

اور دوسرے یہ کہ ان تینوں سے خطاب ایک ایک بار ہی نہیں ہو گیا ہے بلکہ وقفے وقفے سے ہوا ہے۔ چنانچہ اُمتِ مُسلمہ کو خطاب پہلے تو آیات ۱ تا ۴۳ میں ہے پھر دوسری بار آیات ۱۲ تا ۱۳۵ میں اور پھر آخری آیت یعنی آیت ۷۷ میں۔ اسی طرح اہل کتاب سے گفتگو پہلے آیات ۴ تا ۵ میں آئی ہے اور پھر آیات ۵۲ تا ۷۵ میں اور منافقین سے خطاب پہلے آیات ۵۸ تا ۱۲۶ میں ہوا ہے اور پھر آیات ۱۳۶ تا ۱۵۳ میں۔

ان حصص کی تقیین کے بعد اب ایک ایک جُز کے مضامین پر بحیثیتِ مجموعی نگاہ ڈالیے:

خطاب بہ اُمتِ مُسلمہ

اس سورہ مبارکہ کے وہ حصے جن میں اُمتِ مُسلمہ سے بحیثیتِ اُمتِ مُسلمہ خطاب فرمایا گیا ہے بحیثیتِ مجموعی سورہ بقرہ کے نصفِ ثانی سے بہت مشابہت رکھتے ہیں۔ چنانچہ ان میں شرعی احکام بھی ہیں اور اخلاقی تعلیمات بھی اور دین کے اساسی عقائد کے مباحث بھی ہیں اور فلسفہ و حکمت کے ذیل میں نہایت جامع تعلیمات بھی۔

احکام شرعی | احکام شرعی کے ذیل میں اس سورہ مبارکہ میں سب سے زیادہ تفصیل عالمی خاندانی زندگی سے متعلق آئی ہیں اور چونکہ خاندانی اور سماجی زندگی کا نقطہ آغاز ایک گھر کی آبادی اور ایک مرد اور ایک عورت کا ازدواجی رشتے میں منسلک ہونا ہے لہذا سب سے زیادہ تفصیلی احکام اسی کے ضمن میں دیئے گئے ہیں۔ چنانچہ اس کا آغاز ہی اُس آیت سے ہوا ہے جسے گویا اس موضوع کے لیے جامع ترین عنوان کی حیثیت حاصل ہے۔ چنانچہ آنحضرت صلی اللہ علیہ وسلم نے بالکل بجا طور پر اسے خطبہ نکاح کا جزو لاینفک بنایا۔ ارشاد ہوتا ہے:

”اے لوگو! تقویٰ اختیار کرو اپنے اس رب کا جس نے تمہیں ایک جان سے پیدا کیا اور اُسی سے بنایا اُس کا جوڑا بھی، اور پھر ان دونوں سے پھیلا دیا کثیر تعداد میں مردوں اور عورتوں کو۔ اور بچتے رہو اس اللہ کی نافرمانی سے بھی جس کا تم ایک سرے کو واسطہ دیا کرتے ہو اور قطع رجمی سے بھی۔ اور آگاہ رہو کہ اللہ تمہاری نگرانی فرما رہا ہے!“

اس جامع ہدایت کے بعد سماجی زندگی کے مختلف پہلوؤں سے متعلق حسبِ ذیل ہدایات

دی گئی ہیں:

(۱) آیات ۲ تا ۶ :- بیوی کے حقوق کی نگہداشت اور ان سے حسن سلوک کی تاکید۔

(۲) آیات ۷ تا ۱۴ :- تقسیم وراثت کے ضمن میں اخلاقی تعلیم بھی اور قانونی ضابطہ بھی جس کا کلمہ و تتمہ آیت ۷ میں وارد ہوا۔

(۳) آیات ۱۵ تا ۱۶ :- جنسی بے راہروی کی روک تھام کے لیے تعزیرات کا بیان۔

(۴) آیات ۱۹ تا ۲۵ :- عورتوں کے ساتھ حسن معاشرت کی تاکید اور اس ضمن میں حسب

ذیل اہم امور کی وضاحت کہ :

(۱) عورت آزاد شخصیت کی حامل اور قانونی شخص کی حقدار ہے، نہ کہ مردوں کی ملکیت

یا مال وراثت۔ (ب) عورتوں کو دیا ہوا مہر یا دوسرا مال واپس لینے کے لیے ان کو بیجا تنگ کرنا اور ان پر تہمت لگانا انتہائی ذمہ داری اور کمینہ پن ہے۔

(ج) باپ کی ملک کو بیٹے پر حرام ہے۔ (د) ان عورتوں کی تفصیل جن سے

نکاح جائز نہیں۔ (۵) نکاح کے اصل مقاصد گھر کی آبادی اور عصمت و

عفت کی حفاظت ہیں نہ کہ صرف شہوت رانی یا مستی نکالنا، چنانچہ اس کے کچھ

شرائط ہیں جن کا لحاظ رکھنا ضروری ہے (۶) جو لوگ آزاد اور خاندانی مسلمان

عورتوں سے نکاح کی استطاعت نہ رکھتے ہوں انہیں بدرجہ مجبوری نوڈریوں

سے نکاح کی اجازت۔ دنیا، نقد و ازواج کی صورت میں عدل کی شرط! (۷)

اور پھر آیات ۲۷ تا ۳۴ میں مزید وضاحت کہ عدل میں صرف

ان چیزوں کا لحاظ ہوگا جن میں ناپ تول ممکن ہو۔ دلی میلان و رغبت انسان

کے اختیار سے باہر ہے لہذا اس پر مواخذہ نہ ہوگا۔ البتہ یہ نہیں ہونا چاہئے

کہ ایک بیوی کی طرف اس طرح جھک جایا جائے کہ دوسری بے چاری نہ خواہد

والی شمار ہونے لگے! اور (۸) یہ کہ اگر مہر میں کسی طرح

بھی موافقت پیدا نہ ہو سکے تو بدرجہ مجبوری طلاق کا راستہ اختیار کر لینے میں

کوئی قباحت نہیں۔ طلاق اللہ کو ناپسند تو ہے لیکن حرام نہیں! ہو سکتا ہے

کہ اللہ دونوں کے لیے بہتر صورت پیدا فرمادے۔ (۹) گھریلو زندگی اور

خاندانی نظام کے بارے میں ان تفصیلی احکام کے ساتھ اس سورہ مبارکہ میں

عالمی نظام کے ضمن میں اہم اصولی مباحث بھی وارد ہوئے۔ چنانچہ آیات ۱۱ تا ۱۲

تا ۲۵ میں تین اہم حقائق بیان ہوئے :

ایک یہ کہ اللہ کی تخلیق میں بعض کو بعض پر مختلف پہلوؤں سے فضیلت عطا ہوئی ہے۔ بندوں کا کام یہ ہے کہ اسے خوشدلی سے قبول کریں۔ دوسرے یہ کہ عورتوں کے مقابلے میں مردوں کو بعض اعتبارات سے فضیلت حاصل ہے اور خاندانی نظام کی صحت و درستی مرد کی قوامیت ہی کے اصول پر استوار ہو سکتی ہے۔ تیسرے یہ کہ نکاح کا بندھن اتنا معمولی نہیں ہے کہ ذرا ذرا سی بات پر ٹوڑ دیا جائے۔ عدم موافقت اور باہمی نزاع و اختلاف کی صورت میں جانہیں کے اعتراف و اقرار یا کو اصلاح حال کی سرٹوڑ کو شش کرنا چاہیے۔

حکمت و معرفت | نظامِ عالمی کے بارے میں ان حکیمانہ مباحث کے علاوہ سورہٴ بقرہ کی طرح اس سورہٴ مبارکہ میں دین کے بنیادی فلسفے اور حکمت کے بھی بعض گراں قدر موتی بھی جا بجا جڑھیں گئے ہیں، چنانچہ :-

(۱) آیات ۲۶ تا ۲۸ میں نفسِ شریعت کے بارے میں افراط و تفریط کی نشاندہی کی گئی یعنی یہ کہ بعض لوگوں کو تو شریعت فی نفسہ ایک ناگوار بوجھ نظر آتی ہے۔ حالانکہ وہ انسان کو فخر و فلاح سے ہمکنار کرنے اور اس کی زندگی کے گونا گوں مسائل و معاملات کو ایک حد درجہ حسین اعتدال و توازن کے ساتھ منضبط کرنے کا ذریعہ ہے۔ اور دوسری طرف بعض لوگ شریعت میں اپنی مشکل پسند طبیعت کے باعث سختی پیدا کرتے چلے جاتے ہیں۔ جس سے لوگوں کی گردنوں پر واقعہٴ بہت بھاری بوجھ آجاتا ہے۔ ان دونوں رجحانات سے بچنے کی شدید ضرورت ہے۔

(۲) آیات ۲۹ تا ۳۱ میں واضح کیا گیا کہ نظامِ شریعت میں احترامِ جان و مال کو بنیادی اہمیت حاصل ہے۔ اور معاصی کے ذیل میں واضح کیا گیا کہ اگر انسان اپنے آپ کو کبیرہ گناہوں سے بچائے تو امید ہے کہ اللہ تعالیٰ صغیرہ گناہوں کو بخش دے گا۔

(۳) آیات ۱۷ تا ۱۸ میں توبہ کے بارے میں واضح کیا گیا کہ ایک توبہ تو وہ ہے جس کا توبہ کرنا اللہ نے اپنے اوپر واجب کر لیا ہے یعنی اُس شخص کی توبہ جس سے گناہ جذبات کی رو میں سرزد ہو گیا ہو اور وہ فوراً ہی رُجوع کر لے۔ اور دوسری توبہ وہ ہے جس کی قبولیت کا کوئی امکان نہیں۔ یہ ان لوگوں کی توبہ ہے جو جان بوجھ کر معصیت میں زندگی بسر کر دیتے ہیں اور جب

موت لانے آکھڑی ہوتی ہے تب تو یہ کہتے ہیں۔ ان دو انتہاؤں کے مابین معاملے کا ذکر
خلاف کر دیا گیا تاکہ انسان خوف اور رجا کے بین میں رہے۔

(۴) آیات ۳۶ تا ۴۰ میں نہایت جامعیت کے ساتھ دین کے اساسی احکام کا
خلاصہ پیش فرمادیا گیا، کہ دین کا اصلُ الاصول تو ہے توحید۔ چنانچہ وہ سب سے بڑا گناہ جس کی
بخشش نہیں ہوگی، شرک ہے۔ اس کے بعد معاملہ ہے ادائے حقوق اور حُسن سلوک کا، جس میں
سرفرستہ ہیں والدین، پھر رشتہ دار، پھر تیاغی و مساکین، پھر بڑوسی خواہ وہ رشتہ دار ہو
اجنبی اور خواہ اُس کے ساتھ نہایت مختصر عرصہ کے لیے عارضی ساتھ ہو گیا ہو، اور پھر مسافر
اور پھر ادائے حقوق سے گفتگو کا رخ مڑ گیا اتفاق فی سبیل اللہ کی تاکید اور بخل کی مذمت پر۔

(۵) آیات ۴۱، ۴۲ میں نقشہ کھینچ دیا گیا عدالتِ اخروی کا جس میں قوموں اور
اُمّتوں کے عملے کے وقت سرکاری گواہوں کی حیثیت سے پیش ہوں گے اُن کے انبیاء و رسل
اس ضمن میں وہ آیت قابلِ توجہ ہے جس کی قرأت حضرت عبداللہ بن مسعود سے سُن کر آنحضرت
صلی اللہ علیہ وسلم کی آنکھوں سے آنسو جاری ہو گئے تھے، اور جس کا ترجمہ یہ ہے :
”تو کیا ہو گا اُس دن جبکہ ہم ہر امت میں سے اُس کے خلاف ایک گواہ کھڑا
کریں گے۔ اور آپ کو کھڑا کریں گے (اے نبی!) ان لوگوں کے خلاف گواہ کی
حیثیت سے، اس روز وہ لوگ جنہوں نے کفر کیا ہو گا، یا رسول کی نافرمانی کی
ہوگی، خواہش کریں گے کہ وہ زمین میں دھنس جائیں اور زمین ان پر برابر کر دی
جائے۔ اور وہ اللہ سے کوئی بات چھپا نہ سکیں گے!“

یہ گویا اسی شہادتِ علی الناس، کا اخروی پہلو ہے جس کا ذکر سورہ بقرہ میں آیا اور
جس طرح سورہ بقرہ میں اس کے معاً بعد مسلمانوں کو ہدایت کی گئی تھی کہ اس عظیم منصف
کی ذمہ داریوں کی ادائیگی کے ضمن میں مدد حاصل کرو صبر اور صلوة سے۔ اسی طرح یہاں
اس کے فوراً بعد آیت ۱۷۷ میں ذکر آیا نماز کا۔ اور نماز کے ظاہری و معنوی مواضع اور اس
سے نجات حاصل کرنے کے ذرائع کا۔

اصول شہادت | عائلی اور گھریلو زندگی سے بلند تر سطح پر ایک صالح اور صحت مند معاشرہ
کی تعمیر کے ضمن میں سورہ نسا میں بعض نہایت اہم اور اصولی ہدایات بھی دی گئی ہیں چنانچہ
(۱) آیت ۵۸ میں فرمایا گیا :

”اللہ تمہیں حکم دیتا ہے کہ امانتیں ان کے حقداروں کے سپرد کرو اور جب تم لوگوں کے مابین فیصلہ کرنے لگو تو عدل و انصاف کے ساتھ فیصلہ کرو۔ بہت ہی اعلیٰ اور عمدہ نصیحت ہے جو اللہ تمہیں کہتا ہے۔ اور اللہ تو ہے ہی سب کچھ سننے والا اور سب کچھ دیکھنے والا۔“

اور ظاہر ہے کہ ادائے امانت اور قیامِ عدل و انصاف کے بغیر کسی بھی صحت مند اجتماعی نظام کی تعمیر کی توقع نہیں کی جاسکتی!

(۲) پھر آیت ۸۵ میں فرمایا: ”جو کوئی سفارش یا تائید کرے گا بھلائی کی تو اس کے اجر میں سے اُسے بھی حصہ ملے گا اور جو کوئی سفارش یا تائید کرے گا برائی کی تو خود بھی اُس کے وبال میں شریک ہو کر رہے گا، اور اللہ ہر ہر چیز کا پورا پورا حساب رکھنے والا ہے!“

ظاہر ہے کہ یہ بھی حیاتِ اجتماعی کا تدریسی اصول ہے اور یہ وہی بات ہے جو اگلی سورت یعنی سورہ مائدہ میں ان الفاظ میں آئے گی: ”اور تعاون کرو برّ و تقویٰ کے ہر کام میں اور ہرگز تعاون نہ کرو کسی بھی گناہ یا ظلم کے کام میں!“

(۳) پھر آیت ۸۶ میں ارشاد فرمایا: ”جب تمہیں سلام کیا جائے یا دعویٰ جائے تو تم بھی جواباً اس سے بہتر طور پر سلام کرو یا دعویٰ اور نہ کم از کم اسی انداز میں ٹوٹا دو، اور اللہ ہر ہر چیز کا حساب لینے والا ہے!“

یہ گویا آداب کی تعلیم ہے اور اس سے اسلامی معاشرے میں محبت و بیکانگت کے احساسات پروان چڑھتے ہیں۔

اس سلسلہ کی اہم ترین کڑی آیت ۱۳۵ ہے جس میں فرمایا گیا: ”اے اہل ایمان! پوری قوت و استقامت کے ساتھ عدل و انصاف کے علمبردار اور اللہ کے گواہ بن کر کھڑے ہو جاؤ!“

یہی ہدایتِ الفاظ کی ترتیب کے تھوڑے سے فرق کے ساتھ سورہ مائدہ آیت ۸۵ میں آئی ہے۔ اور یہ گویا اسی فرضِ منصبی کی ادائیگی کی تاکید ہے جس کے لیے امتِ مسلمہ برپائی گئی یعنی خلق پر خالقِ ارض و سما کی جانب سے قولی و عملی شہادت اور اتمامِ حجت! اور اس پر ختم ہوتا ہے اس سورہ مبارکہ کے ان حصص کے مضامین کا خلاصہ جن میں خطابِ امتِ مسلمہ سے بحیثیتِ امتِ مسلمہ ہوا ہے۔

خطاب بہ اہل کتاب

اہل کتاب کے ساتھ سورہ نسا میں خطاب بہت مختصر ہے یعنی پہلے آیات مہمناہ ۵

میں اور پھر آیات ۱۵۳ تا ۱۵۵ میں، اور ان میں بھی جہاں تک یہود کا تعلق ہے ایک تو ان کا براہ راست گفتگو کا نہیں بلکہ برسپیل تذکرہ اور بالواسطہ خطاب کا ہے۔ اور دوسرے ننگے موت کا نہیں بلکہ تمام تر ملامت اور زجر و توبیح کا ہے۔ البتہ نصاریٰ کے ساتھ گفتگو براہ راست بھی ہے اور اس میں تہدید و تشبیہ کے ساتھ ساتھ دعوت اور افہام و تفہیم کا رنگ بھی موجود ہے۔

چنانچہ اس سورت میں ایک بار پھر یہود کے ان جرائم کی فہرست سامنے آتی ہے جن کی تفصیل سورہ بقرہ میں بیان ہو چکی ہے۔ جیسے اللہ کی کتابوں میں لفظی و معنوی تحریف۔ یا صرف زبان کو توڑ موڑ کر یا لہجے کی تبدیلی سے الفاظ کے معانی کا بدل دینا۔ حضرت موسیٰؑ سے ان کا یہ کہنا کہ تم نہیں مائیں گے جب تک کہ خدا کو خود اپنی آنکھوں سے نہ دیکھ لیں۔ پھر نبی کی زندگی ہی میں بچپن سے موجود بنالینا اور بدترین اور عریاں ترین شرک کا مرتکب ہو جانا، حضرت مریم پر بہتان باندھنا اور حضرت عیسیٰؑ کو اپنی امرکافی حد تک تو سونی پر چڑھوا کر بھی دم لینا، یہ دوسری بات ہے کہ اللہ نے انہیں اس سے بچالیا اور آسمان پر اٹھالیا۔ مزید برآں علی و اخلاقی گراؤ ٹوں کے ذیل میں محرم اعمالِ سفلیہ سے دلچسپی رکھنا، سود کھانا اور لوگوں کے مال حرام طریقوں سے ہڑپ کر جانا اور سب سے بڑھ کر یہ کہ ان سب کے باوصف صاحبِ دین و شریعت ہونے پر فخر کرنا اور تقویٰ اور پرہیزگاری کا ڈھونگ رچانا۔ وغیر ذلک من المستیحات!

اور ساتھ ہی نہایت زور دارانہ الفاظ میں مسلمانوں کو متنبہ کیا گیا کہ ان کی چکنی چرٹری باتوں پر مت جاؤ۔ ان کے دلوں میں حسد کی آگ جل رہی ہے اور وہ تمہاری دشمنی میں بالکل اندھے ہو چکے ہیں اور تمہیں گمراہ کرنے میں کوئی دقیقہ فرو گذاشت نہیں کر رہے۔ ان کے لیے یہ چیز ناقابل برداشت ہے کہ دین و شریعت اور کتابِ الہی کے حامل ہونے کا مقام اور مرتبہ ان سے چھین کر تمہیں عطا کر دیا۔ چنانچہ اب وہ تمہیں ہر ممکن طریق سے گمراہ کرنے پر تلے ہوئے ہیں اس سورہ مبارکہ میں یہ تنبیہات اس اعتبار سے بہت اہمیت کی حامل ہیں کہ ان کا ایک بڑا حصہ جو اس کے لفظ کے لگ بھگ ہے نفاق اور منافقین سے بحث کرتا ہے اور یہ مرض اصلاً یہودی کے چھوت سے مسلمانوں بالخصوص انصار کے دونوں قبیلوں یعنی اوس اور خزرج کے ایسے لوگوں کو لگا جو یا تو خود بھی ضعفِ ایمان کی کیفیت میں مبتلا تھے اور دینی کے عبادی تقاضے نفاقِ مال اور جہاد و قتال ان پر شاق گزر رہے تھے۔ گویا نفاق کی فصل کو لیے ان کے دلوں کی زمین پہلے سے تیار تھی جس میں یہود نے نہایت ہوشیاری اور نگہداری سے اس

مرض کے بیج بودیے، یا وہ بہت سادہ لوح تھے اور اپنی سادگی کے باعث یہود کی جگہ چھڑی اور بظاہر عالمانہ و فاضلانہ باتوں سے متاثر ہو جاتے تھے۔ الغرض انصار اور یہود کے درمیان رابطہ اور قدیم مراسم ہی وہ خطرہ اور اندیشہ کی جگہ بن گئے تھے جہاں سے نفاق کا مرض امت مسلمہ میں جڑ پکڑ رہا تھا۔

یہود کی شرانگیزی کی ایک بہت نمایاں مثال جو اس سورت میں بیان ہوئی وہ یہ ہے کہ انہوں نے بظاہر نہایت معصومی کے ساتھ آنحضرتؐ سے مطالبہ کیا کہ جس طرح حضرت موسیٰ علیہ السلام کو بصورتِ اواح لکھی ہوئی کتاب عطا کی گئی تھی، ہم آپ کی نبوت کو تسلیم نہیں کریں گے جب تک آپ بھی ایسی ہی کتاب پیش نہ کریں، جس پر آیت ۱۶۳ سے آیت ۱۶۶ تک نبوت و رسالت اور ارسالِ وحی و انزالِ کتب کے ضمن میں نہایت اہم معائنہ بیان ہوئے اور یہ بھی واضح کر دیا گیا کہ وحی پہلے بھی کسی ایک ہی صورت میں نہیں آئی بلکہ مختلف صورتوں میں آتی رہی ہے۔ اور یہ بھی واضح کر دیا کہ بعثتِ رسولؐ کی اصل غرض صرف انذار و تبشیر ہے تاکہ لوگوں پر اللہ کی طرف سے محبت قائم ہو جائے اور ان کے پاس خدا کے یہاں پیش کرنے کے لیے کوئی عذر باقی نہ رہ جائے: **مُرْسَلًا مُّبَشِّرِينَ وَمُنذِرِينَ لِيَكُونَ لِلنَّاسِ عَلَى اللَّهِ حُجَّةٌ بَعْدَ الْمُرْسَلِ وَكَانَ اللَّهُ عَزِيزًا حَكِيمًا**

نصاری کے ساتھ گفتگو کی تقریب اس سورہ مبارکہ میں یہود کے حضرت مریمؑ پر بہتان لگانے اور حضرت مسیحؑ کے بارے میں ان کے اس گمان سے پیدا ہوئی کہ معاذ اللہ ہم نے انہیں قتل کر دیا اور سولی پر چڑھا دیا۔ چنانچہ ایک طرف تو یہود کے ان غلط دعویٰ کی تردید کی گئی اور اصل حقیقت پر سے پردہ اٹھا دیا گیا اور دوسرے خود نصاریٰ سے خطاب کر کے فرمایا گیا:

”اے اہل کتاب! اپنے دین میں غلو سے کام نہ لو۔ اور اللہ پر جھوٹ مت تراشو“

مسیح عیسیٰ ابن مریمؑ اس کے سوا کچھ نہیں کہ اللہ کے رسول ہیں اور اس کا ایک خاص کلمہ جو اس نے مریم کی جانب القا کیا اور ایک روح اس کی جانب سے!

یہیں ایمان اللہ پر اور اس کے رسولوں پر اور تثلیث کا دعویٰ نہ کرو۔ باز آجاؤ، اسی میں خیر ہے۔ اللہ تو ایسا اکیلا ہی معبود برہمنی ہے، وہ پاک ہے اس کے اُس کے اولاد ہو۔ ویسے آسمانوں اور زمینوں میں جو کچھ ہے سب اُسکی ہے۔ اور وہ کافی ہے بھروسے اور اعتماد کے لیے!! نہ مسیح کو اللہ کی بندگی میں کوئی

عادہ ہے نہ ملائکہ مقربین کو، اور جو کوئی اللہ کی بندگی میں عار محسوس کرے گا اور
 کھینچ کرے گا تو وہ ان سب کو جمع کرے گا۔ پھر جو لوگ ایمان والے بھی ہوں گے
 اور انہوں نے نیک عمل بھی کیے ہوں گے، تو ان کو تو وہ بھر پور بدلہ بھی دے گا اور
 مزید فضل سے بھی نوازے گا، اور جنہوں نے عار و استکبار کی روش اختیار کی
 ہوگی انہیں دردناک عذاب دے گا اور وہ اللہ کے مقابلے میں نہ کوئی دوست
 پائیں گے نہ مددگار۔ اے لوگو! آپہنچے تھے تمہارے پاس تمہارے رب کی جانب سے
 دلیل و برہان بھی اور نازل کر دی ہے ہم نے تمہاری طرف واضح روشنی بھی۔
 تو جو لوگ اللہ پر ایمان لائیں گے اور اس کے دامن سے مضبوطی کے ساتھ وابستہ
 ہو جائیں گے تو انہیں وہ داخل کرے گا اپنی رحمت اور فضل کے سائے میں اور
 رہنمائی فرمائے گا ان کی اس صراطِ مستقیم کی طرف جو سیدھی اس تک پہنچانے والی ہے۔

تقریر نمبر ۷

خطاب بہ منافقین

سورہ نسا کے وہ صفحے جن میں روئے سخن منافقین کے جانب ہے۔ اس سورہ مبارکہ
 کے ٹک جگ نصف پر مشتمل ہیں۔ ان کے بارے میں دو باتیں اچھی طرح سمجھ لینی چاہئیں:
 ایک یہ کہ چونکہ منافقین قانونی اعتبار سے اُمتِ مسلمہ ہی کا جزو دتھے لہذا ان سے خطاب
 ”يَا أَيُّهَا الَّذِينَ آمَنُوا“ ہی کے الفاظ سے ہوا ہے۔ لیکن خطاب کا مضمون اور اُس کا
 سیاق و سباق بتا دیتا ہے کہ یہاں روئے سخن مومنین صادقین کے جانب نہیں بلکہ منافقین
 کی طرف ہے۔ اگر یہ حقیقت ملحوظ نہ رہے تو بسا اوقات الفاظ کے عموم سے مغالطے کے باعث
 صحابہ کرام رضوان اللہ علیہم اجمعین سے مؤخر ظن پیدا ہو سکتا ہے جو بڑی ہی قابلِ حذر بات ہے۔
 دوسرے یہ کہ منافقین کو زجر و توبیح کے ضمن میں دین کے وہ تمام اُمور تفصیلاً زیرِ بحث لگے
 ہیں جو ان پر گراں اور شاق گزرتے تھے اور اس طرح دین کے گراں اور ثقیل تقاضوں کے بیان کے
 ضمن میں سورہ نسا کے ان حصوں نے نہایت اہم اور جامع مقام کی حیثیت اختیار کر لی ہے۔
 رسول کی کُلّی اطاعت اور کامل متابعت | دین کے ان بھاری تقاضوں میں سے
 اولین اور اہم ترین ہے رسول کی کُلّی اطاعت اور کامل متابعت جو سرکش اور امانیت پسند
 طبائع پر ویسے بھی بہت شاق گزرتی ہے اور خاص طور پر جب اس میں جان و مال کے کسی نقصان

کا بھی اندیشہ ہو تب تو یہ ان لوگوں پر بہت ہی گراں گزرتی ہے جن کے دلوں میں ایمانِ باطن نہ ہو چکا ہو۔ چنانچہ سب سے پہلے آیت ۷۱ سے آیت ۷۷ تک اس موضوع پر کلام ہوا۔ اور واقعہ یہ ہے کہ اس موضوع پر یہ مقام قرآن مجید کا ”ذوق السام“ ہے !!

(۱) اطاعتِ رسول کے ضمن میں سب سے پہلے تو اسلام میں اطاعت کے نظام کا حوالہ دیا کہ: ”اے اہل ایمان! اطاعت کرو اللہ کی، اور اطاعت کرو اُس کے رسول کی۔ اور اپنے میں سے صاحبِ اختیار لوگوں کی اور اگر جھگڑو کسی معاملے میں تو لوٹنا دو اسے اللہ اور رسول کی جانب!“ گویا اطاعتِ الہی کے مانند اطاعتِ رسول بھی مستقل بالذات ہے۔ بقیہ تمام اطاعتیں ان دونوں اطاعتوں کے تابع اور اُن کے ساتھ مشروط ہیں !!

(۲) دوسری بات یہ واضح کی گئی کہ رسول بھیجے ہی اس لیے جلتے ہیں کہ اُن کی اطاعت کی جائے۔ اُن کا کام معاذ اللہ چھٹی رسالوں کی طرح محض کتاب کا پہنچا دینا ہی نہیں ہے بلکہ وہ اپنی ذات میں مطاع ہوتے ہیں۔ اور یہ اطاعت بھی اس درجہ کی مطلوب ہے کہ کسی معاملے میں اُن کا فیصلہ تسلیم نہ کرنا تو درکنار اگر تسلیم تو کر لیا لیکن دلی رضامندی نہیں تو یہ بھی ایمان کے منافی ہوگا۔ (مَنْ لَا يَجِدْ ذَا فِيْ اَنْفُسِهِمْ مَخْرَجًا مِّنْ اَقْضَيْتْ وَ لَيْسَ لَهُمْ تَسْلِيْمًا ۝۵)

(۳) اس تشبیہ کے ساتھ ہی مثبت طور پر اطاعت و اتباع رسول کا مقام و مرتبہ بھی واضح کر دیا گیا کہ: جو لوگ اللہ اور رسول کی اطاعت پر کاربند ہو جاتے ہیں ان کو رعیت نصیب ہوگی اُن کی جن پر اللہ کا انعام ہوا یعنی انبیاء، صدیقین، شہداء اور صالحین اور کیا ہی اچھی ہے اُن کی رفاقت! (اُولٰٓئِكَ مَعَ الَّذِيْنَ اَنْعَمَ اللّٰهُ عَلَيْهِمْ مِنَ النَّبِيِّنَ وَالصّٰدِقِيْنَ وَالشّٰهِدٰٓءِ وَالصّٰلِحِيْنَ وَحَسُنَ اُولٰٓئِكَ فَاِذْ يَنْفِقٰٓءُ)

(۴) آگے چل کر آیت ۷۷ میں مزید واضح کر دیا گیا کہ رسول کی اطاعت درحقیقت اللہ ہی کی اطاعت ہے۔ اور رسول کی نافرمانی دراصل اللہ کی نافرمانی ہے۔ (مَنْ يَطِيعِ الرَّسُوْلَ فَقَدْ اطَاعَ اللّٰهَ)۔
 دوسری چیز جو مناقہین پر بہت گراں گزرتی تھی وہ تھا جہاد اور
 قتال فی سبیل اللہ

قتال کا حکم جس میں جان و مال کو کھپانا پڑتا تھا اور شدید خطرات مول لینا پڑتے تھے چنانچہ آیت ۸۱ سے قتال فی سبیل اللہ کا موضوع شروع ہوا اور پیچھے تو واضح الفاظ میں حکم دیا کہ اے اہل ایمان! اپنی حفاظت کا سامان (یعنی تیرو تلواریں اور ڈھال وغیرہ) ہاتھ میں لو اور نکلو اللہ کی راہ میں جنگ کے لیے باقاعدہ فوج کشی کے انداز میں بھی اور چھاپہ مار جنگ کے طریقہ پر بھی! اور پھر ان لوگوں کو نہایت بلیغ پیرائے میں ملامت کی گئی جو اللہ کی راہ میں جنگ کرنے سے گریز کی راہیں تلاش کرتے رہتے تھے اور کبھی جان بوجھ کر تاخیر و تعویق کے بہانے بنا کر پیچھے رہ جاتے تھے اور کبھی دہائی دیتے تھے کہ ”جے رب! تو نے ہم پر یہ قتال کیوں فرض کر دیا اور ہمیں مزید مہلت کیوں نہ دی؟“ اس ضمن میں ترغیب اور تشویق کے لیے ایک طرف حیات دنیوی کے مقابلے میں حیات اخروی کی سعادتوں اور اللہ کے اجر و ثواب کا حوالہ دیا اور دوسری طرف ان کی غیرت و حمیت کو لٹکارا کہ تمہیں کیا ہو گیا ہے کہ اللہ کی راہ میں اور ان کمزور اور ستائے ہوئے مسلمانوں کی نصرت و امداد کی غرض سے جہاد نہایتے جو مشرکین کے ظلم کی چکلی میں پھنس رہے ہیں اور غیر سستی طرف اس حقیقت کے جانب بھی توجہ دلائی کہ اگر موت کا خوف آڑے آ رہا ہے تو موت سے تو کوئی محفوظ نہیں، وہ تو خواہ تم پہروں والے قلعوں میں چھپ کر بیٹھ جاؤ وہاں بھی تمہیں آد بوجھے گی۔

یہ مضمون آیت ۸۲ میں اپنے نقطہ عروج (CLIMAX) کو پہنچ گیا ہے جس میں فرمایا گیا: ”اے نبی! (اگر یہ اللہ کی راہ میں قتال سے جی چرائیں تب بھی) آپ جنگ کریں اللہ کے راستے میں آپ پر اصلاً صرف اپنی ہی ذمہ داری ہے۔ البتہ اہل ایمان کو اس کے لیے اُبھارتے رہیں۔ کیا محب اللہ اہل کفر کی جنگی قوت توڑ دے، اور ظاہر ہے کہ سب سے قوی جنگ تو اللہ کی ہے اور سزا دینے پر سب سے بڑھ کر قادر تو وہی ہے!“ ہمارے لیے یہ اندازہ کرنا مشکل ہے کہ اس آیت سے مومنین صادقین کے قلوب پر کیا قیامت گزری ہوگی۔ اور جس کے دل میں ذمہ برابری ایمان ہوگا وہ کیسے تڑپ اٹھا ہوگا، اور ضعف امداد کا رنگ دلوں سے کیسے صاف ہو گیا ہوگا۔ اس کی ایک مثال اگلی سورت یعنی سورہ مائدہ میں بھی ہے جہاں حضرت موسیٰ علیہ السلام کا قول نقل ہوا ہے کہ جب بنی اسرائیل نے قتال سے انکار کیا تو انہوں نے بارگاہ ربانی میں عرض کیا: ”اے رب! مجھے سونے اپنی ذات اور اپنے بھائی کے اول کسی پر کوئی اختیار حاصل نہیں!“ فرق صرف یہ ہے کہ بنی اسرائیل کی تو عظیم اکثریت نے قتال سے انکار

نہی تھا اور امت محمد علیٰ صاحبہا الصلوٰۃ والسلام کے صرف چند گئے چُنے منافق تھے جنہوں نے جنگ سے جی چڑایا۔

ہجرت | جہاد و قتال کے ساتھ ساتھ تیسری چیز جو منافقین پر بہت شاق تھی وہ ہجرت کا حکم تھا اس لیے کہ گھریاں چھوڑنا اور اعزہ و اقربا سے قطع تعلق کرنا آسان نہیں الا آنکہ دلوں میں ایمان پختگی کے ساتھ جاگزیں ہو گیا ہو! اس سلسلے میں واضح رہنا چاہئے کہ ہجرت دراصل جہاد و قتال ہی کا پیش خمیہ تھی اس لیے کہ اسی سے ایک مقام پر جمع ہوجانے کے باعث مسلمانوں کا وہ مرکز (BASE) وجود میں آیا جس سے کفر و شرک کے خلاف اقدام کا امکان پیدا ہو سکا!

(۱) اس سلسلہ میں سب سے پہلے تو آیات ۸۸، ۸۹ میں واضح کر دیا گیا کہ جو لوگ ہجرت کے حکم عام کے بعد بھی ہجرت نہ کریں وہ گویا ثابت کر دیتے ہیں کہ انہیں وطن یا گھر یا ریا اعزہ و اقربا، یا جائیداد یا کاروبار وغیرہ زیادہ محبوب ہیں اللہ اور اُس کے رسول اور اس کے دین اور اس کے غلبے کی سعی و بہد سے۔ اور یہی نفاق کی اصل حقیقت ہے۔ چنانچہ مسلمانوں کو حکم دے دیا گیا کہ اُن سے کوئی واسطہ نہ رکھیں، اور اس سلسلہ میں کسی دلی تعلق یا مصلحت کو اڑے نہ آنے دیں۔

(۲) اس کے بعد آیات ۹۷ تا ۱۰۰ میں مزید وضاحت کر دی کہ کچھ لوگ ایسے بھی ہیں کہ جب ملائکہ ان کی جانیں قبض کرتے ہیں اور ملامت کرتے ہیں کہ تم کس حال میں تھے؟ یعنی تمہارے ایمان نے کیسے گوارا کر لیا کہ ہجرت نہ کرو بلکہ دار الکفر ہی میں ڈیرہ لگائے رہو تو وہ عند پیش کریں گے کہ: ”ہم مغلوب ہو گئے تھے اور میں دبا لیا گیا تھا!“ جواب ملے گا: ”کیا اللہ کی زمین وسیع نہ تھی کہ تم اس میں کسی جانب ہجرت کر جاتے!“ پھر صاف اعلان کر دیا گیا کہ: ”اُن کا ٹھکانا جہنم ہو گا اور وہ بہت ہی برا ٹھکانا ہے۔“

(۳) اس شدید وعید سے مستثنیٰ کیا گیا صرف ان معذور و مجبور لوگوں یا عورتوں اور بچوں کو جن کو نہ ذرا لُح سفر حاصل ہوں نہ راستہ ہی کا علم ہو۔

(۴) اور آخر میں ترغیب اور تشویق کے لیے وضاحت فرمادی گئی کہ جو اللہ کی راہ میں ہجرت کرے گا وہ اللہ کی زمین میں وسعت بھی پائے گا اور پناہ کی جگہیں بھی، بقول شاعر سے سفر ہے شرط مسافر نواز بہتر سے ہزار ہا شجر سایہ دار راہ میں ہے!

اور یہ کہ جو اثنائے سفر ہجرت میں واصل بحق ہو گیا اس سے قبل کہ دارالہجرت یعنی مدینہ منورہ پہنچ سکے وہ اللہ کے یہاں مہاجر ہی شمار ہوگا اور اُس کا اجر اللہ کے ذمے ہے اس لیے کہ جلیا آنحضور صلی اللہ علیہ وسلم نے فرمایا: "اعمال کا دار و مدار نیتوں پر ہے!"

بعض ضمنی مباحث | قتال فی سبیل اللہ اور ہجرت کے مباحث کے ساتھ ساتھ ضمنی

طور پر بعض ایسے مسائل بھی زیر بحث آگئے جو اس مرحلے پر عملی مشکلات کے طور پر سامنے آئے۔

(۱) ان میں سے ایک کسی مومن کے ہاتھوں مومن کا قتل ہے۔ اس ضمن میں فرمایا گیا کہ

کسی مومن کے ہاتھوں کسی مومن کے قتل عمد کا تو سوال ہی پیدا نہیں ہوتا، بل قتل خطا کا

امکان موجود ہے۔ سو اس صورت میں ایک تو عام ضابطے کے مطابق مقتول کے ورثاء کو

دیت دینی ہوگی الا آنکہ وہ معاف فرمادیں اور اضافی طور پر ایک مسلمان غلام کو آزاد کرنا ہوگا۔

البتہ اس صورت میں کہ مقتول کسی کافر قبیلے سے تعلق رکھتا ہو، دیت ادا نہیں کی جائے گی

اور صرف مسلمان غلام کا آزاد کرنا کافی ہوگا۔ اور اگر وہ معاہدہ قبیلے سے تعلق رکھتا ہو تو

دیت بھی دینی ہوگی۔ اور اگر کوئی شخص غلام آزاد کرنے کی استطاعت نہ رکھتا ہو تو اسے

پے بہ پے دو ماہ کے روزے رکھنے ہوں گے۔ آخر میں متنبہ کر دیا گیا کہ: "اگر کسی مومن نے

جان بوجھ کر یعنی عمداً کسی مومن کو قتل کیا تو اسے ہمیشہ کے لیے جہنم میں جھونک دیا جائے گا!"

(۲) دوسری ہدایت یہ دی گئی کہ حالت جنگ میں بھی اگر کوئی شخص اسلام و ایمان کا

اظہار کرے تو اس کے اسلام و ایمان کو قبول کرنے سے انکار نہیں کیا جاسکتا۔

(۳) تیسرا معاملہ صلوة خوف کا ہے جس کی طرف اجمالی اشارہ سورہ بقرہ میں آگیا تھا

اب اس کی تفصیلی صورت یہاں واضح کر دی گئی خصوصاً آنحضور صلی اللہ علیہ وسلم کی موجودگی

میں جب کہ بجا طور پر ہر شخص آپ ہی کی امامت میں نماز ادا کرنے کا خواہش مند ہوتا تھا کہ پہلے

ایک گروہ آپ کی امامت میں نماز ادا کرے اور بقیہ لوگ پیہرے پر بیٹیں۔ پھر پہلا گروہ ان کی

جگہ پیہرے پر چلا جائے اور وہ لوگ آپ کے پیچھے نماز ادا کر لیں تاکہ کوئی بھی آپ کی اقتداء

کے شرف سے محروم نہ رہے! مزید تاکید فرمادی گئی کہ جیسے ہی حالات درست ہوں نماز کے

نظام کو اُس کے تمام ضوابط و آداب کے ساتھ قائم کر لو۔

منافقتین کی شرارتیں | اس کے بعد آیات ۱۰۵ تا ۱۲۶ یعنی سولہویں، سترھویں اور

اٹھارویں رکوع میں منافقتین کی شرارتوں کا ذکر ہے۔ اور ان کے کردار کی پوری نشاندہی

کردی گئی ہے تاکہ اہل ایمان ان کو اچھی طرح پہچان لیں اور کسی خاندانی یا گروہی عصبیت کے باعث ان کی حمایت پر آمادہ نہ ہو جائیں۔ اس ضمن میں آیت ۱۹۱ میں بڑی سخت وعید وارد ہوئی کہ :

”اس دنیا کی زندگی میں تو تم ان کی جانب سے جھگڑ لو گے لیکن سوچو کہ قیامت کے دن ان کی جانب سے کون مدافعت کرے گا۔ یا کون ان کا حمایتی اور وکیل بننے کی جرأت کرے گا؟“

ان کی شرارتوں کے ضمن میں ان کے نبوی کا ذکر بھی کیا گیا جو وہ اپنی نبی مخلوق میں آنحضور صلی اللہ علیہ وسلم اور مسلمانوں کے خلاف کیا کرتے تھے، اور اس کا بھی کہ غلطیاں خود کرتے تھے اور مقبوظ دیتے تھے مخلص مگر بارہ لوح مسلمانوں پر۔ اور آخری بات جو ارشاد فرمائی گئی وہ یہ کہ چونکہ وہ یہود کے زیر اثر تھے۔ لہذا اس سب پر بھی ان ہی کی طرح کھوکھلی ”امانی“ کی بنا پر مغفرت ہی نہیں درجات بلند کے اُمیدوار تھے۔ ”میں تفاوتِ راہ از کیا است تا بہ کجا!“ چنانچہ آیت ۱۹۱ میں واضح کر دیا گیا کہ ”جو شخص رسول سے دشمنی رکھے گا اور مخلص اہل ایمان کا راستہ چھوڑ کر کوئی دوسری راہ اختیار کرے گا اسے اللہ تعالیٰ اس کی شامت اعمال ہی کے حوالے کر دے گا اور بالآخر وہ جہنم میں مجھونک دیا جائے گا!“

نفاق کی مابہیت | سورہ نسا میں منافقین سے خطاب کا دوسرا حصہ آیات ۱۳۶ تا ۱۵۲ پر مشتمل ہے اور اس میں آغاز ایک انتہائی موثر اپیل سے کیا گیا ہے یعنی ”اے ایمان والو! ایمان لاؤ اللہ پر اور اُس کے رسول پر اور اُس کتاب پر بھی جو اُس پر نازل کی گئی اور اس کتاب پر بھی جو پہلے نازل کی گئی تھی!“

گویا ایمان کے دو درجے ہیں ایک ظاہری اور قانونی ایمان۔ یہ تو منافقین کو بھی حاصل تھا۔ دوسرا حقیقی اور قلبی ایمان جو عبارت ہے یقینِ حکم سے اور جس سے منافق بے بہرہ محض تھے۔ چنانچہ آیت میں ان ہی سے خطاب فرما کر کہا گیا ہے کہ اصل قلبی ایمان تک رسائی کی کوشش کرو اس لیے کہ انہی نجات کا دار و مدار اسی پر ہے۔

یہ نفاق کی اصل حقیقت کو کھولا گیا کہ یہ ایمان اور کفر کے مابین تردد اور تذبذب کی کیفیت کا نام ہے، کہ ایک قدم اُدھر ہے اور دوسرا اُدھر۔ چنانچہ آیت ۱۳۶ میں فرمایا:

”بے شک وہ لوگ جو ایمان لائے، پھر کفر میں مبتلا ہوئے، پھر ایمان لائے، پھر کفر میں مبتلا ہو گئے اور پھر اُس میں بڑھتے چلے گئے۔ اللہ ان کو ہرگز نہ معاف فرمائے گا ہے نہ راہ یاب کرنے والا۔ ایسے منافقوں کو تو آپ نے رسول! دردناک عذاب ہی کی بشارت دے دیجئے!“

اور آیت ۱۳۱ میں فرمایا: ”یہ مذہب ہو کر رہ گئے ہیں، نہ کیسوی سے ادھر ہوتے ہیں نہ ادھر! منافقین کا کردار“ پھر اس مقام پر دوبارہ ان کے کردار کی بعض جھلکیاں دکھا دی گئیں۔ کہ ایک تو یہ کافروں سے دوستی رکھتے ہیں اور ان کے ساتھ روابط و تعلقات کو بنائے شرف و عزت جانتے ہیں اور دوسرے اتنے بے غیرت ہیں کہ اس واضح ہدایت کے باوجود بھی کہ: ”اگر کہیں اللہ کی آیات کلذاق اڑایا جا رہا ہو تو وہاں سے اٹھ جاؤ۔“ یہ وہیں بیٹھے رہتے ہیں، تیسرے یہ کہ اصل میں یہ منتظر ہیں کہ دیکھیں اونٹ کس کروٹ بیٹھتا ہے۔ اگر مسلمانوں کو فیصلہ فتح ہو جائے تو یہ کہیں گے کہ ہم بھی تو تمہارے ساتھ ہی تھے اور اگر کہیں کافروں کو غلبہ حاصل ہو جائے تو یہ ان کے سامنے اپنی خدمات گنوائیں گے کہ ہم نے مسلمانوں کو ایسے معاملات میں اٹھایا رکھا کہ وہ کیسوی کے ساتھ تمہارے مقابلے میں نہ آسکے۔ گویا یہ اللہ اور اہل ایمان کے ساتھ دھوکے بازی کا معاملہ کر رہے ہیں۔ حالانکہ اللہ ان کی رسی دراز کر کے انہیں فریب میں مبتلا کر رہا ہے (فصح رہے کہ یہ وہی الفاظ ہیں جو سورہ بقرہ کے دوسرے رکوع میں بھی وارد ہوئے تھے) — آخر میں ان کی عبادت گزاری کا پول بھی کھول دیا گیا کہ یہ نمازیں پڑھتے تو ہیں لیکن انتہائی کسل مندی کے ساتھ اور صرف دکھاوے کی!

نفاق کا انجام | اور اس کے بعد آئے وہ لرزہ خیز الفاظ جن سے اہل ایمان کے دل کاشپ اٹھتے ہیں یعنی: ”اِنَّ الْمُنَافِقِيْنَ فِي الدُّمُومِ الْاَسْفَلِ مِنَ النَّارِ وَلَنْ تَجِدَ لَهُمْ نَصِيْرًا“ (”منافقین آگ کے سب سے نیچے درجے میں ہوں گے اور تم ان کے لیے کوئی مددگار نہ پاؤ گے“) اَعَاذَنَا اللهُ مِنْ ذَلِكَ! اَللّٰهُمَّ اِنَّا نَعُوْذُ بِكَ مِنَ النَّفَاقِ وَالرِّيْءِ —

(اے اللہ! ہم تیری پناہ میں آتے ہیں نفاق اور ریاکاری سے!) فاعذنا منہما یا رب العالمین

تفریق بین اللہ ورسُلہ | اس طویل بحث کا اختتام اسی مضمون پر ہوا ہے جس سے اُس کا آغاز ہوا تھا یعنی اللہ اور اُس کے رسولوں کے مابین تفریق کہ اللہ کو مانا جائے اور رسولوں کا انکار کیا جائے، یا رسولوں میں سے بعض کو مانا جائے اور بعض کو نہ مانا جائے۔

یا اللہ کی اطاعت کا اقرار تو کیا جائے لیکن رسول کی اطاعت شاق گزرتی ہے۔ یہ تمام صورتیں دراصل کفر ہی کی ہیں: ”أُولَئِكَ هُمُ الْكَافِرُونَ حَقًّا“ خواہ وہ بزرگم فطرتی مسلمان و مومن ہوں۔ غور کیا جائے تو جس طرح سورہ بقرہ کے دوسرے رکوع میں جس کردار کی نقشہ کشی کی گئی تھی اُس میں یہود اور منافقین دونوں پوری طرح فٹ پیٹے تھے۔ اسی طرح سورہ نسا کے اس مقام پر بھی جس گمراہی کی نشاندہی کی گئی اس میں دونوں گمراہ شریک تھے اور دونوں کا مرض ایک ہی تھا یعنی آنحضرت صلی اللہ علیہ وسلم سے بغض و عداوت اور اُن پر ایمان یا اُن کی اطاعت سے ابا و اعراض! اور یہ اس لیے کہ نفاق کا پودا درحقیقت یہودی کا کاشت کردہ تھا اور اُس کی آبیاری اُن ہی پر ہو گئی اور ریشہ دوانی سے ہوتی تھی۔

آخر میں فرمایا کہ اس کے برعکس جو لوگ اللہ اور اس کے رسولوں پر اس شان کے ساتھ ایمان لائیں کہ اُن کے مابین کسی قسم کی تفریق کے مرتکب نہ ہوں وہ ہیں درحقیقت صاحب ایمان، اور اُن کا اجر اُن کے رب کے پاس محفوظ ہے۔ گویا بقول علامہ اقبال

بمصطفیٰ برسماں خویش را کہ دیں ہمہ اوست
اگر باؤ نہ رسیدی تمام بولہبی است

واخر دعوانا ان الحمد لله رب العالمین!

تقریر نمبر ۶

سورہ مائدہ

سورہ فاتحہ سمیت قرآن مجید کی پانچویں اور ابتدائی چار طویل مدنی سورتوں کے گروپ کی چوتھی اور آخری سورت، سورہ مائدہ ظاہری اور معنوی دونوں اعتبارات سے زیادہ قریبی مشابہت تو رکھتی ہے سورہ نسا سے، لیکن بحیثیت مجموعی اس گروپ کے مشترک مضامین اس سورہ مبارکہ میں تکمیل اور تمام کو پہنچ گئے ہیں۔ چنانچہ اس میں:

ایک طرف تو شریعت اسلامی کا وہ قصر عظیم پایہ تکمیل کو پہنچ گیا ہے جس کا ابتدائی خاکہ سورہ بقرہ میں تیار ہوا تھا اور جس میں خصوصاً گھریلو زندگی سے متعلق احکام کے ضمن میں زینبی رنگ سورہ نسا میں بھرا گیا تھا۔ یہی وجہ ہے کہ اس سورت میں شہنشاہ ارض و سما کا وہ اہم فرمان بھی وارد ہو گیا کہ: — ”الْيَوْمَ اكْمَلْتُ لَكُمْ دِينَكُمْ وَ اَسْمَعْتُ عَنْكُمْ دِينِي“

وَمَا ضَيْقُ لَكُمْ اِلَّا سَلَامٌ وَّيُنَاطُ ۱۰ (آج ہم نے تمہارے لیے اپنے دین کی تکمیل فرمادی اور تم پر اپنی نعمت کا تمام فرمادیا اور تمہارے لیے اسلام کو پسند اور قبول فرمایا!) اور شریعت عطا کرنے کے بعد جس طرح سابقہ امتوں سے اُس کی پابندی کا پختہ عہد و پیمان لیا جاتا تھا۔ اسی طرح امت محمد علی صاحبھا الصلوٰۃ والسلام سے بھی لیا گیا اور اس طرح اس سورت نے گویا 'سورۃ ميثاق' کی حیثیت اختیار کر لی۔ اور اس کا انتہائی موزوں عنوان قرار پایا ایھا عہد کا حکم — یعنی: **يَا أَيُّهَا الَّذِينَ آمَنُوا أَوْفُوا بِالْعُقُودِ!** (اے اہل ایمان! پورے کیا کرو عہد و پیمان اور قول و قرار!)

دوسری طرف اہل کتاب کو دعوت و ملامت اور اُن پر فی الجملہ تمام حجّت کے ضمن میں بھی جو طویل مباحث پچھلی تینوں سورتوں میں آئے تھے اُن پر آخری مہر اس سورت میں ثبت فرمادی گئی اور یہ مضمون بھی اس سورت میں تکمیل کو پہنچ گیا۔

ان دو بنیادی موضوعات کے علاوہ جو مدنی سورتوں کے اس گروپ کے لیے بمنزلہ عمود ہیں۔ دوسرے اہم مضامین بھی جو پچھلی سورتوں میں آئے، اس سورت میں تکمیلی رنگ میں موجود ہیں۔ مثلاً شہادت حق اور اُس کے دُنیوی و اُخروی پہلو، جہاد فی سبیل اللہ اور اُس سے جی بچنے والے منافقین کو تشبیہ و ملامت اور عقاید و ایمانیات کے اساسی مباحث اور حکمت و معرفت کے قیمتی موتی۔

اس ابتدائی تعارف کے بعد آئیے کہ اس سورت کے مضامین کا تفصیلی جائزہ لیں :-
اس ضمن میں یہ وضاحت پہلے کی جا چکی ہے کہ سورۃ نساء کی طرح اس سورت میں بھی مضامین ایک مضبوط بیٹی ہوئی رسی کے مانند گھٹے ہوئے ہیں بالکل علیحدہ علیحدہ حصوں میں منقسم نہیں ہیں
شرعیّت کے تکمیلی احکام | شریعت اسلامی کے ضمن میں جو تکمیلی احکام اس سورۃ مبارکہ میں نازل ہوئے وہ اجمالاً یہ ہیں :-

۱۔ کھانے پینے کی چیزوں کی حلت و حرمت کے ذیل میں آیات ۳ تا ۵ میں سورۃ بقرہ میں بیان شدہ ضابطے کی مزید تشریح۔ اور ایک طرف مردار، خون اور خنزیر کی فہرست میں مردار ہی کی مزید شرح کے طور پر گلا گھٹنے، چوڑے کھانے، اُونچائی سے گرنے یا کسی جانور کے سیگ مارنے سے مرے ہوئے جانوروں کا اضافہ۔ اور دوسری جانب شرک کی نجاستِ باطنی کی بنا پر حرام ہونے میں غیر اللہ کے نام پر ذبح کئے جانے والے جانوروں کے ساتھ اُن کا

میں شامل کیا جانا جو کسی استحقاق پر ذبح کئے گئے ہوں خواہ نام اللہ ہی کا لیا گیا ہو نیز آرن
 لہدھائے ہوئے شکاری جانوروں کے ذریعے حاصل شدہ شکار، اہل کتاب کے قبیحے، اور
 دندلوں کے بھاڑے ہوئے جانوروں کے حلال ہونے کی صراحت اگر وہ زندہ مل جائیں اور انہیں
 ذبح کر لیا جائے۔

۲- نکاح کے ضمن میں آیت ۵۶ میں اہل کتاب کی شریعت اور خاندانی خواتین سے
 نکاح کی اجازت، نکاح کی ان جملہ شرائط کے اعادے کے ساتھ جو سورہ نساء میں بوضاحت
 بیان ہو چکیں۔

۳- حرمتِ جان و مال، جسے انسان کی اجتماعی زندگی کی شہ رگ کی حیثیت حاصل ہے
 اور جس کے بارے میں اصولی بحث سورہ نساء میں آگئی تھی، کے ضمن میں آیات ۷ تا ۱۴ میں
 قتلِ ناحق کی مذمت کے ذیل میں پہلے بائبل و قابل کے واقعہ کا بیان، پھر قورات کے حکم کا
 بیان اور پھر ان لوگوں کی سزا کی تشریح جو معاشرے میں فساد اور بد امنی پھیلانے کے جرم
 کے مرتکب ہوں، آیات ۳۸، ۳۹ میں چوری کی سزا کا بیان یعنی قطعِید اور آیت ۴۵ میں
 قصاص کے ضابطے کی مزید وضاحت!

۴- آیت ۵۷ میں وضاحت کی کہ بلا مقصد کھائی ہوئی قسموں پر مواخذہ نہیں ہے
 لیکن سوچ سمجھ کر کھائی ہوئی قسم پر کفارہ دینا ہوگا، یعنی دس مساکین کو کھانا کھلانا یا کپڑے پہنانا
 یا ایک غلام کو آزاد کرنا۔ اور بصورتِ عدم استطاعت تین روزے۔

۵- آیات ۸۹، ۹۰ میں شراب، بونے، استحقاقوں اور پاشوں کے تیروں کی قلعی
 و حتمی حرمت کا اعلان۔ مؤخر اللہ کر دونوں چیزوں کا ذکر آیت ۵۱ میں بھی ہے۔

۶- نماز کے ضمن میں آیت ۵۱ میں وضو کے حکم کی تفصیل — اور مجبوری میں معذوری
 کی صورت میں وضو اور غسل دونوں کے قائم مقام کی حیثیت سے تیمم کے اس ضابطے کا
 لہدہ جو سورہ نساء میں بیان ہو چکا تھا۔

۷- حج اور مقاماتِ حج اور تعلقاتِ حج کے ذیل میں پہلے آیات ۱، ۲ اور پھر آیت
 ۹۹ تا ۱۰۰ میں (۱) شعار اللہ خصوصاً بیت اللہ، اشہر مہرم، ہدی اور قربانی کے جانوروں
 اور حج بیت اللہ کے احترام کا ناکیدی حکم۔ (واضح رہے کہ صفا اور مروہ کے شعار اللہ میں شامل
 رنے کی صراحت سورہ بقرہ میں آچکی ہے)

(ج) احرام کی حالت میں شکار کی ممانعت — اور اس حکم کی خلاف ورزی پر سزا کے ضابطے کی تفصیل، اور اس کی تصریح کہ سمندر کا شکار اس حکم سے مستثنیٰ ہے۔

۸- وصیت کے سلسلے میں آیات ۶، ۷ تا ۱۰۸ میں قانون شہادت کی تفصیل، خصوصاً حالت سفر میں کیا کیا جائے اور یہ کہ اگر وصیت اور اس کی شہادت کے بارے میں اشتباہ پیش جائے تو کیا کیا جائے۔

حکمت تشریح | حکمت تشریح کے ذیل میں جو قیمتی ہدایات اس سورہ مبارکہ میں وارد ہوئیں وہ یہ ہیں :-

۱- حکم دینے کا اختیار اللہ کو ہے اور اس کا یہ اختیار مطلق ہے: "إِنَّ اللَّهَ يَعْظُمُ مَا يُرِيدُ" (اللہ جو چاہتا ہے حکم دیتا ہے)۔ (آیت ۷۱)

۲- شریعت کے احکام پر مسلمانوں کو معذرت خواہانہ انداز اختیار کرنے کے بجائے خود اعتمادی کا اظہار کرنا چاہیے اور اعیانہ کے طعن و استہزاء کی ہرگز پروا نہیں کرنی چاہیے:

"فَلَا تَخْشَوْهُمْ وَاخْشَوْنِ" (آیت ۷۱)۔ (پس ان سے مت ڈرو صرف مجھ ہی سے ڈرو)۔
۳- شریعت بوجھ نہیں تمام تر نعمت ہے! "وَلِيَتِمَّ نِعْمَتَهُ عَلَيْكُمْ وَلَعَلَّكُمْ تَشْكُرُونَ" (آیت ۷۱)۔ (اور تاکہ نعمت پوری کرے تم پر، تاکہ تم شکر کرو!)

۴- البتہ تشدد پسندی بھی فتنے کا موجب ہے۔ رخصتوں سے فائدہ اٹھانے میں بھگانا اچھا نہیں: "مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ" (آیت ۷۱)۔ (اللہ تم پر تنگی پیدا نہیں کرنا چاہتا!)

۵- اسی طرح اللہ کی حلال کی ہوئی چیزوں کو خواہ مخواہ حرام ٹھہرا لینا بہت بڑی گراہی ہے (آیات ۸۷، ۸۸)۔

۶- اسی طرح ایمان لانے سے قبل جو حرام چیزیں کھائیں یا پیئیں ان کے بارے میں بھی پریشانی کی ضرورت نہیں۔ وہ تمام حساب ایمان اور توبہ کے ذریعے صاف ہو جاتا ہے۔ (آیت ۹۳)۔

۷- اہل ایمان کو ناپاک چیزوں کی کثرت سے مرعوب نہیں ہونا چاہیے اصل چیز طہارت و پاکیزگی ہے نہ کہ کثرت و قلت۔ (آیت ۷۱)۔

۸- خواہ مخواہ کے سوالوں سے اجتناب کرنا چاہیے، خصوصاً جس وقت قرآن نازل

ہو رہا تھا غیر ضروری کھود کر نیک مباحات کے دائرے کو تنگ کرنے کا سبب بن سکتی تھی اور یہی طریقہ تھا جس سے یہود نے اپنے اوپر شریعت کے بوجھ میں اضافہ کرایا۔ (آیت علنا)

۹- آخری اور اہم ترین یہ کہ شریعت ایک ناقابل تقسیم وحدت ہے۔ اس کے ایک جزو کا انکار بھی کل کا انکار شمار ہوگا بلکہ جو مسلمان شریعت کے کسی ضابطے کو جان بوجھ کر توڑتا ہے وہ گویا ایمان کے ساتھ کفر کا ارتکاب کرتا ہے، اس کے تمام اعمال خطہ ہو جائیں گے:

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ ۝

(ع) یہ گویا وہی مضمون ہے جو سورہ بقرہ میں یہود سے خطاب کے ضمن میں ان الفاظ میں آیا تھا کہ: "أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَوَيْلٌ لَّيَوْمَ الْقِيَامَةِ يُرَدُّونَ إِلَىٰ أَسْفَلَ الْعَذَابِ ۗ وَمَا لِلَّهِ بِعَافٍ لِّعَمَّا تَعْمَلُونَ ۝" (کیا تم کتاب الہی کے ایک حصہ پر ایمان رکھتے ہو اور اس کے دوسرے حصے کا انکار کرتے ہو؟ جو لوگ تم میں سے ایسا کرتے ہیں ان کی سزا دنیا کی زندگی میں رسوائی کے سوا اور کچھ نہیں اور آخرت میں یہ شدید ترین عذاب کی طرف بھیجے جائیں گے۔ اللہ اس چیز سے بے خبر نہیں ہے جو تم کر رہے ہو۔)

حاصلین شریعت کی ذمہ داری اور مسئولیت: شریعت کے ضمن میں آخری اور اہم ترین بات یہ کہ، یہ ایک معاہدہ ہے اللہ اور حامل شریعت امت کے مابین اس کی خلافت و ذمہ داری معاہدے کی خلاف ورزی ہے اور اس میں سہل انگاری سے عاقبت کی تباہی کا خطرہ ہے۔ یہ مضمون اس سورت میں تین اسلوبوں سے آیا ہے اور تینوں کے ضمن میں سابقہ امتوں کا حوالہ اور ان کی عرونی کا بیان بھی آگیا ہے۔

۱- لفظ "ميثاق" کے حوالے سے، چنانچہ آیت ۱۷ میں مسلمانوں سے فرمایا: (یاد رکھنا اپنے اوپر اللہ کی اس نعمت کو اور اس ميثاق کو جس میں اللہ نے تمہیں جکڑ لیا ہے جب تم نے کہا کہ "ہم نے سنا اور مانا" اور اللہ سے ڈرتے رہو وہ دلوں کے حال سے باخبر ہے اور پھر آیات ۱۲ تا ۱۴ میں فرمایا کہ اسی طرح ہم نے "ميثاق" لیا تھا بنی اسرائیل سے بھی اور نصاریٰ سے بھی۔ لیکن انہوں نے اسے جان بوجھ کر بھی توڑا، اور طاق نسیاں کی ذینت بھی بنا دیا۔ گویا یہی سبب ہے اس کا کہ شریعت کی نعمت ان سے چھین کر تمہیں دی جا رہی ہے۔

۲- حکم بَمَا أَنْزَلْنَا اللَّهُ ۗ کی اصطلاح کے حوالے سے، اس ضمن میں آیت ۱۷

میں فرمایا: "اللہ جو چاہتا ہے حکم دیتا ہے" آیت عسک میں فرمایا: "ہم نے ہی تورات نازل کی تھی جس میں ہدایت بھی تھی اور روشنی بھی، جس کے ذریعے فیصلہ کرتے تھے اللہ کے نبی! اس کے بعد آئے آیات عسک، عسک، عسک میں لڑنے طاری کر دینے والے الفاظ جن کا حاصل یہ ہے کہ: "جو لوگ اللہ کی اتاری ہوئی شریعت کے مطابق فیصلہ نہ کریں وہی کافر ہیں وہی ظالم ہیں اور وہی فاسق ہیں! اور یہی تھا وہ جرم عظیم جس کے مرتکب ہوئے یہود بھی اور نصاریٰ بھی — آخر میں آیات ۴۸، ۴۹ میں بتکرار و اعادہ آنحضرت صلی اللہ علیہ وسلم کو خطاب کر کے فرمایا: "فیصلہ کیجئے ان کے مابین اللہ کی اتاری ہوئی شریعت کے مطابق! اور آیت عسک میں مجھنچوڑنے کے انداز میں فرمایا: "کیا یہ جاہلیت کے فیصلوں کے طلب گار ہیں۔ حالانکہ اہل ایمان و یقین کے لیے اللہ کے حکم سے بہتر اور کسی کا فیصلہ نہیں ہو سکتا!"

۳۔ اور تیسرے اقامت ما انزل من اللہ کی اصطلاح کے حوالے سے چنانچہ پہلے آیت عسک میں اہل کتاب کے بارے میں فرمایا: "اگر وہ قائم کرتے تورات اور انجیل کو اور جو کچھ نازل کیا گیا تھا ان کی طرف ان کے رب کی جانب سے تو برکتیں نازل ہوتیں ان کے اوپر سے بھی اور لذت کے چستے چھوڑتے ان کے پاؤں تلے سے بھی! اور پھر آیت عسک میں ڈنکے کی چوڑا اعلان کر دیا گیا کہ: "کہہ دو (اے نبی!) اے اہل کتاب تمہاری کوئی بنیاد ہی نہیں ہے جب تک کہ تم قائم نہ کرو تورات و انجیل کو اور اس چیز کو جو تمہاری طرف تمہارے رب کی جانب سے نازل کی گئی!"

کاش کہ مسلمان اس آیت کو صرف "يَا اَهْلَ الْكِتَابِ" کے بجائے "يَا اَهْلَ الْقُرْآنِ" کے الفاظ اپنے ذہن میں رکھ کر پڑھ سکیں تو انہیں معلوم ہو جائے کہ خدا کی رحمت ہم سے کیوں بڑھی ہوئی ہے اور ہماری دعائیں کیوں قبول نہیں ہوتیں۔ چنانچہ اسی خطاب: "يَا اَهْلَ الْقُرْآنِ" سے آغاز ہوتا ہے ایک حدیث کا جس میں آنحضرت صلی اللہ علیہ وسلم نے مسلمانوں کو حامل قرآن ہونے کی ذمہ داریوں سے آگاہ فرمایا ہے۔

شہادت علی الناس | لوگوں پر اللہ کی جانب سے حق کی شہادت اور اتمام حجت کا جو فریضہ انبیاء و رسل ادا کرتے رہے اور جو اب امت مسلمہ پر عاید کر دیا گیا ہے۔ اس کے ضمن میں اس سورہ مبارکہ میں: (۱) ایک تو وہی عظیم الفاظ ذرا ترتیب لفظی کے فرق کے ساتھ آیت عسک میں آئے جو اس سے قبل سورہ نسا کی آیت عسک میں آچکے ہیں یعنی "لے اہل ایمان!

پوری قوت اور استقامت کے ساتھ اللہ کے لیے کھڑے ہو جاؤ، عدل و انصاف کے گواہ بن کر! اس مزید اضافے کے ساتھ کہ: "کسی قوم کی عداوت تمہیں اس پر آمادہ نہ کر دے کہ تم جادۂ عدل سے منحرف ہو جاؤ، عدل کرو، یہی تقویٰ سے مناسبت رکھنے والی چیز ہے! اس مضمون کی تاکید مزید اس سے قبل اس سورہ مبارکہ کی آیت علیٰ میں آچکی تھی اس اضافے کے ساتھ کہ مسلمانوں کو نیکی اور تقویٰ کے کاموں میں تعاون کے لیے ہر دم تیار رہنا چاہیے اور گناہ اور ظلم میں کبھی تعاون نہیں کرنا چاہیے۔

(۲) اور دوسرے سورہ مبارکہ کے اختتام پر آیات ۱۰۹ تا ۱۲۰ میں ایک جھلک دکھائی اس حقیقت کی جس کی قبر دی تھی سورہ نسا کی آیت علیٰ میں کہ قیامت کی عدالت میں انبیاء رُسل اور داعیانِ حق سرکاری گواہوں کی حیثیت سے اپنی اُمتوں کے خلاف گواہ بنا کر کھڑے کیے جائیں گے۔ چنانچہ نقشہ کھینچ دیا گیا کہ کیسے حضرت مسیحؑ گواہی دیں گے کہ اے رب میں نے انہیں ہرگز حکم نہیں دیا تھا کہ انہیں باتوں کا بن کا تو نے مجھے امر فرمایا تھا۔ باقی اپنی تمام اعتقادی کجیوں اور عملی گمراہیوں کے ذمہ دار یہ خود ہیں۔

جہاد فی سبیل اللہ | اسی طرح جہاد و قتال کے حکم اور اُس کے لیے ترغیب و تحریص کے ذیل میں بھی: (۱) پہلے تو آیات ۲۰ تا ۲۶ میں بنی اسرائیل کی تاریخ کا وہ شرمناک واقعہ بیان کیا کہ جب اُن پر قتال فرض کیا گیا تو انہوں نے صاف انکار کر دیا اور اللہ کے رسول حضرت موسیٰ علیہ السلام کو بارگاہِ ربانی میں عرض کرنا پڑا کہ: "اے رب مجھے سوائے اپنی جان اور اپنے بھائی کے کسی پر کوئی اختیار نہیں۔ پس تو ہمارے اور ہمارے نافرمان قوم کے مابین تفریق فرما دے" یہ گویا شرح ہوئی اُسی بات کی جو سورہ نسا میں آنحضرت کو خطاب فرما کر کہی گئی تھی کہ اگر کوئی اور قتال کے لیے نہ نکلے تو آپ تنہا نکلیں! اور جس کا ایک عکس نظر آتا ہے حضرت ابو بکر صدیق رضی اللہ تعالیٰ عنہ کی سیرت میں کہ جب مالغین زکوٰۃ سے قتال کرنے یا نہ کرنے کے ضمن میں اختلاف رائے ہوا تو انہوں نے فرمایا کہ اگر اور کوئی جنگ کے لیے نہ نکلا تو میں تنہا نکلوں گا۔

(۲) اہل ایمان کو پہلے آیت ۲۵ میں مثبت طور پر جہاد کے لیے اُبھارا اور واضح کیا کہ اللہ تک رسائی اور اُس کی رضا کے حصول کا اصل ذریعہ و وسیلہ جہاد فی سبیل اللہ ہی ہے اور پھر آیت ۲۵ میں مسلمانوں کو مستنبہ کیا گیا کہ اگر تم نے اپنے دینی فرائض کو ادا

کرنے سے پہلو تہی کی تو اللہ تمہیں رازدہ درگاہ حق فرما کر کسی اور قوم کو توفیق دے دے گا کہ ان فرائض کی انجام دہی کے لیے اُٹھ کھڑی ہو۔

حکمت و معرفت | اساسی ایمانیات اور فلسفہ و حکمت دین کے قیمتی موتیوں کے ضمن میں اس سورہ مبارکہ میں: ایک تو آیت ۹۳ بڑی اہم ہے جس میں قانونی ایمان جس میں اعمال صالحہ جزو لاینفک کی حیثیت رکھتے ہیں، اور پھر احسان کی منزلوں اور اس ترقی و 'سیر الی اللہ' کی اصل قوت محرکہ یعنی تقویٰ کا بڑی جامعیت اور فصاحت و بلاغت کے ساتھ ذکر ہے۔

دوسرے دعوت و تبلیغ اور شہادت علی الناس کے ذیل میں دو عظیم حقائق بیان ہوئے یعنی ایک آیت عکس میں کہ تبلیغ کل کے کل دین کی کرنا ہوگی۔ اس میں سے کسی ایک چیز کا کتمان بھی کل کا کتمان شمار ہوگا! اور دوسرے آیت عکس میں کہ اگر انسان اپنے امکانی حد تک تبلیغ کا حق ادا کر دے تو پھر کسی کی گمراہی اس کے لیے موجب ضرر و نقصان نہیں۔

معاندین سے خطاب | جہاں تک یہود و نصاریٰ اور منافقین کا تعلق ہے

اس سورہ مبارکہ میں پھر ایک بار انہیں دعوت ایمان و اصلاح بھی دی گئی ہے، اور ان کی اعتقادی و عملی گمراہیوں کی نشاندہی بھی کی گئی ہے اور انہیں ملامت بھی فرمائی گئی لیکن اس موضوع کے اعتبار سے بھی اس سورہ مبارکہ کو 'حرفِ آخر' کا درجہ حاصل ہے اس سلسلے میں اہل کتاب نے جس طرح 'میشاق کتاب و شریعت' کی خلاف ورزی کی اور 'محکم بما انزل اللہ' اور 'اقامت ما انزل من اللہ' کے ضمن میں کوتاہیاں کیں ان کا ذکر پہلے ہو چکا ہے۔ آیت ۷۷ میں فرمایا گیا کہ ان کے انہی کرتوتوں کے باعث یہود پر تو پہلے بھی حضرات داؤد و عیسیٰ علیہما السلام کی زبان سے لعنت کرائی جا چکی ہے جس کی گیل اب نبی اکرم صلی اللہ علیہ وسلم اور قرآن مجید کے ذریعے ہو رہی ہے۔ البتہ نصاریٰ میں ایسے حق پسند رہبان و قیسیں موجود ہیں جو جیسے ہی قرآن مجید کی آیات سننے لگتے ہیں ان کی آنکھوں سے آنسو رواں ہو جاتے ہیں اور وہ پیکار اٹھتے ہیں 'بے رب ہمارے ہم ایمان لائے پس ہمارا نام گواہوں کے ساتھ لکھ لے!' اور اس ضمن میں آخری تہدید وارد ہوئی آیت ۷۹ میں جس کا ترجمہ یہ ہے کہ:

": لے اہل کتاب! آگیا ہے تمہارے پاس ہمارا رسول (صلی اللہ علیہ وسلم) راہ

ہدایت کو واضح کرتے ہوئے، رسولوں کے سلسلے میں ایک وقفے کے بعد، مبادا تم کہتے کہ ہمارے پاس تو نہ کوئی بشارت دینے والا آیا نہ خبردار کرنے والا پس

آگیا بشارت دینے والا بھی اور خبردار کرنے والا بھی!

یعنی آنحضرت کی بعثت کے بعد اب تمہارے پاس کوئی عذر نہ رہے گا۔ یہ گویا تشریح ہے اس ضابطہ کی جو سورہ نسا میں ان الفاظ میں وارد ہوا تھا کہ: **رُسُلًا مُّبَشِّرِينَ وَ مُنذِرِينَ لَعَلَّكُمْ يَكُونُونَ لِلنَّاسِ عَلَى اللَّهِ حُجَّةً** اَمَّ بَعْدَ الرُّسُلِ! **وَ اِخْرُجُوا نَا اِنِ الْحُكْمُ لِلَّهِ رَبِّ الْعَالَمِينَ**

تقریر نمبر ۷

دوسرا گروپ

الانعام — نا — التوبة

قرآن حکیم کا تقریباً دو تہائی حصہ مکی سورتوں پر مشتمل ہے۔ ان میں سورہ انعام اور سورہ اعراف کلام پاک کی طویل ترین مکی سورتوں کے ایک نہایت حسین اور جمیل جوڑے کی حیثیت رکھتی ہیں۔ ان دونوں میں خطاب کا اصل رُخ بنی اسمعیل بالخصوص قریش مکہ کی طرف ہے اور پورے مکی قرآن میں انہیں جن دلائل کے ساتھ توجید، معاد اور رسالت پر ایمان لانے کی دعوت دی گئی ہے۔ ان کا ایک جامع خلاصہ ان دونوں سورتوں میں آگیا ہے۔ ساتھ ہی چونکہ یہ مکی دور کے آخری حصے میں نازل ہوئی ہیں لہذا ان میں تہدید و تنبیہ کا رنگ بھی بہت نمایاں ہے۔ اور چونکہ اس زمانے میں آنحضرت کی دعوت کا چرچا عرب میں دُور دُور تک پھیل چکا تھا اور آپ کی مخالفت میں بالواسطہ طور پر یہود بھی شامل ہو چکے تھے۔ لہذا چند مقامات پر ان کے اعتراضات کا جواب بھی ضمنی طور پر دیا گیا ہے، اگرچہ ان سے براہِ راست خطاب نہیں کیا گیا۔ جہاں تک مسلمانوں کا تعلق ہے چونکہ ابھی ان کی حیثیت صرف ایک داعیِ جماعت کی تھی اور ان کے اپنے معاشرے یا ریاست کے قیام کا مرحلہ ابھی نہیں آیا تھا لہذا انہیں شریعت کے تفصیلی احکام ابھی نہیں دیئے گئے بلکہ زیادہ تر حقی و باطل کی کش مکش کے پس منظر میں جو اس وقت انتہائی شدت

اختیار کر گئی تھی، آنحضرت صلی اللہ علیہ وسلم اور آپ کے جان نثاروں کو صبر و تحمل کی تلقین بھی کی گئی ہے اور حالات کی مناسبت سے ضروری ہدایات بھی دی گئی ہیں۔

سُورَةُ النَّعَامِ اور سُورَةُ اَعْرَافِ کے مابین مضامین کی تقسیم کو شاہ ولی اللہ دہلوی کی اختیار کردہ دو اصلاحات کے حوالے سے بخوبی سمجھا جاسکتا ہے۔ یعنی سُورَةُ النَّعَامِ میں اسلوب زیادہ تر التَّكْوِيْمُ بِاللَّهِ "کا ہے یعنی اللہ تعالیٰ کے احسانات اور اس کی ربوبیت عامہ کی نشانیوں کے حوالے سے ایمان کی دعوت اور سُورَةُ اَعْرَافِ میں اندازہً: "التَّكْوِيْمُ بِاللَّهِ" کا ہے، یعنی گذشتہ قوموں پر اللہ کے رسولوں کی تکذیب اور اُن کی دعوت کو قبول کرنے سے انکار و اعراض کی پاداش میں جو عذاب استیصال نازل ہوئے ان کے حوالے سے انداز اور تہدید و تنبیہ!

سُورَةُ النَّعَامِ

تذکرہ حضرت ابراہیمؑ | سُورَةُ النَّعَامِ ۱۶۵ آیات اور ۲۰ رکوعوں پر مشتمل ہے اور اس کے عین وسط میں حضرت ابراہیم علیہ السلام کا ذکر ہے۔ کہ انہوں نے اولاً شرک کے گھٹا ٹوپ اندھیروں میں آنکھ کھولنے کے باوجود کس طرح فطرتِ سلیمہ اور عقلِ سلیم کی رہنمائی میں نورِ توحید تک رسائی حاصل کی اور پھر انتہائی مخالفت ماحول میں وہ کس صبر و ثبات اور استقلال و پامردی کے ساتھ توحید پر جے رہے اور نہ صرف یہ کہ پوری قوم کی مخالفت بھی ان کو مرعوب اور ہراساں نہ کر پائی۔ بلکہ انہوں نے دلیل کے میدان میں اپنی پوری قوم کو شکستِ فاش دی۔ حضرت ابراہیمؑ کا ذکر خاص طور پر اس لیے کیا گیا کہ قریش مکہ نسلاً بھی اُن ہی کی ذریت تھے اور اس کے بھی تذی تھے کہ وہ دینِ ابراہیمی ہی پر کار بند ہیں، جسے وہ دینِ حنیفی بھی کہتے تھے چنانچہ ان پر واضح کیا گیا کہ اُن کے جدِ امجد نے تو تمام معبودانِ باطل کا انکار کرتے ہوئے اعلان کیا تھا کہ :

يَقَوْمِ اِنِّي بِرَبِّي مُرَمِّمًا تَشْرِكُونَ
اِنِّي وَجَّهْتُ وَجْهِيَ لِلَّذِي
فَطَرَ السَّمٰوٰتِ وَالْاَرْضَ حَنِيفًا
وَمَا اَنَا مِنَ الْمُشْرِكِيْنَ ۝

میرے قوم کے لوگو! میں اُن سب بیزاری اور لاتعلقی کا اعلان کرتا ہوں جنہیں تم نے خدائی میں شریک سمجھ رکھا ہے میں نے تو بالکل یکسو ہو کر اپنا رخ اُن ہستی کی طرف کر لیا ہے، جس نے زمین اور آسمانوں کو جو دیکھا۔ اور میں ہرگز شرک کرنے

دالوں میں سے نہیں ہوں۔ (الاضحاح: آیت ۷۹)

اور پھر جب قوم نے انہیں اپنے مزعومہ معجزوں اور دیوتاؤں کی سزا سے ڈرایا تو انہوں نے بے دھڑک اعلان کیا: "آخر میں تمہارے جھوٹ موٹ کے شرکیوں سے کیوں ڈروں۔ جبکہ تمہیں اللہ کے ساتھ ان چیزوں کو شریک کرتے خوف نہیں آتا جن کے لیے اُس نے کوئی سزا نہیں اتاری۔ تو اگر تم عقل سے بالکل بے بہرہ نہیں ہو گئے ہو تو خود غور کرو کہ دونوں فریقوں میں سے بے خوفی اور اطمینان کا زیادہ حق دار کون ہے؟۔ سُن رکھو! کہ حقیقی امن بھی صرف اُن کے لیے ہے اور ہدایت پر بھی صرف وہی ہیں جو ایمان لائے اور انہوں نے اپنے ایمان کو شرک کی نجاست سے آلودہ نہ ہونے دیا!"

انبیائے بنی اسرائیل | حضرت ابراہیم کے ذکر کے ساتھ ہی اس سورہ مبارکہ میں سترہ انبیاء و رسل کا ذکر ہے۔ واضح رہے کہ حضرت انبیاء کے اسماء گرامی کا اتنا عظیم اور حسین و جمیل گلدستہ قرآن مجید میں صرف ایک ہی مقام پر اور ہے اور وہ ہے سورہ انبیاء میں۔ ان حلیل القلوب انبیاء و رسل کے ذکر کے بعد دو باتیں نہایت اہم ارتداد ہوئیں: ایک یہ کہ بفرضِ مجال اگر یہ لوگ بھی شرک کرتے تو تمام تر جلالتِ شان کے باوجود اُن کے بھی تمام اعمال خبط ہو جاتے اور ساری نیکیاں اکارت جاتیں۔ گویا شرک اتنا باظہارِ جرم ہے کہ اُس کے ساتھ بڑی سے بڑی نیکی بھی مفید نہیں ہو سکتی۔ اور دوسرے یہ کہ آنحضرت سے فرمایا گیا ہے کہ یہ ہے وہ مقدم جماعت جو اللہ کی جانب سے ہدایت پر تھی تو آپ بھی اُن کے نقشِ قدم پر چلیں یعنی حق کی راہ میں جو مصائب انہوں نے جھیلے اور جس صبر و ثبات کا مظاہرہ کیا وہی آپ کو اور آپ کے ساتھی اہل ایمان کو کرنا چاہیے اس میں جتنا اہل کتاب کے سامنے یہ حقیقت واضح کر دی گئی کہ آنحضرت اور آپ کے ساتھی اہل ایمان ہرگز کسی نسلی تعصب میں مبتلا نہیں ہیں اس لیے کہ اگرچہ انبیاء بنی اسرائیل نسلِ آبیہ کے اسلاف میں سے تھے لیکن قرآن نے اُن کی جلالتِ شان کے بیان میں ہرگز کسی نسل سے کام نہیں لیا! حسی معجزہ کا مطالعہ | حضرت ابراہیم کے ذکر کو اس سورہ مبارکہ میں مرکزی اہمیت حاصل ہے اور ان کی سرگذشت میں دراصل ایک جھلک دکھادی گئی ہے اس صورتِ حال کی جو اس صورت کے نزول کے وقت مرز میں مکہ میں بالفعل موجود تھی۔ کہ ایک جانب آنحضرت صلی اللہ علیہ وسلم اور آپ کے جانِ نثار تھے اور دوسری طرف سردارانِ قریش اور ان کے متبعین اور اور نقشہ بعینہ وہی تھا کہ

”اگ ہے، اولاد ابراہیم ہے، نمرود ہے کیا کسی کو پھر کسی کا امتحان مقصود ہے؟“
 ”ستیزہ کا درما ہے ازل سے تا امروز یہ تاریخ مصطفویٰ سے شرارِ بولہبی!“

سورۃ النعام کے نزول کے وقت مکہ میں یہ کش مکش انتہائی شدت کو پہنچ گئی تھی اور معلوم ہوتا ہے کہ ہر طرف سے لاجواب ہو کر سردارانِ قریش نے آخری مورچہ اس مطالبے پر لگا لیا تھا کہ ”اگر تم واقعۃً نبی یا رسول ہو تو کوئی محسوس معجزہ دکھاؤ!“ اور صاف محسوس ہوتا ہے کہ ان کے اس مطالبے کی ظاہری معقولیت سے عوام کی اکثریت بھی متاثر ہو گئی تھی، اور اس طرح اُس نے گویا ایک عوامی مطالبے کی صورت اختیار کر لی تھی۔ اُدھر اللہ تعالیٰ کا فیصلہ گویا یہ تھا کہ نسیلِ انسانی اس عہدِ طفولیت سے گزر آئی ہے جس میں اُسے حسی معجزوں کی ضرورت ہوتی تھی۔ اب جسے بات سمجھنی ہے وہ عقل اور دلیل سے سمجھے اور جہاں تک دلیلوں اور شانیوں کا تعلق ہے تو وہ آفاق و انفس میں بھی جیسے جیسے پر موجود ہیں اور ان پر مستزاد قرآنِ حکیم کی آیات بتیات ہیں جنہوں نے ان کو معجزانہ انداز میں اُجاگر کر دیا ہے۔ جو فی الواقع ہدایت کا طالب ہو اس کی ہدایت کا تو پورا سامان ان میں موجود ہے، رہے وہ جن کی عقلوں پر پردے پڑ چکے ہوں اور دلوں پر مہر لگ چکی ہو، تو ان کے حق میں بڑے سے بڑا حسی معجزہ بھی مفید نہیں۔ اس صور حال میں ظاہر ہے کہ نبی اکرم صلی اللہ علیہ وسلم اور آپ کے ساتھی اہل ایمان کے صبر کا ایک سخت امتحان مضر تھا۔ اور بخوبی اندازہ کیا جاسکتا ہے کہ بعض اہل ایمان کے دلوں میں بر بندے تبلیغِ نبویؐ اس خیال کا پیدا ہو جانا بالکل فطری تھا کہ اگر ان کا مطالبہ پورا کر دیا جائے اور ان کی پسند کا کوئی حسی معجزہ دکھایا دیا جائے تو کیا حرج ہے؟ کیا عجب کہ یہ لوگ ایمان لے آئیں، ورنہ کم از کم ان کی معقولیت اور حق پسندی کا پول تو کھل ہی جائے گا! یہی وجہ ہے کہ یہ موضوع اس سورۃ مبارکہ میں جا بجا زیر بحث آیا ہے اور اس بحث کے اعتبار سے یہ سورت قرآن مجید کے ذرۃ السنام یعنی چوٹی کی حیثیت رکھتی ہے۔

● چنانچہ آیت ۷۸، ۷۹ میں فرمایا:

”ہم اپنے رسولوں کو صرف بشارت دینے والا اور خبردار کرنے والا بنا کر بھیجے ہیں پھر جو ایمان لائیں اور اپنی اصلاح کر لیں تو ان کے لیے نہ کوئی خوف ہے نہ رنج اور جو ہماری آیات کو جھٹلائیں وہ اپنی نافرمانیوں کی سزا بھگت کر رہیں گے!“

● آیت ۸۰ میں فرمایا:

”دیکھو! تمہارے پاس تمہارے رب کی جانب سے بصیرت عطا کرنے والی آیات آچکی ہیں
تو جو بصیرت سے کام لے گا اُس کا فائدہ اُسی کو ہوگا اور جو اندھا بنا رہے گا تو اس کو بدل
بھی اُسی پر آئے گا۔ اور میں ہرگز تمہارا ذمہ دار نہیں ہوں!“

● آیت ۷۵ میں فرمایا:

”کہہ دو! میں نے نہ اس کا دعویٰ کیا ہے کہ اللہ کے فرزاتے میرے اختیار میں ہیں نہ انکا
کہ میں غیب کا علم دکھاتا ہوں، نہ اس کا کہ میں فرشتہ ہوں، میں تو صرف اس وحی کی پیروی
کرتا ہوں جو مجھ پر نازل کی جاتی ہے!“

● آیات ۷ تا ۹ میں فرمایا:

”اے نبی! اگر تم آپ پر لکھی لکھائی کتاب نازل کر دیتے اور یہ اُسے چھو کر بھی دیکھ لیتے
تب بھی یہ کافر یہی کہتے کہ یہ تو صریح جادو ہے۔ وہ کہتے ہیں ان پر فرشتہ کیوں نہیں
اُتارا گیا، اگر ہم نے فرشتہ اتار دیا ہوتا تو فوراً ہی ان کا فیصلہ ہی چکا دیا ہوتا۔ اور پھر کوئی
مہلت انہیں نہ ملتی، اور اگر ہم فرشتہ بھیجتے تو اُسے بھی انسان ہی کی صورت میں بھیجتے
اور انہیں اسی اشتباہ میں ڈال دیتے جس میں یہ اس وقت مبتلا ہیں۔“

یہ مضمون پورے قرآن مجید میں اپنے نقطہ عروج کو پہنچا ہے، اس سورہ مبارکہ کی
آیات ۳ تا ۲۸ میں، جن کا ترجمہ بیان کرتے ہوئے دل لرزتا ہے۔ اس لیے کہ ان میں بظاہر
آنحضور صلی اللہ علیہ وسلم پر عتاب فرمایا گیا ہے۔ لیکن یہ بات اچھی طرح سمجھ لینی چاہیے کہ ایسی
آیات میں اگرچہ خطاب بظاہر آنحضور سے ہوتا ہے لیکن عتاب کا رخ دراصل کفار، اور
معاندین کی جانب ہوتا ہے جنہوں نے اپنی بے جا ہٹ دھرمی اور عیادانہ مطالبات سے گویا
آنحضور اور آپ کے ساتھی اہل ایمان کو اس درجہ زح کر دیا کہ بعض مسلمانوں کے دلوں میں
خیال پیدا ہو گیا کہ کیوں نہ انہیں ان کا مطلوبہ معجزہ دکھایا دیا جائے۔ اس تصریح کے بعد
آیات کا ترجمہ سنئے، فرمایا:

”اے نبی! میں خوب معلوم ہے کہ ان کی باتوں سے آپ کو رنج پہنچتا ہے لیکن رنگ
آپ کو تو نہیں جھٹلا رہے۔ یہ عالم تو دراصل اللہ کی آیات کا انکار کر رہے ہیں آپ
سے پہلے بھی بہت سے دمنوں کی تکذیب کی گئی لیکن انہوں نے اس تکذیب اور ایذا
پر صبر کیا۔ یہاں تک کہ ہماری مدد آپہنچی۔ اللہ کی باتوں کا بدلنا کسی کے بس میں نہیں

اور سابق رسولوں کے حالات آپ کو سنائے ہی جا چکے ہیں۔ پھر بھی اگر آپ سے ان کا اعراض و انکار برداشت نہیں ہوتا تو اگر ممکن ہو تو زمین میں سڑنگ کھود کر یا آسمان میں سڑی لگا کر ان کے لیے کوئی نشانی لے آئیے۔ اگر اللہ چاہتا تو ان سب کو زبردستی حق پر مجب کر دیتا۔ پس آپ اس نا سچی سے بچیں۔ اس دعوت حق پر لبیک وہی کہتے ہیں جو فی الواقع سنتے ہوں۔ رہے وہ جو حقیقت کے اعتبار سے مرچکے ہیں تو انہیں تو اللہ ہی دوبارہ اٹھا گا اور پھر وہ اسنی کی طرف لوٹا دیئے جائیں گے!

کفار و معاندین کی اسی معنوی موت کی تعبیر آیت عشا میں ان الفاظ میں کی گئی :
 ”ان میں سے کچھ لوگ ایسے بھی ہیں جو بظاہر تو آپ کی بات پوری طرح کان لگا کر سنتے ہیں لیکن فی الواقع ہم نے ان کے دلوں پر پردے ڈال دیئے ہیں کہ وہ سمجھ نہ پائیں اور ان کے کانوں میں گرانی پیدا کر دی ہے۔ چنانچہ اب وہ خواہ کوئی نشانی دیکھ لیں ایمان نہیں لائیں گے!“

واضح رہے کہ اللہ کا کفار کے دلوں پر پردہ ڈالنا ابتداءً نہیں بلکہ ان کے اعراض و انکار کی سزا کے طور پر ہے۔ جیسا کہ اسی صورت کی آیت عشا میں واضح کر دیا گیا کہ :
 ”ہم اللہ دیتے ہیں ان کے دلوں اور ان کی نگاہوں کو، جیسے کہ وہ ایمان نہیں لائے تھے۔ جبکہ حق ان پر منکشف ہوا تھا پہلی بار، اور ہم چھوڑ دیتے ہیں انہیں اپنی سرکشی ہی میں بھٹکتے رہنے کو!“

توحید اور معاد | مشرکین اور منکرین قیامت کو توحید اور معاد پر ایمان کی دعوت اس سورہ مبارکہ میں آفاق و انفس کے جن دلائل اور فطرت کی جن بدیہیات کی بنیاد پر دی گئی ہے، ان کی تفصیل کا یہاں امکان نہیں ہے۔ ویسے بھی یہ مضامین ان شاء اللہ دوسری سورتوں میں تفصیلاً زیر بحث آئیں گے!
میں سے بالواسطہ خطاب | اہل کتاب، بالخصوص یہود کی جانب اس سورہ مبارکہ میں چار مقامات پر اشارے کئے گئے ہیں : ایک آیت عشا میں جہاں فرمایا گیا ہے کہ :

”جن لوگوں کو ہم نے کتاب دی تھی وہ اسے یعنی آنحضرت صلی اللہ علیہ وسلم یا قرآن مجید کو بالکل اس طرح پہچانتے ہیں جیسے اپنے بیٹوں کو، یہ دوسری بات ہے

کہ جو لوگ اپنے آپ کو تباہ کرنے پر تیل گئے ہیں وہ ہرگز ایمان نہیں لائیں گے! دوسرے آیات ۹۱، ۹۲ میں جہاں یہودی کی اس ڈھٹائی کا ذکر کیا گیا کہ آنحضرتؐ کی دعوت کا راستہ روکنے کی دُھن میں وہ یہ تک کہہ گزرے کہ اللہ نے کبھی کسی انسان پر کچھ نازل نہیں کیا! چنانچہ بڑے بلیغ پیرلئے میں اُن سے سوال کیا گیا کہ:

”اے نبی! ان سے پوچھو کہ پھر اس کتاب کو کس نے نازل کیا تھا، جسے موسیٰؑ لایا تھا اور جو انسانوں کے لیے روشنی بھی تھی اور ہدایت بھی اور جسے تم نے پارہ پارہ کر کے رکھ دیا، کہ کچھ کو ظاہر کرتے ہو اور اکثر کو چھپاتے ہو۔“

جنوبی اندازہ کیا جاسکتا ہے کہ اس سوال پر یہودی کس جس میں بھی حق پسندی کی کوئی رتق باقی رکھی ہوگی اس کا سر نہ امت سے کس طرح جھجک گیا ہوگا! تیسرے آیت ۱۵۱ میں جہاں واضح کیا گیا کہ کھانے پینے کے ضمن میں جو سخت قد غنیں یہود پر لگائی گئی تھیں وہ شریعتِ اسلامی کا مستقل جزو نہ تھیں بلکہ اُن پر ان کی سرکشی کی سزا کے طور پر عاید کی گئی تھیں اور آخری آیت جو تھی بار آیت ۱۵۱ میں جہاں تورات کا ذکر نہایت شاندار الفاظ میں کیا گیا کہ:

”ہم ہی نے موسیٰؑ کو وہ کتاب عطا کی تھی جو خیر کے طالب اور مہلائی کے خواہاں انسانوں پر نعمت کی تکمیل اور تمام ضروری امور کی تفصیل اور ہدایت اور رحمت پر مشتمل تھی!“

اور اس کے ساتھ ہی وارد ہوا قرآن مجید کا ذکر آیت ۱۵۱ میں:

”اور اسی طرح یہ کتاب ہے جو ہم نے نازل فرمائی ہے، سرِ پائین و برکت۔ پس اس کی پیروی کرو۔ تاکہ تم پر رحمت کا نزول ہو!“

شرائع سماویہ کی اساسی تعلیمات | سورۃ بنی اسرائیل کے تیسرے اور چوتھے رکوع

کے مانند اس سورۃ مبارکہ کے آیتسویں رکوع میں بھی ان اساسی تعلیمات کا خلاصہ بیان کر دیا گیا ہے جو تمام آسمانی شریعتوں کا جزو لاینفک رہی ہیں یعنی (۱) اللہ کے ساتھ کسی کو کسی بھی اعتبار سے شریک نہ کرو! (۲) والدین کے ساتھ نیک سلوک کرو! (۳) اپنی اولاد کو مخلصی کے خوف سے قتل نہ کرو، ہم ہی تمہیں بھی رزق دیتے ہیں اور ان کو بھی دیں گے!

(۴) بے حیائی کی باتوں کے قریب بھی نہ بھٹکو، خواہ وہ کھلی ہوں یا چھپی! (۵) کسی کو ناحق قتل نہ کرو! (۶) یتیم کے مال کے قریب نہ جاؤ مگر احسن طریق پر، یہاں تک کہ وہ بالغ ہو جائے۔ (۷) ناپ تول پورا کرو۔ حتیٰ الامکان کامل عدل کے ساتھ! (۸) جب بات کہو انصاف

کی کہو خواہ معاملہ کسی رشتہ داری کا کیوں نہ ہو! (۹) اللہ کے عہد کو پورا کرو۔ (۱۰) اور آخری اور اہم ترین یہ کہ یہی ہے میرا سیدھا راستہ، تو اسی کی پیروی کرو اور دوسری پگڈنڈیوں پر مت چلو کہ وہ تمہیں اس کے راستے سے ہٹا کر پگانڈہ کر دیں۔ اور یہ ہیں وہ باتیں جن کی بدلتے تمہارے رب نے تمہیں فرمائی تاکہ تم اُس کے غضب سے بچ سکو!

آنحضورؐ کا لغزہ حق | سورت کے اختتام پر اک نعرہ حق آنحضور صلی اللہ علیہ وسلم کی زبان مبارک سے ادا کر لیا گیا۔ جس میں ایک بار پھر عادیہ ہوا حضرت ابراہیم علیہ السلام کے ذکر کا ہے، جیسا کہ پہلے عرض کیا جا چکا ہے، اس سورہ مبارکہ کے عمود اور مرکز و محور کی حیثیت سے

”لے نبی! اعلان کر دو، میرے رب نے میری رشتائی فرمادی ہے سیدھے راستے کی جانب یعنی اس دینِ قیم کی طرف اور ابراہیمؑ کی ملت کی جانب جو بالکل یکسو تھے اور ہرگز نہ مشرکین میں سے نہ تھے! کہہ دو! میری نماز، میری قربانی، میری زندگی اور میری موت سب اللہ رب العالمین کے لیے ہیں۔ جس کا کوئی شریک نہیں، اسی کا مجھے حکم ہوا ہے اور سب سے پہلے سر تسلیم خم کرنے والا میں خود ہوں!

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ ۝

تقریر نمبر ۸

سُورَةُ اَعْرَافٍ

سورہ اعراف جو قرآن مجید میں آٹھویں پارے کے نصف سے لے کر نویں پارے کے تین چوتھائی تک پھیلی ہوئی ہے اور ۶-۲ آیات اور ۲۴ رکوعوں پر مشتمل ہے، قرآن حکیم کی طویل ترین مکتی صورت ہے۔ سورہ انعام کی طرح اس میں بھی خطاب کا اصل رخ قریش مکہ کی جانب ہے اور اگرچہ بنی اسرائیل کی تاریخ کا وہ باب جو توراہ کے کتاب الخروج سے مشابہت رکھتا ہے، اس سورہ میں خاصی تفصیل سے بیان ہوا ہے تاہم سورہ انعام کی طرح اس سورت میں بھی ان سے براہ راست خطاب نہیں کیا گیا بلکہ یہ تذکرہ تمہیدیں گیا اس مفصل خطاب کے لیے جو یہود سے ہجرت کے بعد سورہ بقرہ میں وارد ہوا۔

قرآن حکیم میں سورہ ابراہیم کی آیت ۱۱ میں آنحضورؐ کو خطاب کر کے فرمایا گیا ہے کہ:-

وَذَكِّرْهُمْ بِأَيْمِ اللَّهِ (یعنی اے نبی! آپ انہیں یاد دہانی کرائیے اللہ کے دنوں کے حوالے سے) اس آیت میں اللہ کے دنوں سے مراد وہ ایام ہیں جن میں اہم تاریخی واقعات رونما ہوئے۔ یعنی وہ ایام بھی جن میں رسولوں کی دعوت سے اعراض کی پاداش میں قوموں کی ہلاکت اور تباہی کے فیصلے صادر و نافذ ہوئے اور اس کے علاوہ وہ اہم واقعات بھی جو اس سلسلہ تخلیق کی بساط بچھانے کے ضمن میں رونما ہوئے یا اس بساط کے تہہ کئے جانے کے وقت رونما ہوں گے۔ سورہ اعراف اس "تذکیر بایام اللہ" کی حسین ترین مثال ہے۔

چنانچہ جس طرح سورہ الفام کے عین و وسط میں حضرت ابراہیم اور ان کی ذہنیت کے جلیل القدر انبیاء کا ذکر تھا، اسی طرح اس سورہ مبارکہ کے وسط میں آیت ۵۹ سے لیکر آیت ۳۷ تک ان چھ اولوالعزم رسولوں کا ذکر ہے جن کی قوموں پر ان کو جھٹلانے اور ان کی دعوت کو رد کرنے کی پاداش میں عذاب نازل ہوا اور انہیں نیست و نابود کر دیا گیا۔ یعنی حضرت نوح علیہ السلام، حضرت ہود علیہ السلام، حضرت صالح علیہ السلام، حضرت لوط علیہ السلام، حضرت عیسیٰ علیہ السلام، حضرت موسیٰ علیہ السلام۔ واضح رہے کہ ان چھ رسولوں کی حالات اور ان کی قوموں کے انجام کا ذکر قرآن مجید کی متعدد سورتوں میں وارد ہوا ہے جیسے سورہ یونس اور سورہ ہود میں اور سورہ مومنوں، سورہ عنکبوت اور سورہ شعراء وغیرہ میں۔ اس کا سبب یہ ہے کہ یہ عرب اور اس کے اطراف و جوارب کی تاریخ کے واقعات ہیں جن کا ذکر عرب کی روایات میں بکثرت موجود تھا۔ چنانچہ اہل عرب بالخصوص قریش مکہ کو بار بار ان کی تاریخ سے عبرت حاصل کرنے کی دعوت دی گئی۔ ان میں سے قوم نوح عرب کے شمال مشرق میں آباد تھی۔ قوم ہود یعنی عاد کا مسکن عرب کا جنوب مشرقی گوشہ تھا اور بقیہ چاروں اقوام یعنی ثمود، قوم شعیب، قوم لوط اور آل فرعون کے مسکن عرب کے شمال مغربی گوشے میں تھے۔ اور ان میں سے تین تو وہ ہیں جن کی تباہ شدہ بستیاں اس تجارتی شاہراہ پر واقع تھیں جو حجاز سے شام تک جاتی تھی یعنی جنوب سے شمال کی جانب پہلے مساکن ثمود، پھر مساکن قوم شعیب اور پھر قوم لوط کی بستیاں جن کے کھنڈروں پر سے اہل عرب اپنے تجارتی سفروں کے دوران گزرا کرتے تھے۔ یہی وجہ ہے کہ قرآن مجید کی کئی سورتوں میں ان رسولوں اور ان کی قوموں کا ذکر تکرار و اعلاہ آیا ہے۔ تاکہ قریش ان کے حالات و واقعات سے سبق حاصل کریں اور اس غرتے میں نہ رہیں کہ ہمیں سرزمین عرب میں قوت و شوکت اور بدرجہ اقتدار حاصل ہے۔ اس لیے کہ ان اقوام کو یہی اپنے اپنے زمانے میں ان سے کہیں زیادہ غلبہ و

اقتدار حاصل تھا۔ لیکن جب وہ اللہ کے قانون کی گرفت میں آئیں تو ان کو ہلاکت و بربادی سے نہ ان کی حسرت و سطوت بچا سکی، نہ قوت و شوکت!

ان رسولوں کی دعوت کے ضمن میں الفاظ کے بار بار اعادے سے یہ حقیقت واضح کی گئی کہ ان سب کی بنیادی دعوت ایک ہی تھی یعنی یہ کہ: "لِيقَوْمِ اعْبُدُوا اللَّهَ مَا لَكُمْ مِنْ شَيْءٍ اِلَّا عِنْدَهُ" (اے میری قوم کے لوگو! اللہ ہی کی بندگی اور پرستش کرو، تمہارا اس کے سوا نہ کوئی مالک ہے نہ معبود!) گو یا انسان کی ہدایت کا اصل الاصول توحید ہے اور تمام گمراہیوں، اور ضلالتوں کی بڑ اور بنیاد شرک ہے۔ معلوم ایسا ہوتا ہے کہ حضرات نوح، ہود اور صالح علیہم السلام کے عہد تک ابھی انسانی تمدن بالکل ابتدائی مراحل میں تھا۔ چنانچہ ضلالت و گمراہی کی بھی طرف یہ بڑھی قائم ہوئی تھی۔ اس شجرہ خبیثہ کے دوسرے ثمرات ابھی ظاہر نہیں ہوئے تھے۔ لیکن پھر جیسے جیسے تمدن نے ارتقائی مراحل طے کئے اس اُمّ الحیائتہ کے ثمرات و مضرات کا ظہور بھی شروع ہو گیا۔ چنانچہ قوم لوط کے حالات میں جنسی اورگی اور بے راہروی (SEXUAL PERVERSION) کا ذکر ملتا ہے اور قوم شعب کے حالات میں مالی بد عنوانیوں اور ناپے قول میں کمی بیشی اور جہمی وراہرتی کا ذکر ملتا ہے اور آل فرعون کے حالات میں ایک قوم کے دوسری قوم پر ظلم اور جبر و تشدد کا ذکر ملتا ہے۔ خود کیا جائے تو آج بھی انسانی تمدن میں فساد کی یہی تین صورتیں ہیں یعنی معاشرتی اقدار کی پامالی اور عقبت و عصمت اور گھریلو امن و سکون کی بربادی، یا معاشی بد عنوانیاں یا سیاسی جبر و استحصال۔ اور درحقیقت یہ تینوں اصل نہیں فرع ہیں یعنی بڑ نہیں شاخیں ہیں۔ اس شجرہ خبیثہ کی جس کی اصل و بڑ کی حیثیت شرک کے حاصل ہے۔

اس میں گویا کہ تصویر کھینچ دی گئی ہے کہ اے معشر قریش! تاریخ اپنے آپ کو دہرائی ہے۔ آج ہمارا رسول صلی اللہ علیہ وسلم اسی توحید کی دعوت تمہیں دے رہا ہے۔ تمہارے اخلاقی امراض کا علاج اور عملہ معاشرتی، معاشی اور سیاسی مسائل کا تمام تر حل اس دعوت کے قبول کرنے میں مضمر ہے۔ اس کی یہ دعوت تمام تر فحش و خیر خواہی پر مبنی ہے۔ بالکل اسی طرح جس طرح ہمارے بڑے لوط نے کہا تھا کہ: "اُبَلِّغُكُمْ رِسَالَتِ رَبِّيْ وَ اَنْصَحُ لَكُمْ" اور ہمارے بڑے ہود نے کہا تھا کہ: "اُبَلِّغُكُمْ رِسَالَتِ رَبِّيْ وَ اَنَا لَكُمْ ناصِحٌ اَمِيْنٌ"۔ لیکن تم ہو کہ تکذیب و اعراض کی اسی دگر پرچلے پر مصر ہو، جس پر چلنے کے باعث ان اقوام کا انجام

ہوا کہ: "كَانَتْ لَكُمْ يَوْمَئِذٍ آيَاتٌ كَذِبًا يَا أَيُّهَا الَّذِينَ كَفَرُوا لَقَدْ أُنزِلَتْ عَلَيْكُمْ آيَاتٌ مِّن رَّبِّكُمْ فَكُنْتُمْ عَلَىٰ قُلُوبِكُمْ كَافِرِينَ" (اے میری قوم کے لوگو! میں نے پہنچا دیا تم تک پیغام اپنے رب کا اور حق ادا کر دیا تمہاری خیر خواہی کا۔ پھر اب کافروں کے انجام پر غم کروں تو کیسے!)

— تو اے معشر قریش! اب تم بھی اس انجام سے دوچار ہونے کے لیے تیار ہو جاؤ! سورہ انفرا میں ایک عجیب صورت یہ سامنے آتی ہے کہ ۳۵ آیات میں حضرت نوحؑ سے حضرت شعیبؑ تک پانچ رسولوں اور ان کی قوموں کا ذکر ہوا۔ پھر ۹ آیات میں عذابِ استیصال کے ضمن میں بعض اُصولی باتیں بیان ہوئیں اور اس کے بعد ۳۵ ہی آیات میں حضرت موسیٰؑ اور فرعونؑ کا ذکر ہوا۔ اس کا سبب یہ ہے کہ نبی اکرم صلی اللہ علیہ وسلم کے حالات میں بھی قریب ترین مماثلت حضرت موسیٰؑ کے حالات میں پائی جاتی ہے۔ اور امت مسلمہ کے حالات میں بھی قریب ترین مشابہت بنی اسرائیل کے حالات سے پائی جاتی ہے۔ چنانچہ حضرت موسیٰؑ اور فرعونؑ کے ذکر کے بعد میان شروع ہوا بنی اسرائیل کے حالات کا، اور یہ سلسلہ بعد کی ۳۴ آیات تک چلا گیا۔ اور یہ بیان جیسا کہ پہلے عرض کیا جا چکا ہے تمہید بن گیا یہود کے ساتھ اس مفصل خطاب کا جو ہجرت کے بعد سورہ بقرہ میں دُجوا بنی اسرائیل کے حالات و واقعات کے اس تذکرے میں بڑے اہتمام کے ساتھ بیان ہوا ہے وہ واقعہ کہ جب پھر طے کی پرستش کے واقعہ کے بعد ان کے ستر سر کردہ لوگوں کو ساتھ لے کر حضرت موسیٰؑ کو وہ طور پر اجتماعی توبہ و استغفار کے لئے حاضر ہوئے اور وہاں انہیں اللہ کے حکم سے ایک زلزلے نے آجکڑا تو حضرت موسیٰؑ اللہ کی جناب میں عرض گزار ہوئے کہ: "اے رب! اگر تو چاہتا تو ہلاک کر دیتا پیچھے ہی ان سب کو بھی اور مجھ کو بھی۔ تو کیا تو ہمیں ایسے جرم کی پاداش میں ہلاک کر دے گا، جس کا ارتکاب ہمارے ناممجھ لوگوں نے کیا۔ واقعہ یہ ہے کہ یہ بھی بس تیری طرف سے ایک آزمائش ہے تو اس کے ذریعے جس کو چاہے گمراہ کر دے اور جسے چاہے ہدایت دے دے۔ تو ہی ہمارا کار ساز ہے پس ہمیں بخش دے اور ہم پر رحم فرما۔ اور تو بہترین بخشنے والا ہے اور اے ہمارے رب! لکھ دے ہمارے لیے بھلائی اس دُنیا میں بھی اور آخرت میں بھی۔ ہم تیری جفا۔"

میں رجوع کرتے ہیں!

اس پر جواب ملا۔

”میں اگرچہ مذنب بھی دیتا ہوں جسے چاہتا ہوں۔ لیکن میری رحمت ہر چیز کو گھیرے میں لیے ہوئے ہے (ہی میری رحمتِ خصوصی) تو اُسے میں مخصوص کر دوں گا، اُن لوگوں کے لیے جو تقویٰ اختیار کریں گے اور زکوٰۃ ادا کرتے رہیں گے۔ اور ہماری آیات پر ایمان لائیں گے، اور جو پیروی کریں گے اُس اُمّی نبی اور رسول کی جس کا ذکر وہ اپنے ہاں تورات اور انجیل میں لکھا ہوا پاتے ہیں۔ وہ انہیں نیکی کا حکم دے گا، برائی سے روکے گا اور اُن کے لیے پاکیزہ چیزیں حلال ٹھہرائے گا اور خبیث چیزوں کو حرام قرار دے گا اور اُن پر سے وہ بوجھ اور طوق اتارے گا۔ جو اُن پر پڑے ہوں گے تو جو اُس پر ایمان لائیں، اس کی عزت کریں، اُس کی مدد کریں اور اس روشنی کی پیروی کریں جو اُس پر اتاری گئی تو وہی فلاح پانے والے ہوں گے!“

اور اس کے بعد آنحضرتؐ سے کہلوا یا گیا:

”کہہ دو اے لوگو! میں تم سب کی طرف اللہ کا رسول ہو کر آیا ہوں۔ اُس اللہ کا جس کی بادشاہت آسمانوں اور زمینوں کو محیط ہے۔ وہی جلاتا ہے اور وہی مارتا ہے۔ پس ایمان لاؤ اللہ پر اور اُس کے اُمّی نبی اور رسول پر۔ جو ایمان رکھتا ہے اللہ پر بھی اور اُس کے کلمات پر بھی۔ اور پیروی کرو اُس کی تاکہ تم راہ یاب ہو سکو!“

یہ گویا تمہید ہے اُس دعوتِ ایمان کی جو یہود کو ہجرت کے بعد سورہ بقرہ کے پانچویں رکوع میں براہِ راست خطاب کر کے دی گئی۔

سورہ اعراف کے ابتدائی سات رکوعوں میں سے پہلے کی حیثیت تو ایک جامع انگلے کی ہے جس میں گویا اس سورت کے جملہ مباحث کے عنوانات جمع کر دیئے گئے ہیں چنانچہ اس میں وہ الفاظ بھی آئے ہیں جو گویا جامع عنوان ہیں رسولوں کے حالات اور ان کی قوموں کے انجام کے ذکر کے لیے جو اس سورت کے اکثر حصے پر پھیلا ہوا ہے۔ چنانچہ ارشاد ہوتا ہے:-

”کتنی ہی بستیاں ہوئی ہیں جنہیں ہم نے ہلاک کر دیا تو آدم کا اُن پر ہمارا عذاب لپانک رات کے وقت یا عین دن کے وقت جبکہ وہ قیلو لہ کر رہے تھے۔ اور جب اُن پر عذاب آیا تو انہوں نے بس یہی کہا کہ بلاشبہ ہم ہی ظالم تھے۔ تو جان لو! کہ ایمان

لوگوں سے بھی پرسش کریں گے جن کی طرف رسول بھیجے گئے اور خود رسولوں سے
 بھی سوال کریں گے!

اس کے علاوہ مکی سورتوں کے عام اسلوب کے مطابق توحید، معاد اور رسالت پر ایمان
 لانے کی وہ دعوت بھی اختصار کے ساتھ آگئی ہے جو اس سے قبل سورہ انعام میں تفصیلاً آئی
 تھی اور ان پر مستزاد ہے اس سورت کے عام اسلوب کے مطابق ذکر اس سلسلہ تخلیق کے آغاز
 اور انجام سے متعلق بعض حالات و واقعات کا۔ چنانچہ پہلے قصہ آدم و ابلیس بیان ہوا ہے
 قدرے تفصیل کے ساتھ اور پھر احوال آخرت کی تصویر کشی کی گئی ہے کہ کس حال میں ہوں گے
 اہل جنت اور اہل جہنم، اور کیا گفتگو ہوگی ان کے مابین۔ اس ضمن میں اصحاب اعراف کا ذکر
 بھی قدرے تفصیل سے آیا ہے!

اسی طرح اس سورت کے اختتام پر بھی اولاً تو دو واقعات کا بیان ہوا۔ ایک نوح انسانی
 کی تخلیق کے اولین مرحلے کا جب ارواح انسانی کو وجود بخشا گیا اور ان سے وہ عہد است لیا
 گیا جو محاسبہٴ اخروی کے وقت بطور دلیل و حجت پیش ہوگا اور دوسرے بنی اسرائیل کے ایک
 حد درجہ پارسا اور عالم و فاضل شخص کے شیطان کے ایک ہی حکمے میں اگر گناہ کی انتہائی پستیوں
 میں جا گرنے کا۔ جس سے گویا ایک بار پھر وہی حقیقت سامنے آئی گئی جو ابتداء میں آدم و ابلیس کے
 واقعے میں بیان ہوئی تھی کہ شیطان آدم اور ذریت آدم کا انہی و ابدی دشمن ہے۔ اس کی
 چالوں سے پوری طرح ہوشیار و چوکس رہنے کی ضرورت ہے۔ اور اس کے مقابلے میں مومن کا
 اصل دفاع ذکر الہی اور اللہ کی پناہ طلب کرتے رہنے میں ہے نہ کہ کسی ادعا، علم و فضل یا غرور
 پر و تقویٰ میں۔ چنانچہ بالکل اختتام پر فرمایا گیا :-

”اور اگر تمہیں کوئی وسوسہ شیطانی لاحق ہونے لگے تو فوراً اللہ کی پناہ طلب کرو۔
 بے شک وہ سب کچھ سنتے والا اور سب کچھ جاننے والا ہے۔ خدا سے ڈرنے والے
 لوگوں کو اگر کبھی شیطان کی چھوت لگنے کا اندیشہ ہوتا ہے تو وہ فوراً خدا کا دھیانا
 کرتے ہیں۔ چنانچہ ان کو فوری بصیرت حاصل ہو جاتی ہے!“

سورت کے اول و آخر میں قرآن حکیم کا ذکر ہے۔ آغاز میں فرمایا گیا :

”یہ کتاب ہے جو تمہاری طرف اتاری گئی۔ اسے نبی! نہ اس اس لیے کہ تمہیں پریشانی
 لاحق ہو بلکہ اس لیے کہ تم اس کے ذریعے لوگوں کو خبردار کرو اور اہل ایمان کے لیے

یاد دلائی۔ لوگو! جو بیزار تمہارے پاس تمہارے رب کی جانب سے آئی ہے اس کی پیروی
 کرو اور اسے چھوڑ کر دوسرے سرپرستوں کی پیروی نہ کرو۔ واقعہ یہ ہے کہ تم تم
 ہی یاد دلائی حاصل کرنے والے ہو۔

اور اختتام پر فرمایا :-

”کہہ دو اے نبی! میں تو خود پیروی کرتا ہوں اس بیزار کی جو میرے رب کی طرف سے
 مجھ پر وحی کی جاتی ہے۔ یہ تمہارے رب کی طرف سے بعیرت عطا کرنے والی آیات ہیں
 اور ہدایت و رحمت ہیں اُن کے حق میں جو ایمان لائیں۔ اور اے مسلمانو! جب قرآن
 سنایا جا رہا ہو تو اُسے خاموشی کے ساتھ کان لگا کر توجہ سے سنا کر و تا کہ تم پر دم
 کیا جائے!“

وَ اِخْوُ دَعْوَانَا اِنَّ الْحَمْدُ لِلّٰهِ رَبِّ الْعَالَمِيْنَ ه

تقریر نمبر ۹

سورۃ انفال اور سورۃ اعراف، دو مکیّی سورتوں کے بعد قرآن مجید میں سورۃ انفال
 اور سورۃ توبہ پر مشتمل دو مدنی سورتوں کا موزوں اور متناسب جوڑا آتا ہے جن میں موضوع
 اور مضامین کے اعتبار سے اتنا گہرا ربط اور انداز اور اسلوب کے اعتبار سے اتنی موزونیت
 موجود ہے کہ محسوس ہوتا ہے کہ جیسے یہ دونوں ایک ہی سورت ہوں۔ چنانچہ بعض حضرات
 نے سورۃ توبہ کے آغاز میں بسم اللہ نہ لکھے جانے کی فی الواقع یہی توجیہ بیان بھی کی ہے لیکن
 بوجہ یہ خیال درست نہیں ہے، صحیح یہی ہے کہ دونوں علیحدہ علیحدہ سورتیں ہیں اور سورۃ توبہ
 کے آغاز میں بسم اللہ نہ لکھے جانے کا سبب اصلاً توبہ ہے کہ حضور صلی اللہ علیہ وسلم نے ایسا
 حکم دیا۔ البتہ اس کی توجیہ کے ضمن میں حضرت علی رضی اللہ تعالیٰ عنہ کا یہ قول وزنی معلوم
 ہوتا ہے کہ بسم اللہ آیتِ امان ہے۔ چونکہ اس میں اللہ کے اسمائے حسنیٰ رحمن اور رحیم آئے
 ہیں۔ جب کہ یہ سورت گویا لائحہ میں تلوار لے نازل ہوئی ہے اس لیے کہ اس کا آغاز آیات
 برات یعنی اظہارِ بیزاری اور اعلانِ جنگ سے ہوتا ہے، لہذا موزوں یہی تھا کہ اس کے
 آغاز میں آیت بسم اللہ نہ تحریر کی جائے!

ترتیب نزولی کے اعتبار سے سورۃ انفال کا نمبر سورۃ بقرہ کے بعد ہے، اس لیے
 کہ یہ سورت غزوہ بدر کے فورا بعد نازل ہوئی اور محسوس ہوتا ہے کہ سبک وقت ایک

مربوط اور مسلسل خطبہ کی صورت میں نازل ہوئی۔ لیکن ترتیبِ مصحف میں اس کو سورہ انعام و اعراف کے بعد اور سورہ توبہ سے قبل رکھا گیا اور اس میں نظمِ کلام کے اعتبار سے غایت درجہ حکمت مضمون ہے اس لیے کہ سورہ انعام گویا بنی اسمعیل کو بالعموم اور قریش مکہ کو بالخصوص دعوت کی صورت ہے۔ اور سورہ اعراف کی حیثیت ان کے لیے آخری تنبیہ اور تہدید یعنی WARNING کی ہے۔ اس کے بعد فطری طور پر مشرکین عرب بالخصوص قریش پر عذاب کا سلسلہ شروع ہوتا ہے۔ قریش مکہ کو عذاب سے امان اس وقت تک حاصل رہی جب تک آنحضرتؐ مکہ میں مقیم رہے۔ جب آپ ہجرت فرما کر مدینہ تشریف لے گئے تو گویا امان اٹھ گئی اور عذاب کا سلسلہ شروع ہو گیا جس کی پہلی قسط کی حیثیت حاصل ہے غزوہ بدر میں قریش مکہ کے ستر سو ماؤں کے قتل کو جن میں ان کے بعض چوٹی کے سردار بھی شامل تھے۔ حتیٰ کہ ان میں عتبہ بن ربیعہ بھی تھا جس کو اشرافِ قریش میں ایک نمایاں مقام حاصل تھا اور ابو جہل بھی تھا جس کے بارے میں خود آنحضرتؐ صلی اللہ علیہ وسلم نے یہ الفاظ الوشاد فرمائے کہ: "هَذَا فِرْعَوْنُ هَذِهِ الْأُمَّةُ" اسے اس دور کے فرعون کی حیثیت حاصل ہے!

مشرکین عرب پر عذابِ خداوندی کے جس سلسلے کا آغاز غزوہ بدر سے ہوا تھا وہ تکمیلِ اتمام کو پہنچا ۹ھ میں، جب کہ حج کے موقع پر آنحضرتؐ صلی اللہ علیہ وسلم نے اعلانِ عام کر دیا کہ چند ماہ کی مہلت دی جاتی ہے۔ اس کے بعد مشرکین کے خلاف اقدامِ عام شروع ہو جائے گا اب جسے جزیرہ نمائے عرب میں رہنا ہو وہ اطاعت قبول کرے اور اسلام لے آئے۔ بصورتِ دیگر اس سرزمین کو خیر باد کہہ کر جہاں سینک سمائے چلا جائے۔ بہر صورت جزیرہ نمائے عرب کو چند ماہ کے بعد کفر اور شرک سے بالکل پاک کر دیا جائے گا۔ ان تصریحات کے پیش نظر دو مکی اور دو مدنی سورتوں کے اس گروپ نے انتہائی مربوط اور منظم کلام کی صورت اختیار کر لی ہے! فافهموا و تدبروا!

سُورَةُ الْاَنْفَالِ

سورہ انفال جو دس رکوعوں اور ۷۵ آیات پر مشتمل ہے اکثر و بیشتر غزوہ بدر کے حالات و واقعات اور ان پر حکیمانہ تبصرے اور مسلمانوں کو دعوتِ اسلامی کے اس نئے دور کے

تقاضوں کی تیاری کی ہدایات پر مشتمل ہے جو غزوہ بدر سے شروع ہو چکا تھا اور جسے **ARMED CONFLICT** یا **ACTIVE RESISTANCE** اصطلاح میں تعبیر کیا جاسکتا ہے۔ اس کا آغاز تو قرآن کے معروف اسلوب کے مطابق اس مسئلے کے ذکر سے ہوا جو اس وقت بحث و نزاع اور چیمپیونی کا اہم موضوع بن گیا تھا یعنی مال غنیمت کا مسئلہ جس پر پہلے سے کسی قانون یا ضابطے کے موجود نہ ہونے کے باعث مسلمانوں میں اختلاف کا پیدا ہونا بالکل فطری تھا۔ اس پر مستزاد یہ کہ اُسے معاندین نے مخالفانہ پروپیگنڈے کا ذریعہ بھی بنالیا تھا، کہ یہ کیسے رسول ہیں جو اپنی ہی قوم کے خلاف تلوار اٹھاتے ہیں اور اپنے ہی بھائی بندوں کو قتل کرتے ہیں، اور ان کا مال ہڑپ کرتے ہیں اور ان کے امیروں سے رٹائی کے عوض زر فدیہ وصول کرتے ہیں چنانچہ پہلی آیت کا ترجمہ یہ ہے :-

”اے نبی! لوگ آپ سے اموال غنیمت کے بارے میں دریافت کر رہے ہیں تو ان

بتا دیجئے کہ یہ اللہ اور اس کے رسول کا حق ہیں، پس اللہ سے ڈرو اور اپنے مابین

تعلقات کو درست رکھو اور اللہ اور اُس کے رسول کی اطاعت پر کاربند رہو اگر تم

واقعی مومن ہو!“

اور اس کے بعد نہایت شاندار الفاظ میں اہل ایمان کے اوصاف کا ذکر ہوا اور بتا دیا گیا کہ حقیقی مومن کون ہے — عجیب بات یہ ہے کہ سورہ انفال کا آغاز بھی اسی موضوع سے ہوا اور اس کے اختتام پر پھر یہی موضوع زیر بحث آیا اور ان دونوں مقامات نے مل کر ایمان حقیقی کی حد درجہ جامع و مانع تعریف کی صورت اختیار کر لی۔ چنانچہ آیات ۲ تا ۴ میں فرمایا :

”حقیقی مومن تو صرف وہی ہیں کہ جب اللہ کا ذکر کیا جائے تو اُن کے دل لرز اٹھیں

اور جب اس کی آیتیں انہیں سنائی جائیں تو اُن کے ایمان و یقین میں اضافہ ہو

اور اُن کا تمام ترجمہ و وہ اپنے رب ہی پر ہو، اور جو نماز قائم کریں اور ہمارے دیے سچے

میں سے خرچ کریں — یہی ہیں سچے مومن۔ اُن کے لیے اُن کے رب کے پاس مرتبہ

عالیہ بھی ہیں اور مغفرت اور رزقِ کریم بھی!“

اور آیت ۵ کے میں فرمایا :-

”اور جو لوگ ایمان لائے اور انہوں نے ہجرت کی اور اللہ کی راہ میں جہاد کیا۔ اور

وہ جنہوں نے پناہ دی اور مدد کی تو یہی ہیں حقیقی مومن، اُن کے لیے اللہ کی مغفرت کا

وعدہ بھی ہے اور باعزت رزق کا بھی!“
یہ گویا وہی بات قدر سے شرح و بسط کے ساتھ ہے جو اجمالاً بیان ہوئی ہے سورہ حجرات
کی آیت ۱۷ میں کہ :-

”مومن تو بس وہ ہیں جو ایمان لائیں اللہ اور اُس کے رسول پر، پھر شک میں نہ پڑیں
اور جہاد کریں اللہ کی راہ میں اور کھپائیں اس میں اپنے مال بھی اور اپنی جانیں بھی۔
حقیقتاً یہی لوگ دعویٰ ایمان میں سچے ہیں!“

اس ابتداء اور انتہاء کے مابین جو مضامین سورہ انفال میں بیان ہوئے ہیں ان کا
اجمالی جائزہ یہ ہے :-

۱- غزوہ بدر کے حالات و واقعات کے ضمن میں ایک جانب تو آیات ۵ تا ۸ میں بعض
مسلمانوں کی اس کمزوری کی نشاندہی کی گئی کہ جب آنحضرت صلی اللہ علیہ وسلم نے اہل ایمان
کے حوصلے اور MORALE کا اندازہ کرنے کے لیے یہ دریافت کیا کہ شمال سے تجارتی قافلہ
آ رہا ہے اور جنوب سے قریش کا لشکر، تو ہمیں کس جانب کا قصد کرنا چاہیے تو انہوں نے قافلے
پر حملہ آور ہونے پر اصرار کیا۔ حالانکہ اللہ تو اس معرکے ذریعے حق کا بول بالا کرنے اور کافروں
کی جڑ کاٹ دینے کا فیصلہ کر چکا تھا۔ اور دوسری طرف آیات ۹ تا ۱۴ میں ان خصوصی
احسانات کا ذکر فرمایا گیا جو اس معرکے کے دوران اللہ تعالیٰ نے مسلمانوں پر کیے۔ جن میں
اہل ایمان کی مدد کے لیے ملائکہ کی غیر مرنی فوج کا بھیجنا بھی شامل ہے اور معرکے سے ایک
رات قبل بارانِ رحمت کا نزول بھی جس سے اہل ایمان نے طہارت و پاکیزگی حاصل کی اور
جس سے میدانِ جنگ کے ان کے جانب کے حصے میں ریت بھی دب گئی۔ جس سے قدم جاکر لڑنے
کا امکان پیدا ہوا۔ مزید برآں جنگ سے پہلے والی رات اللہ تعالیٰ نے اہل ایمان کے قلوب
میں ایسا امن و اطمینان پیدا کر دیا کہ وہ آرام سے سوئے اور اگلی صبح پوری طرح چاق و
چوبند ہو کر میدانِ جنگ میں صف بستہ ہو گئے۔ اور آیات ۱۷، ۱۸ میں اس نصرت و
تائیدِ غیبی کا نتیجہ بیان کر دیا کہ اے مسلمانو! یہ جنگ اصل میں تم نے نہیں لڑی ہم نے لڑی
ہے، سردارانِ قریش کو تم نے قتل نہیں کیا، ہم نے کیا ہے۔ اور نبی صلی اللہ علیہ وسلم نے جو
لکھڑیوں کی مٹھی بھر کر کفار کے جانب پھینکی تھی، وہ انہوں نے نہیں، ہم نے پھینکی تھی گویا قبول
علامہ اقبال ؒ ہاتھ ہے اللہ کا بندہ مومن کا ہاتھ!

۲- ساتھ ہی پہلے آیات ۱۸، ۱۹ میں قریش کو متنبہ کر دیا کہ اگر تم حق و باطل کے

فیصلہ کے طالب تھے اور یہ معلوم کرنا چاہتے تھے کہ اللہ کی تائید و نصرت کس کے ساتھ ہے، تمہارا
 ساتھ یا محمد صلی اللہ علیہ وسلم اور ان کے اصحاب کے ساتھ، تو وہ فیصلہ تمہارے سامنے اچکا
 ہے۔ لہذا اب بھی باز آ جاؤ اس میں بہتری اور خیریت ہے۔ بصورتِ دیگر جان لو کہ تمہاری
 جنگ محمد صلی اللہ علیہ وسلم اور ان کے ساتھی مہاجرین و انصار سے نہیں اللہ سے ہے۔
 اور پھر آیات ۳۲ تا ۳۸ میں ان کے کان پھر کھول دیے گئے کہ ہجرت سے قبل ہماری ٹھیل
 کے باعث تمہارے حوصلے بہت بڑھ گئے تھے۔ حتیٰ کہ تم کھلم کھلا عذاب تک کا مطالبہ کر رہے تھے
 حالانکہ اس وقت تک ہمارے نبی تمہارے مابین موجود تھے۔ اب وہ امان اٹھ چکی ہے لہذا
 عذاب کی پہلی قسط تمہیں مل گئی ہے۔ رہا تمہارا یہ خیال کہ تم بیت الحرام کے متوقیٰ اور مجاہد
 ہو تو اس غرے میں بھی مت رہنا۔ تم نے توحید کے اس مرکز کی حرمت کو بھی اسے شرک کا گڑھ
 بنا کر بیٹھ لگا دیا ہے اور اس کی تعمیر کے اصل مقصد یعنی نماز کے قیام کو بھی تم ضائع کر چکے ہو
 یہاں تک کہ تم نے خود نماز کا حلیہ بگاڑ کر اسے تالیوں اور سیٹیوں میں تبدیل کر کے رکھ دیا
 ہے۔ لہذا اب تم اللہ سے کسی رعایت کی امید نہ رکھو، اور جان لو کہ اب تم خواہ کتنی ہولت
 صرف کر لو اللہ کے دین کی راہ ہرگز نہ روک سکو گے۔

۳۔ مسلمانوں کو دعوتِ اسلامی کے اس نئے مرحلے کے تقاضوں کے ضمن میں جو ہدایات
 دی گئیں وہ حسبِ ذیل ہیں :-

اولاً۔ یہ جان لو کہ یہ جنگ جاری رہے گی جب تک کہ کفر و شرک کا کامل قلع و قمع

نہ ہو جائے اور دینِ گل کا گل صرف اللہ کے لیے نہ ہو جائے! (آیت ۷۳) وقتواہم....

ثانیاً۔ جنگ کے لیے ہمیشہ تیار رہو اور اپنے جملہ وسائل کو بروئے کار لا کر زیادہ

سے زیادہ اسلحہ اور سامانِ جنگ فراہم کرو۔ اس ضمن میں جو تفریح تم کر دے اس کا پورا پورا

اجر تمہیں اللہ سے مل جائے گا۔ وَاَعِدُوا لَهُمْ مَا مَشَتْطَعْتُمْ (آیت ۷۴)

ثالثاً۔ جن قبائل سے تمہارے معاہدے ہوں ان کے معاہدوں کا لحاظ کرو

اگر وہ خیانت کا ارتکاب کریں گے تو اللہ ان کے شر سے تمہیں بچائے گا۔ بہر صورت اگر تمہیں

ان کے خلاف اقدام کرنا ہی پڑے تو پہلے ان کے معاہدے علی الاعلان ان کے مشرین سے

مانہ۔ بہر حال یہ صورت تمہارے شایانِ شان ہرگز نہیں ہے کہ کسی سے معاہدہ بھی ہو اور اس

کے خلاف درپردہ یا کھلم کھلا اقدام بھی کیا جا رہا ہو (یہ مضمون تفصیل کے ساتھ آیات ۵۶

ما ابعًا — جب دشمن سے مڈھ بھیر ہو ہی جائے تو میدان جنگ سے ہرگز منہ نہ موڑو، والا یہ کہ خود جنگ کی مصلحتیں کسی باقاعدہ پسپائی کی متقاضی ہوں۔ جو کوئی صرف جان بچنے کی غرض سے میدان جنگ سے فرار اختیار کرے گا اُس پر اللہ کا غضب نازل ہوگا اور اُس کا ٹھکانا جہنم ہوگا (نہات ۱۵، ۱۶) — ساتھ ہی عین جنگ کے موقع پر یہی اللہ کی یاد سے غافل نہ ہو بلکہ ذکر کثیر کا اہتمام کرو (آیت ۴۵)

خامسًا — اس حقیقت کو اچھی طرح ذہن نشین کر لو کہ تمہاری قوت کا اصل راز اللہ اور اُس کے رسول کی بے چوَن و چرا اطاعت اور اُن کی بکارت پر بلا پس و پیش حاضر ہو جانے میں مضمر ہے اور اسی میں حیاتِ حقیقی کا راز مضمر ہے خواہ بظاہر اس راہ میں موت کھڑی نظر آ رہی ہو۔ ساتھ ہی یہ تشبیہ بھی کر دی گئی کہ ان اُمور کی ہر کوتاہی اصلاً اللہ اور رسول کے ساتھ خیانت کے مترادف ہے اور اس طرزِ عمل کا نتیجہ یہ بھی نکل سکتا ہے کہ انسان اللہ کے قانونِ ہدایت و ضلالت کی زد میں آجائے اور اس کے دل پر مہر لگا دی جائے کہ پھر راہِ ہدایت کی جانب پلٹنا ممکن ہی نہ رہے (آیات ۲۰، ۲۴، ۲۷)

۴۔ مالِ غنیمت کی تقسیم کے سلسلے میں جو اختلاف ہوا اُس کے ذیل میں نہایت حکیمانہ انداز یہ اختیار کیا گیا کہ پہلے تو آیت ۷۱ میں یہ حقیقت واضح کر دی کہ یہ کُل کا کُل اللہ اور اُس کے رسول کا حق ہے گویا دوسروں کو اس میں سے جو کچھ بھی مل جائے وہ اسے اللہ کا عطیہ سمجھیں نہ کہ اپنا حق — اس کے بعد آیت ۷۲ میں حتمی ضابطہ بیان کر دیا گیا کہ اموالِ غنیمت میں سے خمس یعنی پانچواں حصہ اسلامی حکومت کے خزانے میں جائے گا اور بقیہ کو مجاہدین میں تقسیم کر دیا جائے گا۔ بالکل وہی انداز ہے جو سورہ بقرہ میں تحویلِ قبلہ کے ضمن میں اختیار کیا گیا ہے کہ پہلے فرمایا کہ :

”مشرق و مغرب سب اللہ کے ہیں جدھر بھی رُخ کرو، اللہ ہی کا رُخ ہے!“

اور اس طرح ذہنوں کو تبدیلی کے قبول کرنے کے لیے تیار کرنے کے بعد تحویلِ قبلہ کا حکم نازل فرما دیا گیا۔

۵۔ ایک اور پیچیدہ مسئلہ جو جنگ کے بعد پیدا ہوا وہ قیدیوں کا تھا۔ اس کے ضمن میں روایات سے معلوم ہوتا ہے کہ ایک اختلاف رائے پیدا ہوا از روئے فرمانِ نبوی اللہ کے دین کے معاملے میں امتِ محمدؐ کے سب سے زیادہ سخت گیر انسان یعنی حضرت عمرؓ کی رائے یہ تھی کہ ان سب کو قتل کر دیا جائے اور ہر مسلمان اپنے قریبی عزیز کو اپنے ہاتھوں قتل کرے،

جب کہ حضورؐ کے قول کے مطابق اُمت پر سب سے بڑھ کر شفیق و رحیم انسان یعنی حضرت ابو بکر صدیقؓ کی رائے یہ تھی کہ ان کے ساتھ نرمی کا سلوک کیا جائے۔ ظاہر ہے کہ خود رحمتہ للعالمین کی رائے بھی لامحالہ اسی جانب تھی۔ اس ضمن میں آیات ۶۷، ۶۸ کی رو سے وحی الہی حضرت عمرؓ کی رائے کی موافقت میں نازل ہوئی۔ اگرچہ اسیرانِ جنگ سے زبردیہ وصول کر کے رہا کر دینے کا جو فیصلہ آنحضرتؐ فرما چکے تھے اسے برقرار رکھا گیا اور مسلمانوں کے اطمینان کے لیے آیت ۶۹ میں واضح الفاظ میں فرمادیا کہ خواہ عام اموالِ غنیمت ہوں خواہ اسیرانِ جنگ سے وصول شدہ زبردیہ اسے پورے انشراحِ صدر کے ساتھ حلال و طیب جانتے ہوئے کھاؤ اور معاندین کے مخالفانہ پروپیگنڈے سے کوئی تاثر قبول نہ کرو کہ یہ نبی اور اس کے ساتھیوں کے شایانِ شان نہیں۔ اس لیے کہ نبی اور اہل ایمان کیلئے کیا مناسب ہے اور کیا مناسب نہیں، اس کا فیصلہ اصلاً اللہ کے ہاتھ میں ہے۔

سُورَةُ تَوْبَةٍ

تقریر نمبر ۱۰

سورہ توبہ کا دوسرا مشہور نام سورہ برأت ہے یعنی وہ سورت جس میں مشرکین کے بیزاری اور لاتعلقی کا اعلان کیا گیا ہے، اور یہ بعض دوسرے ناموں سے بھی موسوم کی جاتی ہے جیسے سورہ مخزبیہ، سورہ فاضلہ، سورہ مشرکہ اور سورہ عذاب جو سیاسی کی اسی صفت کی جانب اشارہ کرتے ہیں کہ اس میں اللہ تعالیٰ کی طرف سے مشرکین عرب کے لیے اس دنیا میں آخری ذلت و رسوائی اور عذابِ استیصال کا اعلان عام کیا گیا ہے یہ اہم سورتِ مصحف میں دسویں پارے کے رُبع سے لے کر گیارہویں پارے کے رُبع سے آگے تک پھیلی ہوئی ہے اور ۱۶ رکوعوں اور ۱۲۹ آیات پر مشتمل ہے۔

مضمون کے اعتبار سے اسے دو حصوں میں تقسیم کیا جاسکتا ہے، ایک چھوٹا چوپیلے پانچ رکوعوں پر مشتمل ہے اور دوسرا بڑا جو بغیر کیا نہ رکوعوں پر مشتمل ہے۔ اولیٰ میں سے ہر حصہ بھی زمانہ نزول کے اعتبار سے دو حصوں پر مشتمل ہے۔ پہلے حصہ میں نبی اکرم صلی اللہ علیہ وسلم کی دعوت کے سرزمینِ عرب کی حد تک تکمیلی مرحلے کا ذکر ہے جبکہ دوسرا حصہ آپ کی دعوت کے بیرون ملک یا بین الاقوامی مرحلے کے آغاز سے متعلق ہے۔

واضح رہے کہ نبی اکرم صلی اللہ علیہ وسلم نے اپنی دعوتی سرگرمی کو آغازِ وحی اور حکم

بلیغ کے بعد ۱۳ برس یعنی ہجرت تک صرف مکے اور اُس کے اطراف و جوانب تک محدود رکھا، اس کے بعد جب اللہ تعالیٰ نے آنحضرتؐ کو مدینہ منورہ میں ایک چھوٹی سی شہری اسلامی ریاست عطا فرمادی اور اس طرح آپ کے لیے تمکن فی اللارض کا سامان فراہم کر دیا، تو آپ کی دعوت فطری طور پر دوسرے مرحلے میں داخل ہو گئی اور پورا جزیرہ نمائے عرب آپ کی دعوت و تبلیغ کا میدان بن گیا۔ ۳۰ سالہ عمر میں صلح حدیبیہ واقع ہوئی اور اُس نے گویا ثابت کر دیا کہ اندرون عرب آنحضرت صلی اللہ علیہ وسلم کو فیصلہ کن اور مستحکم طور پر غالب حیثیت حاصل ہو گئی ہے۔ یہی وجہ ہے کہ اللہ تعالیٰ نے قرآن مجید میں اسے ”فتح مبین“ قرار دیا۔ چنانچہ اب آپ نے بلاتا غیر ملوک و سلاطین کے نام دعوتی خطوط ارسال فرما کر اپنی دعوت کے بین الاقوامی مرحلے کا آغاز کر دیا۔ اور اس کے بعد سے آپ کی پیش قدمی بیک وقت دونوں محاذوں پر شروع ہو گئی، اندرون عرب بھی اور بیرون ملک بھی۔ اندرون عرب کے اعتبار سے ظاہر ہے کہ یہ دور آنحضرتؐ کے مشن کے اتمام و تکمیل کا دور ہے جب کہ بین الاقوامی سطح پر اسے آغاز و ابتداء سے تعبیر کیا جاسکتا ہے۔ اندرون ملک اتمام و تکمیل مقصد بعثت نبوی کے اس عمل میں اہم مراحل کی حیثیت حاصل ہے۔ ایک جانب فتح مکہ اور غزوہ حنین کو اور دوسری جانب فتح خیبر کو اور بیرون ملک تو تبلیغ دعوت کے نتیجے میں مواقع ہوا پہلے غزوہ موتہ اور پھر سفر تبوک! سورہ توبہ اسی دور میں مختلف مواقع پر نازل شدہ خطبات پر مشتمل ہے۔ چنانچہ اس کے پہلے پانچ رکوعوں میں زیر بحث آئے ہیں ایک جانب نسخ صلح حدیبیہ، پھر مکہ کی جانب پیش قدمی، پھر غزوہ حنین اور بالآخر قریش مکہ اور مشرکین عرب کے ضمن میں آخری اقدامات، اور دوسری جانب اہل کتاب یعنی یہود و نصاریٰ کے بارے میں آخری فیصلہ، اور بقیہ گیارہ رکوع بحث کرتے ہیں تبوک کی مہم اور اُس کے دوران پیش آمدہ حالات و واقعات سے جن کے ضمن میں بالخصوص منافقین کا کردار نہایت تفصیل سے زیر بحث آیا۔ جس کے نتیجے میں اس سورہ مبارکہ کو منافقین کے ضمن میں قول فیصل کی حیثیت بھی حاصل ہو گئی اور اس موضوع کے اعتبار سے قرآن مجید کے ذرۃ السنام کی بھی!

اس سورہ مبارکہ کے پہلے حصے میں ربط و ترتیب کے ضمن میں ایک اہم نکتہ یہ ہے کہ جس طرح سورہ انفال میں اموال غنیمت کے اہم مسئلے کو سورت کے درمیان سے نکال کر آغاز میں گویا بطور عنوان درج کر دیا گیا تھا۔ اسی طرح اس سورہ مبارکہ میں بھی مشرکین عرب سے

انہار بیزاری اور اعلیٰ جنگ کو اس کی اہمیت کے پیش نظر درمیان سے نکال کر سورت کے عنوان کی حیثیت سے ابتدا میں درج کر دیا گیا ہے۔ ورنہ اصل ترتیب یہ ہے کہ اس سورت کے رکوع ۲، ۳، ۴ کے نزول کے اعتبار سے مقدم ہیں اور صلح حدیبیہ کے بعد اور فتح مکہ سے قبل کسی موقع پر نازل ہوئے۔ جبکہ رکوع ۵، ۶، ۷، ۸، ۹، ۱۰ باہم مربوط ہیں اور ان کا زمانہ نزول سلمہ کا موسم حج ہے۔

دوسرے اور تیسرے رکوع کی آیات کے تاریخی پس منظر کو اچھی طرح سمجھ لینا چاہئے اور وہ یہ کہ صلح حدیبیہ کا اثر عرب کے تمام قبائل پر یہ پڑا کہ اب جبکہ عرب کی سب سے بڑی قوت یعنی قریش نے گھٹنے ٹیک دیے ہیں تو عافیت اسی میں ہے کہ جلد از جلد سب ہی آنحضرت سے مصالحت کی کوئی صورت پیدا کر لیں۔ ادھر آنحضرت کا دست مبارک حالات کی نبض پر تھا اور آپ ڈیڑھ دو سال قبل غزوہ احزاب کے بعد ہی واضح فرما چکے تھے کہ اب مشرکین اور کفار میں قوتِ مقاومت موجود نہیں ہے۔ ان حالات میں ظاہر ہے کہ ان سے معاہدے کرنے کا مطلب یہ ہوتا کہ کفر اور شرک کو خواہ مخواہ مزید مہلت دی جائے اور اللہ کے دین کے غلبے کی تکمیل کو بلاوجہ مؤخر کیا جائے۔ ادھر یہ بات بھی بادی تاثر سمجھ میں آسکتی ہے کہ صلح جو اور امن پسند لوگ ہر معاشرے اور جماعت میں موجود ہوتے ہیں اور بالخصوص مسلمانوں کی تو غالب اکثریت کا اسی مزاج کا حامل ہونا عین قرین قیاس ہے۔ ایسے حضرات کے لیے معاہدے کی کسی بھی پیش کش کو کسی بھی صورت میں رد کرنا ناقابل قیاس ہوتا ہے اور اصل میں یہی عقیدہ ہے جسے سورہ توبہ کے دوسرے رکوع میں کھولا گیا ہے کہ اول تو شرک و توحید اور

حق و باطل کے مابین بقائے باہمی یعنی PEACEFUL CO-EXISTENCE

کا کوئی تصور ویسے ہی خارج از بحث ہے۔ ثانیاً تم ان مشرکین کے الفاظ کے بجائے ان کے کردار کو دیکھو اور ان کی چکنی پیڑھی باتوں پر نہ جاؤ۔ بلکہ ان کے اب تک کے کرتوتوں کو یاد کرو! کیا یہ وہی نہیں ہیں جنہوں نے ایڑھی چوٹی کا زور حق کی راہ روکنے میں صرف کیا اور اس معاملے میں نہ کسی قربت کا کوئی لحاظ کیا نہ کسی قول و قرار یا عہد و ذمہ کا۔ پھر کیا یہی نہیں ہیں جنہوں نے حضور کو مکہ سے نکالا اور پھر مدینہ میں بھی جین سے نہ بیٹھے دیا۔ اب جبکہ حالات کا پائشہ پلٹ گیا ہے تو وہ معاہدوں کی چھاؤں میں پناہ لینا چاہتے ہیں ان کے فریب میں مت آؤ اور ان سے قتال کرو۔ اللہ تعالیٰ ان کے کفر و اعراض کی سزا تمہارے

ہاتھوں دے گا اور ان مسلمانوں کے قلوب کو ٹھنڈک عطا فرمائے گا جو ان کے مظالم کی چکیوں میں پیستے رہے ہیں۔ اس ضمن میں ایک اشکال اور بھی تھا اور وہ یہ کہ اہل عرب کے قلوب و اذہان میں حرم اور متوتریان حرم یعنی قریش کی عظمت کا جو نقش صدیوں کے تعامل کے باعث قائم ہو چکا تھا، وہ بھی کسی فیصلہ کن اقدام کی راہ میں حاصل تھا۔ چنانچہ تیسرے رکوع میں اس نفسیاتی الجھن کا حل کیا گیا ہے کہ اللہ کی مسجدوں کو آباد کرنا یا ان کے متولی بننا مشرکین کا حق ہے ہی نہیں۔ یہ حق تو اصلاً صرف اہل ایمان و توحید کا ہے۔ گویا مشرکین مکہ کی حیثیت غاصبین کی ہے اور صرف حُجَّاج بیت اللہ الکرام کی خدمت یا مسجد حرام کے متولی ہونے سے انہیں کوئی ایسا تقدس حاصل نہیں ہونا جو ان کے خلاف کسی اقدام میں مانع ہو سکے۔ اس طرح یہ دونوں رکوع گویا تمہید میں اس فیصلہ کن اقدام کی جس کے نتیجے میں بفضلہ تعالیٰ رمضان ۱۰۰ھ میں مکہ فتح ہوا۔ اور پھر اگلے ہی ماہ معرکہ حنین میں کفر اور شرک کی کمر توڑ کر رکھ دی گئی۔

اس ضمن میں مسلمانوں کی جماعت کے فتنہ کالمسٹ عنصر یعنی منافقین کے نفاق کا پردہ بھی چاک کر دیا گیا۔ یہ لوگ جنگ و قتال سے موت کے خوف کے باعث تو گریزاں رہتے ہی تھے اب ایک نیا مرحلہ امتحان یہ پیش آیا کہ حق کی تلوار اہل کفر و شرک سے رشتہ دار یوں، قرابتوں، محبتوں، دوستیوں اور دلپرہہ تعلقات کے بندھنوں کو کاٹنے کے لیے بنیام ہوا چاہتی تھی۔ چنانچہ اذلاً آیت علالہ میں وانشکاف الفاظ میں فرما دیا گیا:

”کیا تم نے یہ سمجھا تھا کہ یونہی چھوڑ دیے جاؤ گے، حالانکہ ابھی تو اللہ نے دیکھا ہی نہیں کہ کون ہیں وہ لوگ جو جہاد کا حق ادا کرتے ہیں اور اللہ اور اُس کے رسول اور اہل ایمان کے سوا کسی سے کوئی دلی تعلق نہیں رکھتے؟“

اور پھر آیت ۲۴ میں کوئی لگی لپیٹ رکھے بغیر صاف اعلان کر دیا:

”کہہ دو، اے نبی! کہ اگر تمہیں اپنے والد، اپنے بیٹے، اپنے بھائی، اپنی بیویاں اور اپنے اعزہ و اقربا اور وہ مال جو تم نے جمع کئے ہیں اور وہ کاروبار جن کے مندے کا خوف تمہیں لاحق رہتا ہے اور وہ مکان جو تمہیں بہت پسند ہیں عزیز تر ہیں اللہ سے اور اُس کے رسول سے اور اُس کی راہ میں جہاد سے، تو جاؤ انکار کرو یہاں تک کہ اللہ اپنا فیصلہ سنا دے اور اللہ ایسے فاسقوں کو ہرگز راہ یاب نہیں کرتا!“

فتح مکہ کے فوراً بعد ۸ھ کا حج آنحضرتؐ نے سابق انتظام ہی کے تحت ہونے دیا۔ اگلے سال یعنی ۹ھ کے حج کے لیے آنحضرتؐ حضرت ابوبکر صدیقؓ کی امارت میں قافلہ حج کو روانہ فرما چکے تھے کہ سورہ توبہ کی وہ چھ آیات نازل ہوئیں جو اس سورہ مبارکہ کے آغاز میں درج ہیں اور جن میں مشرکین سے اعلانِ برأت بھی کر دیا گیا اور حج کے موقع پر اس اعلانِ عام کا حکم بھی دے دیا گیا کہ حرمت والے مہینوں کے ختم ہوتے ہی مشرکین عرب کے خلاف آخری اقدام شروع کر دیا جائے گا یعنی الفاط قرآنی :

”پس جب حرمت دے مہینے گزر جائیں تو ان مشرکوں کو جہاں کہیں پاؤ قتل کرو انہیں بچرو، گھبرو اور ہر گھات کی جگہ ان کی تاک لگاؤ پھر اگر یہ توبہ کریں، نماز قائم کریں اور

زکوٰۃ ادا کریں تو انہیں چھوڑو!“

چنانچہ آنحضرتؐ نے حضرت علیؓ کو بھیجا کہ وہ آپ کے ذاتی نمائندے کی حیثیت سے حج کے اجتماع میں یہ اہم اعلان کر دیں۔ اور اس طرح گویا جزیرہ نمائے عرب کی حد تک اللہ کے دین کے غلبے کی تکمیل کے بعد مشرکین کے خلاف جنگی اصطلاح میں آخری - MOPPING UP OPERATION - شروع ہو گیا۔ اور مشرکین عرب کے ضمن میں اس عذابِ الہی کی تکمیل ہو گئی جس کا آغاز غزوہ بدر سے ہوا تھا۔

سورہ توبہ کے چوتھے اور پانچویں رکوع کی آیات بھی اغلباً متذکرہ بالا آیات سے متصل ہی نازل ہوئیں اور ان میں ایک تو وارد ہوئی وہ اہم آیت جو قرآن مجید میں سورہ فتح اور سورہ صاف دو اور مقامات پر وارد ہوئی ہے اور جس میں آنحضرتؐ کے مقصدِ بعثت کو واضح گامِ الفاظ میں بیان کیا گیا ہے یعنی :

”وہی ہے جس نے بھیجا اپنے رسولؐ کو ہدایت اور دین حق کے ساتھ تاکہ غالب کرے“

اسے تمام ادیان یا پورے جنسِ دین پر، خواہ یہ مشرکوں کو کتنا ہی ناگوار ہوا“

اور دوسرے اہل کتاب یعنی یہود و نصاریٰ کے ساتھ بھی عام اعلانِ جنگ کر دیا گیا صرف اس رعایت کے ساتھ کہ ان کے لیے اسلام اور تلوار کے علاوہ ایک تیسری صورت بھی ہے اور وہ یہ کہ وہ اسلامی ریاست کے ماتحت ہو کر زندگی بسر کرنے پر راضی ہوں اور مغلوب ہو کر جزیرہ ادا کریں۔ گویا قانونِ ملکی یعنی LAW OF THE LAND اسلام ہی کا ہوگا، اس کے تحت PERSONAL LAW کی حد تک وہ اپنے طور طریقوں کے

مطابق زندگی بسر کر سکتے ہیں۔ واضح رہے کہ آئندہ کے لیے یہی ضابطہ مسلمانوں کا مستقل دستور قرار پایا اور خلافت راشدہ کے دوران جب اسلامی افواج جزیرہ نمائے عرب سے باہر نکلیں تو ان کی جانب سے ہمیشہ یہی تین صورتیں پیش کی جاتی رہیں کہ ایمان لے آؤ، ہمارے بجائی اور براہِ اعتبار سے برابر ہو جاؤ گے، ورنہ اسلام کی بالادستی قبول کر لو اور جزیرہ ادا کرو۔ تمہیں جان و مال کا مکمل تحفظ مل جائے گا، بصورتِ آخر میدان میں آؤ، تلوار ہمارے اور تمہارے درمیان فیصلہ کرے گی۔ چوتھی کوئی صورت موجود نہیں ہے!

آنحضرتؐ کی دعوت کے بین الاقوامی مرحلے کا آغاز صلح حدیبیہ کے بعد سلاطین و ملوک کے نام دعوتی خطوط سے ہوا۔ بد بخت خسرو پرویز و امی ایران نے آنحضرتؐ کے نام مبارک کو چاک کر دیا۔ قیصر روم چونکہ عیسائی تھا اسے آنحضرتؐ کو پہچاننے میں قطعاً دیر نہ لگی، لیکن اس نے کوشش کی کہ جس طرح پہلے سلطنتِ رومانے اجتماعی طور پر عیسائیت قبول کی تھی اسی طرح اب بھی اجتماعی طور پر اسلام لے آیا جائے تاکہ پورا نظامِ مملکت جوں کا توں قائم رہ سکے۔ لیکن اُسے اس میں کامیابی نہ ہوئی اور اس طرح وہ خود بھی دولتِ ایمان اور نعمتِ اسلام محروم رہ گیا۔ عزیز مصر بھی اگرچہ ایمان تو نہ لایا تاہم اُس نے آنحضرتؐ کے ایلچی کے ساتھ اعزاز و اکرام کا معاملہ کیا۔ سب سے زیادہ اشتعال انگیز معاملہ شرجیل بن عمرو و امی بصری نے کیا کہ حضورؐ کے ایلچی کو قتل کر دیا۔ جس کے نتیجے میں پہلے جہادِ الاولیٰ ۸ھ میں غزوہٴ موتہ واقع ہوا اور پھر اگلے ہی سال یعنی ۹ھ میں تبوک کی مہم پیش آئی۔ یہ مرحلہ اسلام اور اہل ایمان کے لیے واقعہٴ نہایت کمٹھن تھا۔ اس لیے کہ جنگ و قت کی عظیم ترین عسکری قوت تھی اور بظاہر احوالِ معاملہ نمونے اور شہباز کی لڑائی کا تھا۔ اس پرستیزانہ کہ عرب میں اجداد کی سخت قلت تھی اور قحط کا عالم تھا اور اب کھجور کی فصل تیار تھی اور اندیشہ تھا کہ اگر بروقت اُتاری نہ گئی تو یہ بھی تباہ ہو جائے گی۔ ادھر موسمِ انتہائی سخت گرمی کا تھا۔ الغرض اللہ تعالیٰ کی جانب سے اہل ایمان کے جذبہٴ ایمانی کے امتحان کا بھرپور سامان کر دیا گیا تھا۔ چنانچہ جس جس کے دل میں کوئی دوگ تھا، یا نفاقِ بڑے پکڑ چکا تھا یا جذباتِ ایمانی میں ادنیٰ درجے کا اضحلال بھی پیدا ہو گیا تھا اُن سب کا معاملہ ظاہر ہو گیا۔ اندر میں حالات سفر پر روانگی سے قبل، سفر کے دوران اور پھر واپسی پر جو حالات و واقعات پیش آئے اور اُن پر تبصروں کے طوے جو خطباتِ الہی آیاتِ قرآنی کی صورت میں نازل ہوئے، اُن میں ایمان، ضعفِ ایمان اور نفاق

تینوں کے اوصاف و خصائص کی کامل وضاحت ابد الابد تک کے لیے کر دی گئی۔ صادق الایمان لوگوں کے لیے تو جیسا کہ سورہ انفال میں واضح کر دیا گیا تھا، اس کے سوا کوئی راہ ہے ہی نہیں کہ وہ اللہ اور رسول کی ہر لچک پر فوراً لبیک کہیں اور نہ کسی تعلق دنیوی کو مانگنے میں حائل ہونے دیں نہ کسی خوف یا خطرے یا اندیشے کو، اور اگر کوئی انہیں خطرات سے ڈرائے تو ان کا جواب یہ ہو کہ :

”کہہ دو ہم پر کوئی چیز وارد نہیں ہو سکتی سوائے اس کے جو اللہ نے ہمارے لیے لکھ دی ہو۔ اور وہ ہمارا مولیٰ ہے اور اللہ ہی پر بھروسہ کرنا چاہیے اہل ایمان کو۔ کہہ دو کہ تم ہمارے بارے میں دو بھلائیوں کے سوا آخر اور کس چیز کی توقع کر سکتے ہو (یعنی ہم سب شہید ہو جائیں تب بھی ہمارے نزدیک تو یہ سب سے بڑی کامیابی ہے۔ اور اگر کامیاب نہ ہو آئیں تو اسے تو تم بھی کامیابی قرار دو گے!)“

یہ اس لیے کہ لفظ ”اللہ“ الفاظ آیت ۱۱۱ :

”اللہ تعالیٰ اہل ایمان سے ان کی جانیں اور ان کے جملہ اموال پہلے ہی جنت کے عوض خرید کر چکا ہے“

گویا ایک مومن صادق تو منتظر ہوتا ہے کہ اب جو یہ جان و مال اللہ کی امانت کے طور پر اس کے پاس ہیں، کب اللہ انہیں وصول فرمائے اور وہ امانت کے اس بارگراں سبکدوش ہو جائے۔ رہے کسی سبب سے وقتی طور پر ضعف ایمان میں مبتلا ہو جانے والے لوگ تو تین اقسام صحابہؓ کی سرگزشت کے ذریعے واضح کر دیا گیا کہ ایسے لوگوں سے جب کوئی تقصیر ہو جاتی ہے تو وہ جھوٹے بہانے نہیں بناتے بلکہ اپنا قصور تسلیم کر لیتے ہیں اور اصلاح کی کوشش کرتے ہیں چنانچہ اللہ بھی انہیں توبہ کی توفیق عطا فرماتا ہے۔ اور بالآخر ان کی توبہ قبول کر لیتا ہے۔ اس کے برعکس ہے معاملہ منافقین کا۔ یہ اپنی کوتاہیوں پر جھوٹے بہانوں، حتیٰ کہ جھوٹی قسموں کا پردہ ڈالتے ہیں اور رفتہ رفتہ انہیں وہ لوگ بڑے لگنے لگتے ہیں جو اللہ اور اس کے دین کے غلبے کے لیے جان و مال کی بازیاب کھیل رہے ہوں۔ اس لیے کہ اس طرح ان کی بے عملی، اور بزدلی مزید نمایاں ہوتی ہے اور نوبت یہاں تک پہنچتی ہے کہ انہیں اسلام و ایمان اللہ مسلمین قانتین اور مومنین صادقین سے دشمنی اور عداوت ہو جاتی ہے اور تب ان کے دلوں پر ہر کر دی جاتی ہے اور ان کی محرومی اور بدبختی اس درجہ کو پہنچ جاتی ہے کہ ان کے

حق میں نبی کا استغفار بھی مفید نہیں رہتا بھولے الفاظِ قرآنی :

”اے نبی! آپ سزاوار ان کے لیے استغفار کریں خواہ نہ کریں، اگر آپ ان کے لیے ستر بار استغفار کریں تب بھی اللہ انہیں معاف نہیں فرمائے گا، یہ اس لیے کہ انہوں نے درحقیقت اللہ اور اس کے رسول دونوں کا کفر کیا ہے، اور اللہ ایسے ناسقوں کو راہِ یاب نہیں کرتا!“ اعاذنا اللہ من ذلک !
وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ !

ایک تلخ اور ناخوشگوار معاملہ

از قلم : اسماعیل احمد

رمضان مبارک کے پر کیف لمحات میں جی تو نہیں چاہتا کہ کسی ذاتی تلخی کا زہر قارئینِ مشتاق، کے سامعہ یا بصرو میں گھولاجائے۔ لیکن کیا کیا جائے کہ زندگی کے تلخ حقائق کا مواجہہ بھی کرنا ہی پڑتا ہے۔ شمس الاسلام، بھیروی نے اپنی حالیہ اشاعت میں پھر سب شتم کے نئے نئے اسلوبوں پر طبع آزمائی کی ہے جہاں اس کے مدیر شہیر اور فاضل مضمون نگار سے تو صرف یہ کہنا ہے کہ ہم نبی اکرم صلی اللہ علیہ وسلم کی اس ہدایت کے مطابق کہ ”اِذَا كَانَ يَوْمٌ صَوْمًا أَحَدِكُمْ وَ لَا يَدْرِيٓ وَلَا يَضْحَكُ فَإِنْ سَابَّ أَحَدًا أَوْ قَاتَلَهُ فَلْيَقُلْ اِنِّي اِهْرُءُ صَاعِدٌ“، کم از کم رمضان مبارک کے دوران تو انہیں جواب دینے سے معذور ہیں ہی، ان شاء اللہ العزیز، بعد میں بھی ہماری ہر ممکن کوشش یہی ہوگی کہ ہمارا طرز عمل وہی رہے جو حضرت آدم علیہ السلام کے ایک بیٹے نے اپنے بھائی کے معاملے میں اختیار کیا تھا کہ ”لَئِنْ لَبَسْتُ اِلَى يَدِكَ لِتَقْتُلَنِي مَا اَنَا بِاَسِيْطٍ يَسِيْدُ كَمَا لِيْكَ لِاَقْتُلَكَ“ — البتہ ایک تیزنازعہ خط کے ضمن میں ہم آئندہ شمارے میں سردار محمد اعجاز خان لغاری مدظلہ کے اصل خط کا عکس سردار صاحب موصوف سے معذرت کے ساتھ شائع کر دیں گے۔ اس کے بعد جہاں تک تیزنازعہ خط کا تعلق ہے وہ سردار صاحب موصوف اور شمس الاسلام، کی مؤثر برادری

کے مابین ہوگا۔ خدا کا لاکھ لاکھ شکر ہے کہ یہ خط ہمارے پاس محفوظ تھا ورنہ جملہ جس جارحیت کے ساتھ ہوا تھا اس کا دفاع ہم ایسے ضعیف و ناتواں انسان کے بس میں نہ تھا!

سردار صاحب کے ہماری گزارش ہے کہ 'احقاقِ حق اور ابطالِ باطل میں' جو درمصلحت نیست کہ از پردہ بروں آید راز!، کو اڑے نہ آنے دیں، ہمیں افسوس ہے کہ 'اصلاحِ فواتِ اللبیب' کی ایک سعی محمود انہیں ہنگامی پڑی، لیکن ہمیں یقین ہے کہ اس سے ان کے اجر و ثواب ہی میں اضافہ ہوگا۔

ویسے اس معاملے میں اعلیٰ ترین صورت اب یہ ہے کہ جس سے ہمیں سہو ہوا ہو وہ اعتراف کر لے اور "أَخَذَتْ مِنَ الْعِزَّةِ يَا لَأَشْمِ"، پر عمل نہ کرے اور پھر اس بحث کو بالکل بند کر دیا جائے، بصورتِ دیگر قرآن ہی میں یہ حقیقت بھی واضح کر دی گئی ہے کہ "وَلَا يُحِبُّ اللَّهُ الْجَهْرَ بِالسُّوْءِ مِنَ الْقَوْلِ إِلَّا مَن ظَلَمَ" لہذا اگر ہمیں "جبر بالسوء" پر مجبور کر دیا گیا تو اپنی طبیعت کی افتاد کے خلاف ہمیں بھی بات کھل کر کرنی ہوگی۔ اللہ کرے کہ اسکی نوبت نہ آئے، رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ، ۵

انبیاء کرام کے طریقِ دعوت اور نہجِ انقلاب کے موضوع پر

مولانا امین حسن صلاحی کی اہم تصانیف

۱۔ دعوتِ دین اور اس کا طریقِ کار

صفحات ۲۱۲، مضبوط جلد اور خوشنما ڈسٹ کور کے ساتھ: قیمت فی نسخہ - ۱/-

۲۔ اقامتِ دین کے لئے انبیاء کرام کا طریقِ کار

صفحات ۲۸، خوشنما کور کے ساتھ - قیمت فی نسخہ ۱ / ۲۵

شائع کردہ: مکتبہ مرکزی انجمن حسد ام القرآن، لاہور

مرکزی انجمن خدام القرآن لاہور

قرآن اکیڈمی

اور
اغراض و مقاصد اور ان کے حصول کے لیے لائحہ عمل
کو تفصیل کے ساتھ سمجھنے کے لیے مطالعہ فرمائیں

اسلام کی نشاۃ ثانیہ

کرنے کا اہل کام

تالیف :

ڈاکٹر اسرار احمد

صدر موسس مرکزی انجمن خدام القرآن لاہور

رمضان مبارک اور عید سعید کا بہترین تحفہ
 'دعوت رجوع الی القرآن' کی اساسی دستاویز
 ڈاکٹر اسرار احمد کی مایہ ناز تالیف

مسلمانوں پر

قرآن مجید کے حقوق

خود پڑھیں اور اعزہ و احباب کو تحفہ پیش کریں!
 ہدیہ فی نسخہ ۲/۰۰ (محصول ڈاک علاوہ)

شائع کردہ